



ವಿಕ್ರಮ ವಾಹಿನಿ

ಪುಟ 4

₹2

|| ಕನ್ನಡ ದಿನಪತ್ರಿಕೆ ||

VIKRAMA VAHINI

PRGI NO: KARKAN/2018/78481

ವದಂತಿಗಳಿಗೆ ತೆರೆ: 'ಬ್ರಹ್ಮಾಸ್ತ್ರ 2' ಚಿತ್ರದಲ್ಲಿ ದೀಪಿಕಾ ಪಡುಕೋಣೆ ನಟಿಸುತ್ತಿಲ್ಲ ಎಂದು ಅವರ ತಂಡ ಸ್ಪಷ್ಟಪಡಿಸಿದೆ ಚಿತ್ರತಂಡದೊಂದಿಗೆ ಯಾವುದೇ ಒಪ್ಪಂದ ಮಾಡಿಕೊಂಡಿಲ್ಲ ಎಂದು ತಿಳಿಸಿದ್ದಾರೆ.

ಉಪಾಕರ್ಮದ ಮಹತ್ವ ಹಾಗೂ ಸಮಗ್ರ ಮಾಹಿತಿ

'ಸೆ.1ರಿಂದ 10ರವರೆಗೆ ಜಜಿಪಿಯ 200 ಕಿ.ಮೀ. ಹಾದಯಾತ್ರೆ'



■ ಸುದ್ದಿ ಕುಟುಂಬ

ಪ್ರದೀಪ್ ಈಶ್ವರ್‌ಗೆ ಜಾಮೀನುರಹಿತ ಬಂಧನ ವಾರಂಟ್

● ವಿಕ್ರಮ ವಾಹಿನಿ | ಬೆಂಗಳೂರು

ಬಿಜೆಪಿ ಮಾಜಿ ಸಂಸದ ಪ್ರತಾಪ್ ಸಿಂಹ ಅವರಿಗೆ ಅವಹೇಳನಕಾರಿ ಹೇಳಿಕೆ ನೀಡಿದ ಆರೋಪಕ್ಕೆ ಸಂಬಂಧಿಸಿದ ಮಾನನಷ್ಟ ಪ್ರಕರಣದಲ್ಲಿ ಚಿಕ್ಕಬಳ್ಳಾಪುರದ ಕಾಂಗ್ರೆಸ್ ಶಾಸಕ ಪ್ರದೀಪ್ ಈಶ್ವರ್ ವಿರುದ್ಧ ಜನಪ್ರತಿನಿಧಿಗಳ ವಿಶೇಷ ನ್ಯಾಯಾಲಯ ಜಾಮೀನುರಹಿತ ಬಂಧನ ವಾರಂಟ್ ಜಾರಿ ಮಾಡಿದೆ.



ಪ್ರತಾಪ್ ಸಿಂಹ ಸಲ್ಲಿಸಿದ್ದ ಖಾಸಗಿ ದೂರಿನ ವಿಚಾರಣೆ ನಡೆಸಿದ ನ್ಯಾಯಾಲಯ, ಪ್ರಕರಣಕ್ಕೆ ಸಂಬಂಧಿಸಿದಂತೆ ಹಲವು ಬಾರಿ ನೋಟೀಸ್ ಜಾರಿಯಾಗಿದ್ದರೂ ವಿಚಾರಣೆಗೆ ಹಾಜರಾಗದ ಹಿನ್ನೆಲೆಯಲ್ಲಿ ಪ್ರದೀಪ್ ಈಶ್ವರ್ ವಿರುದ್ಧ ಈ ಕ್ರಮ ಕೈಗೊಂಡಿದೆ. ಪ್ರಕರಣದ ಮುಂದಿನ ವಿಚಾರಣೆಯನ್ನು ಸೆಪ್ಟೆಂಬರ್ 7ಕ್ಕೆ ಮುಂದೂಡಲಾಗಿದೆ.

ಪ್ರತಾಪ್ ಸಿಂಹ ಮತ್ತು ಪ್ರದೀಪ್ ಈಶ್ವರ್ ನಡುವೆ ಹಲವು ಸಂದರ್ಭಗಳಲ್ಲಿ ವಾಕ್ಯಮರ ನಡೆದಿತ್ತು. ಈ ವೇಳೆ ಪ್ರದೀಪ್ ಈಶ್ವರ್ ಅವರು ತಮ್ಮ ವಿರುದ್ಧ ಮಾನಹಾನಿಕರ ಹೇಳಿಕೆ ನೀಡಿದ್ದಾರೆ ಎಂದು ಆರೋಪಿಸಿ ಪ್ರತಾಪ್ ಸಿಂಹ ನ್ಯಾಯಾಲಯದ ಮೆಟ್ಟಿಲೇರಿದ್ದರು. ಪ್ರಕರಣದ ವಿಚಾರಣೆಗೆ ಹಾಜರಾಗುವಂತೆ ನ್ಯಾಯಾಲಯದಿಂದ ನೋಟೀಸ್‌ಗಳನ್ನು ನೀಡಲಾಗಿದ್ದರೂ ಶಾಸಕ ಪ್ರದೀಪ್ ಈಶ್ವರ್ ಗೈರುಹಾಜರಾಗಿದ್ದರು. ಹೀಗಾಗಿ ನ್ಯಾಯಾಲಯ ಜಾಮೀನುರಹಿತ ಬಂಧನ ವಾರಂಟ್ ಜಾರಿ ಮಾಡಿದ್ದು, ಮುಂದಿನ ವಿಚಾರಣೆಯಲ್ಲಿ ಪ್ರಕರಣ ಯಾವ ಹಂತಕ್ಕೆ ಸಾಗಲಿದೆ ಎಂಬುದು ಕುತೂಹಲಕ್ಕೆ ಕಾರಣವಾಗಿದೆ.

ಕೊಡಗಿನಲ್ಲಿ ಭಾರಿ ಮಳೆ: ಹಾರಂಗಿಗೆ ಹೆಚ್ಚಿದ ಒಳಹರಿವು

● ವಿಕ್ರಮ ವಾಹಿನಿ | ಮಡಿಕೇರಿ

ಕೊಡಗು ಜಿಲ್ಲೆಯಲ್ಲಿ ಕಳೆದ ರಾತ್ರಿಯಿಂದ ಭಾರಾಕಾರ ಮಳೆ ಮುಂದುವರಿದಿದ್ದು, ಜಿಲ್ಲೆಯಾದ್ಯಂತ ನದಿಗಳು, ಹಳ್ಳ-ಕೊಳ್ಳಗಳಲ್ಲಿ ನೀರಿನ ಹರಿವು ಹೆಚ್ಚಾಗಿದೆ. ತಗ್ಗು ಪ್ರದೇಶಗಳಲ್ಲಿ ನೀರು ನಿಂತು ಜನಜೀವನ ಅಸ್ತವ್ಯಸ್ತಗೊಂಡಿದ್ದು, ಮಳೆ ಮತ್ತಷ್ಟು ಮುಂದುವರೆದರೆ ಪ್ರವಾಹದ ಆತಂಕ ಎದುರಾಗಿದೆ.

ಭಾಗಮಂಡಲದ ತಿವೇಣಿ ಸಂಗಮದಲ್ಲಿ ನೀರಿನ ಮಟ್ಟ ಗಣನೀಯವಾಗಿ ಏರಿಕೆಯಾಗಿದೆ. ನದಿ ನೀರು ಸುತ್ತಮುತ್ತಲಿನ ಕೃಷಿ ಜಮೀನುಗಳಿಗೆ ಸುಗ್ಗಿದ್ದು, ಸಂಗಮದ ನೀರು ಉಕ್ಕಿ ಹರಿದು ಐತಿಹಾಸಿಕ ಭಗಂಡೇಶ್ವರ ದೇವಸ್ಥಾನದ ಮೆಟ್ಟಿಲುಗಳವರೆಗೂ ತಲುಪಿದೆ. ನೀರಿನ ಮಟ್ಟ ಏರಿಕೆಯಿಂದ ದೇವಾಲಯದ ಎರಡು ಮೆಟ್ಟಿಲುಗಳು ಮುಳುಗಿವೆ. ತಲಕಾವೇರಿ ಪ್ರದೇಶದಲ್ಲೂ ಅತಿ ಭಾರಿ ಮಳೆಯಾಗುತ್ತಿರುವುದರಿಂದ ಭಾಗಮಂಡಲದಲ್ಲಿ ನೀರಿನ ಮಟ್ಟ ಮತ್ತಷ್ಟು ಏರಿಕೆಯಾಗಿದೆ.

ಮಡಿಕೇರಿ, ಸೋಮವಾರಪೇಟೆ ಹಾಗೂ ವಿರಾಜಪೇಟೆ ತಾಲ್ಲೂಕುಗಳ ವಿವಿಧೆಡೆ ನಿರಂತರ ಮಳೆಯಾಗುತ್ತಿದ್ದು, ದೈನಂದಿನ ಚಟುವಟಿಕೆಗಳಿಗೆ ಅಡ್ಡಿಯಾಗಿದೆ. ಕುಮಾರಪರ್ವತ, ಬಿಸಿಲೆ ಘಾಟ್ ಹಾಗೂ ತಲಕಾವೇರಿ ಸೇರಿದಂತೆ ಪಶ್ಚಿಮ ಘಟ್ಟದ ಪ್ರದೇಶಗಳಲ್ಲೂ ಉತ್ತಮ ಮಳೆಯಾಗಿದೆ. ಜಿಲ್ಲೆಯ ವಿವಿಧ ನದಿಗಳು ಹಾಗೂ ಹಳ್ಳಗಳ ನೀರಿನ ಮಟ್ಟ ಏರುತ್ತಿರುವ ಹಿನ್ನೆಲೆಯಲ್ಲಿ ಸ್ಥಳೀಯ ಅಧಿಕಾರಿಗಳು ಪರಿಸ್ಥಿತಿಯ ಮೇಲೆ ನಿಗಾ ವಹಿಸಿದ್ದಾರೆ.

ಮಳೆಯ ಅರ್ಭಟದ ಪರಿಣಾಮ ಹಾರಂಗಿ ಜಲಾಶಯಕ್ಕೆ ಒಳಹರಿವಿನ ಪ್ರಮಾಣವೂ ಗಣನೀಯವಾಗಿ ಹೆಚ್ಚಾಗಿದೆ. ಮಧ್ಯಾಹ್ನದ ವೇಳೆಗೆ ಜಲಾಶಯಕ್ಕೆ ಸುಮಾರು 9 ಸಾವಿರ ಕ್ಯೂಸೆಕ್ ನೀರು ಹರಿದುಬರುತ್ತಿದ್ದು, ನೀರಿನ ಮಟ್ಟ ನಿಯಂತ್ರಣ ಹಾಗೂ ಜಲಾಶಯದ ಸುರಕ್ಷತೆ ದೃಷ್ಟಿಯಿಂದ ಸುಮಾರು 11 ಸಾವಿರ ಕ್ಯೂಸೆಕ್ ನೀರನ್ನು ಕಾವೇರಿ ನದಿಗೆ ಬಿಡುಗಡೆ ಮಾಡಲಾಗಿದೆ.

ಹಾರಂಗಿಯಿಂದ ಹೆಚ್ಚಿನ ಪ್ರಮಾಣದ ನೀರು ಹೊರಬಿಡಲಾಗುತ್ತಿರುವ ಹಿನ್ನೆಲೆಯಲ್ಲಿ ಕಾವೇರಿ ನದಿಯ ನೀರಿನ ಹರಿವು ಮತ್ತಷ್ಟು ಹೆಚ್ಚಾಗುವ ಸಾಧ್ಯತೆಯಿದೆ. ಜಲಾನಯನ ಪ್ರದೇಶಗಳಲ್ಲಿ ಮಳೆ ಮುಂದುವರಿದಿರುವುದರಿಂದ ನದಿ ಪಾತ್ರದ ಜನರು ಎಚ್ಚರಿಕೆ ವಹಿಸುವಂತೆ ಅಧಿಕಾರಿಗಳು ಸೂಚಿಸಿದ್ದಾರೆ.

ಆಪರೇಷನ್ ಸಿಂಧೂರ್: ರಿರಾನಾ ಹಿಲ್ಸ್ ಹೊದೆಬಿದ್ದು ನಿಜ

● ವಿಕ್ರಮ ವಾಹಿನಿ | ನವದೆಹಲಿ

'ಆಪರೇಷನ್ ಸಿಂಧೂರ್' ಕಾರ್ಯಾಚರಣೆ ವೇಳೆ ಪಾಕಿಸ್ತಾನದ ಸರ್ಗೋಧಾ ಸಮೀಪದ ಕಿರಾನಾ ಹಿಲ್ಸ್ ಪ್ರದೇಶಕ್ಕೆ ಭಾರತೀಯ ಡ್ರೋನ್ ಅಪ್ಪಳಿಸಿದ್ದು ನಿಜ. ಆದರೆ ಕಿರಾನಾ ಹಿಲ್ಸ್ ಅನ್ನು ಭಾರತ ಉದ್ದೇಶಪೂರ್ವಕವಾಗಿ ಗುರಿಯಾಗಿಸಿಕೊಂಡಿರಲಿಲ್ಲ ಎಂದು ಮಾಜಿ ಮುಖ್ಯ ರಕ್ಷಣಾ ಸಿಬ್ಬಂದಿ (ಸಿಡಿಎಸ್) ಜನರಲ್ ಅನಿಲ್ ಚೌಹಾಣ್ ಸ್ಪಷ್ಟಪಡಿಸಿದ್ದಾರೆ. ನವದೆಹಲಿಯಲ್ಲಿ ವಿವೇಕಾನಂದ ಅಂತರಾಷ್ಟ್ರೀಯ ಪ್ರತಿಷ್ಠಾನ ಆಯೋಜಿಸಿದ್ದ 'ಎಮರ್ಸ್' ಕಾರ್ಯಕ್ರಮದಲ್ಲಿ ಮಾತನಾಡಿದ ಅವರು, ಸರ್ಗೋಧಾ ಸುತ್ತಮುತ್ತಲಿನ ಪಾಕಿಸ್ತಾನದ ರೆಡಾರ್‌ಗಳನ್ನು ಪತ್ತೆಹಚ್ಚಲು ಹಲವು ಲಾಯಟರಿಂಗ್ ಮ್ಯುನಿಷನ್‌ಗಳನ್ನು ಕಳುಹಿಸಲಾಗಿತ್ತು. ಕಿರಾನಾ ಹಿಲ್ಸ್ ಸರ್ಗೋಧಾದಿಂದ ಸುಮಾರು 10 ಕಿ.ಮೀ. ಉತ್ತರದಲ್ಲಿದೆ. ಈ ಡ್ರೋನ್‌ಗಳು ನಿರ್ದಿಷ್ಟ ಅವಧಿ ಕಾರ್ಯನಿರ್ವಹಿಸಿದ ಬಳಿಕ ಗುರಿ ಪತ್ತೆಯಾಗದಿದ್ದರೆ ಇಂಧನ ಖಾಲಿಯಾಗಿ ಕೆಳಗೆ ಅಪ್ಪಳಿಸುತ್ತವೆ. ಅಂತೆಯೇ ಒಂದು ಡ್ರೋನ್ ಇಂಧನ ಖಾಲಿಯಾಗಿ ಕಿರಾನಾ ಹಿಲ್ಸ್‌ಗೆ ಅಪ್ಪಳಿಸಿರಬಹುದು ಎಂದು ಅವರು ವಿವರಿಸಿದರು.

ಕಿರಾನಾ ಹಿಲ್ಸ್ ಪ್ರದೇಶವು ಪಾಕಿಸ್ತಾನದ ಅಲ್ಪಸ್ಥ ಮೂಲಸೌಕರ್ಯಕ್ಕೆ ಸಂಬಂಧಿಸಿದ ಎಂಬ ಕಾರಣಕ್ಕೆ 'ಆಪರೇಷನ್ ಸಿಂಧೂರ್' ಬಳಿಕ ಈ ದಾಳಿ ಕುರಿತು ಹಲವು ಉಪಾಧೇಯ ಹರಿದಾಡಿದ್ದವು. ಆದರೆ ಕಿರಾನಾ ಹಿಲ್ಸ್ ಉದ್ದೇಶಿತ ಗುರಿಯಾಗಿರಲಿಲ್ಲ ಎಂಬುದನ್ನು ಚೌಹಾಣ್ ಅವರ ಹೇಳಿಕೆ ಮತ್ತೊಮ್ಮೆ ಸ್ಪಷ್ಟಪಡಿಸಿದೆ.



ಸ್ಪಷ್ಟಪಡಿಸಿದೆ. ಕಿರಾನಾ ಹಿಲ್ಸ್‌ಗೆ ಡ್ರೋನ್ ಅಪ್ಪಳಿಸಿದ ಘಟನೆ ಉದ್ದೇಶಪೂರ್ವಕ ದಾಳಿಯಲ್ಲ ಎಂಬ ಚೌಹಾಣ್ ಅವರ ಹೇಳಿಕೆ, ಕಾರ್ಯಾಚರಣೆಯ ವೇಳೆ ಭಾರತ ಕೈಗೊಂಡ ಗುರಿ ಆಯ್ಕೆ ಹಾಗೂ ದಾಳಿಯ ನಿಯಂತ್ರಣದ ಕುರಿತು ಹೊಸ ಮಾಹಿತಿಯನ್ನು ನೀಡಿದೆ. ರೆಡಾರ್ ಪತ್ತೆಹಚ್ಚುವ ಉದ್ದೇಶದಿಂದ ಕಳುಹಿಸಲಾಗಿದ್ದ ಡ್ರೋನ್‌ಗಳ ಕಾರ್ಯಾಚರಣೆಯ ಸ್ವರೂಪವೂ ಈ ಮೂಲಕ ಸ್ಪಷ್ಟವಾಗಿದೆ. ಇದೇ ವೇಳೆ, 'ಆಪರೇಷನ್ ಸಿಂಧೂರ್' ವೇಳೆ ಪಾಕಿಸ್ತಾನದ ಹಲವು ಪ್ರಮುಖ ಸೇನಾ ನೆಲೆಗಳು ಮತ್ತು ಮೂಲಸೌಕರ್ಯಗಳನ್ನು ಗುರಿಯಾಗಿಸಿಕೊಂಡು ಭಾರತೀಯ ಪಡೆಗಳು ಕಾರ್ಯಾಚರಣೆ ನಡೆಸಿದ್ದವು. ಹವಾಮಾನ ಸೇರಿದಂತೆ ವಿವಿಧ ಅಂಶಗಳನ್ನು ಪರಿಗಣಿಸಿ ಕೊನೆಯ ಕ್ಷಣದಲ್ಲೂ ಗುರಿಗಳನ್ನು ಬದಲಾಯಿಸುವ ಸಾಮರ್ಥ್ಯವನ್ನು ಭಾರತೀಯ ಪಡೆಗಳು ಹೊಂದಿದ್ದವು

ಸ್ವರ್ಗ ಬದಲು ಭೋಲಾರಿ ಗುರಿ

ಕಾರ್ಯಾಚರಣೆಯ ಮತ್ತೊಂದು ಮಹತ್ವದ ಮಾಹಿತಿಯನ್ನೂ ಚೌಹಾಣ್ ಬಹಿರಂಗಪಡಿಸಿದ್ದಾರೆ. ಸರ್ಗೋಧಾ ಮೇಲಿನ ದಾಳಿಗೆ ಅನುಮತಿ ನೀಡಿದ ಬಳಿಕ ಹೆಚ್ಚುವರಿಯಾಗಿ ಎರಡು ಗುರಿಗಳನ್ನು ಗುರುತಿಸುವಂತೆ ಸೂಚಿಸಲಾಗಿತ್ತು. ಅವುಗಳಲ್ಲಿ ಪಾಕಿಸ್ತಾನ ಆಕ್ರಮಿತ ಕಾಶ್ಮೀರದ ಸ್ವರ್ಗ ಕೂಡ ಒಂದಾಗಿತ್ತು. ಆದರೆ ಸ್ವರ್ಗವಿನಲ್ಲಿ ಪ್ರತಿಕೂಲ ಹವಾಮಾನದಿಂದಾಗಿ ದಾಳಿಯ ಗುರಿಯನ್ನು ಕೊನೆಯ ಹಂತದಲ್ಲಿ ಭೋಲಾರಿಗೆ ಬದಲಾಯಿಸಲಾಯಿತು ಎಂದು ಅವರು ಹೇಳಿದರು. ಭೋಲಾರಿ ಮೇಲಿನ ಭಾರತೀಯ ವಾಯುಪಡೆಯ ದಾಳಿಯು 'ಆಪರೇಷನ್ ಸಿಂಧೂರ್'ನ ಪ್ರಮುಖ ವೈಮಾನಿಕ ಕಾರ್ಯಾಚರಣೆಗಳಲ್ಲಿ ಒಂದಾಗಿತ್ತು. ಉಪಗ್ರಹ ಚಿತ್ರಗಳಲ್ಲಿ ಭೋಲಾರಿ ಸೇನಾ ಹ್ಯಾಂಗರ್‌ಗೆ ಉಂಟಾದ ಹಾನಿ ಮತ್ತು ಸುತ್ತಮುತ್ತಲಿನ ಪ್ರದೇಶದಲ್ಲಿ ಚದುರಿದ ಅವಶೇಷಗಳು ಕಾಣಿಸಿಕೊಂಡಿದ್ದವು. ಆಪರೇಷನ್ ಸಿಂಧೂರ್ ಸಂದರ್ಭದಲ್ಲಿ ಗುರಿ ಆಯ್ಕೆ, ಕಾರ್ಯಾಚರಣೆಯ ಅಪಾಯದ ಮಟ್ಟ ಹಾಗೂ ಸಂಘರ್ಷದ ತೀವ್ರತೆಯನ್ನು ನಿಯಂತ್ರಿಸುವ ಕುರಿತು ಹಲವು ಹಂತಗಳಲ್ಲಿ ನಿರ್ಧಾರ ಕೈಗೊಳ್ಳಲಾಗಿತ್ತು ಎಂದು ಚೌಹಾಣ್ ವಿವರಿಸಿದ್ದಾರೆ.

ASDDO ಪಟ್ಟಿಗೆ 1.08 ಕೋಟಿ ಮತದಾರರು

● ವಿಕ್ರಮ ವಾಹಿನಿ | ಬೆಂಗಳೂರು

ವಿಶೇಷ ತೀವ್ರ ಮತದಾರರ ಪಟ್ಟಿ ಪರಿಷ್ಕರಣೆ (SIR) ಪ್ರಕ್ರಿಯೆಯಲ್ಲಿ ರಾಜ್ಯದ 1.08 ಕೋಟಿಗೂ ಅಧಿಕ ಮತದಾರರನ್ನು ಗೈರು, ಸ್ಥಳಾಂತರ, ಮೃತಪಟ್ಟವರು, ನಕಲಿ ಮತ್ತಿತರ ಕಾರಣಗಳಿಂದ ಒಂಬತ್ತರಷ್ಟು ಪಟ್ಟಿಯಲ್ಲಿ ಗುರುತಿಸಿರುವ ಹಿನ್ನೆಲೆಯಲ್ಲಿ, ಹಕ್ಕು ಮತ್ತು ಆಕ್ಷೇಪಣೆ ಸಲ್ಲಿಕೆ ಅವಧಿಯನ್ನು ವಿಸ್ತರಿಸುವಂತೆ ಮುಖ್ಯಮಂತ್ರಿ ಡಿ.ಕೆ. ಶಿವಕುಮಾರ್ ಅವರು ಮುಖ್ಯ ಚುನಾವಣಾ ಆಯುಕ್ತ ಜ್ಯಾನೇಶ್ ಕುಮಾರ್ ಅವರಿಗೆ ಪತ್ರ ಬರೆದಿದ್ದಾರೆ.



ರಾಜ್ಯದಲ್ಲಿರುವ 5.54 ಕೋಟಿ ಮತದಾರರ ಪೈಕಿ 1.08 ಕೋಟಿಗೂ ಹೆಚ್ಚು ಮಂದಿ ಒಂಬತ್ತರಷ್ಟು ಪಟ್ಟಿಗೆ ಸೇರ್ಪಡೆಯಾಗಿದ್ದಾರೆ. ಅಲ್ಲದೆ, ಸುಮಾರು 43 ಲಕ್ಷ ಮತದಾರರಿಗೆ ತಾರ್ಕಿಕ ವ್ಯತ್ಯಾಸಗಳು ಕುರಿತು ನೋಟೀಸ್ ನೀಡಲಾಗಿದೆ. ಇಷ್ಟೊಂದು ದೊಡ್ಡ ಸಂಖ್ಯೆಯ ಮತದಾರರಿಗೆ ತಮ್ಮ ಹಕ್ಕು ಮತ್ತು ಆಕ್ಷೇಪಣೆ ಸಲ್ಲಿಸಲು ಹೆಚ್ಚಿನ ಕಾಲಾವಕಾಶ ಅಗತ್ಯವಿದೆ ಎಂದು ಶಿವಕುಮಾರ್ ಪತ್ರದಲ್ಲಿ ತಿಳಿಸಿದ್ದಾರೆ.

ಬೆಂಗಳೂರು ನಗರವೊಂದರಲ್ಲೇ 46.88 ಲಕ್ಷ ಮತದಾರರು ASDDO ಪಟ್ಟಿಯಲ್ಲಿರುವುದು ಆತಂಕಕಾರಿ ಬೆಳವಣಿಗೆಯಾಗಿದೆ. ನಿಗದಿತ ಅವಧಿಯಲ್ಲಿ ಆಕ್ಷೇಪಣೆ ಸಲ್ಲಿಸಲು ಸಾಧ್ಯವಾಗದಿದ್ದರೆ ಅರ್ಹ ಮತದಾರರ ಹೆಸರುಗಳು ಮತದಾರರ ಪಟ್ಟಿಯಿಂದ ಹೊರಗುಳಿಯುವ ಸಾಧ್ಯತೆ ಇದೆ ಎಂದು ಅವರು ಗಮನ ಸೆಳೆದಿದ್ದಾರೆ.

ಬಿಎಲ್‌ಎಗಳು ಮನೆ-ಮನೆಗೆ ಭೇಟಿ ನೀಡಿದ ಸಂದರ್ಭದಲ್ಲಿ ಉದ್ದೊಗ್ಗ, ಆರೋಗ್ಯ ಸೇರಿದಂತೆ ವಿವಿಧ ಕಾರಣಗಳಿಂದ ಹಲವು ಮತದಾರರು ಮನೆಯಲ್ಲಿ ಇಲ್ಲದಿರುವ ಸಾಧ್ಯತೆಯಿದೆ.

ಸ್ಥಳಾಂತರಗೊಂಡ ಮತದಾರರಿಗೂ ಹೊಸ ವಿಳಾಸದಲ್ಲಿ ವಿವರ ಸಲ್ಲಿಸಲು ಅವಕಾಶ ದೊರೆಯದಿರಬಹುದು. ಹೀಗಾಗಿ ನಿಜವಾದ ಆತಂಕಕಾರಿ ಬೆಳವಣಿಗೆಯಾಗಿದೆ. ನಿಗದಿತ ಅವಧಿಯಲ್ಲಿ ಆಕ್ಷೇಪಣೆ ಸಲ್ಲಿಸಲು ಸಾಧ್ಯವಾಗದಿದ್ದರೆ ಅರ್ಹ ಮತದಾರರ ಹೆಸರುಗಳು ಮತದಾರರ ಪಟ್ಟಿಯಿಂದ ಹೊರಗುಳಿಯುವ ಸಾಧ್ಯತೆ ಇದೆ ಎಂದು ಅವರು ಗಮನ ಸೆಳೆದಿದ್ದಾರೆ.

ಗ್ರಾಮೀಣ ಪ್ರದೇಶಗಳಲ್ಲಿ ಗ್ರಾಮಸಭೆ ಹಾಗೂ ನಗರ ಪ್ರದೇಶಗಳಲ್ಲಿ ವಾರ್ಡ್ ಸಮಿತಿ ಸಭೆಗಳನ್ನು ನಡೆಸಿ ಖುಬು ಕುರಿತು ಜನರಿಗೆ ಮಾಹಿತಿ ನೀಡಬೇಕು. ಈ ಸಭೆಗಳ ಬಗ್ಗೆ ವ್ಯಾಪಕ ಪ್ರಚಾರ ಕೈಗೊಳ್ಳುವಂತೆ ರಾಜ್ಯ ಮುಖ್ಯ ಚುನಾವಣಾಧಿಕಾರಿಗೆ ನಿರ್ದೇಶನ ನೀಡಬೇಕು ಎಂದು ಅವರು ಮನವಿ ಮಾಡಿದ್ದಾರೆ.

ಭಾರಿ ಪ್ರಮಾಣದಲ್ಲಿ ಸಲ್ಲಿಕೆಯಾಗುವ ಹಕ್ಕು, ಆಕ್ಷೇಪಣೆ ಹಾಗೂ ಅರ್ಜಿಗಳನ್ನು ತ್ವರಿತವಾಗಿ ಪರಿಶೀಲಿಸಲು ಚುನಾವಣಾ ನೋಂದಣಿ ಅಧಿಕಾರಿಗಳು (ERO) ಸಂಖ್ಯೆಯನ್ನು ಹೆಚ್ಚಿಸುವಂತೆಯೂ ಶಿವಕುಮಾರ್ ಆಗ್ರಹಿಸಿದ್ದಾರೆ.

ವಿಶೇಷ ತೀವ್ರ ಮತದಾರರ ಪಟ್ಟಿ ಪರಿಷ್ಕರಣೆ ಪ್ರಕ್ರಿಯೆಯಲ್ಲಿ 1.08 ಕೋಟಿಗೂ ಅಧಿಕ ಮತದಾರರು ವಿವಿಧ ಕಾರಣಗಳಿಂದ ಪಟ್ಟಿಯಿಂದ ಹೊರಗುಳಿಯುವ ಸಾಧ್ಯತೆ ಹಿನ್ನೆಲೆಯಲ್ಲಿ, ಹಕ್ಕು ಮತ್ತು ಆಕ್ಷೇಪಣೆ ಸಲ್ಲಿಕೆ ಅವಧಿಯನ್ನು 3-4 ವಾರ ವಿಸ್ತರಿಸುವಂತೆ ಮುಖ್ಯಮಂತ್ರಿ ಡಿ.ಕೆ. ಶಿವಕುಮಾರ್ ಅವರು ಮುಖ್ಯ ಚುನಾವಣಾ ಆಯುಕ್ತರಿಗೆ ಮನವಿ ಮಾಡಿದ್ದಾರೆ. ಅರ್ಹ ಮತದಾರರಿಗೆ ಅನ್ಯಾಯವಾಗದಂತೆ ಹೆಚ್ಚುವರಿ ಅವಕಾಶ ಹಾಗೂ ಅಧಿಕಾರಿಗಳ ಸಂಖ್ಯೆಯನ್ನು ಹೆಚ್ಚಿಸುವಂತೆಯೂ ಕೋರಿದ್ದಾರೆ.

ಮತದಾರರು ಪಟ್ಟಿಯಿಂದ ಹೊರಗುಳಿಯದಂತೆ ಹೆಚ್ಚುವರಿ ಅವಕಾಶ ಕಲ್ಪಿಸಬೇಕು ಎಂದು ಮನವಿ ಮಾಡಿದ್ದಾರೆ. 3-4 ವಾರ ಹೆಚ್ಚುವರಿ ಕಾಲಾವಕಾಶ: ತಾರ್ಕಿಕ ವ್ಯತ್ಯಾಸಗಳು ಹಾಗೂ 2002ರ ಮತದಾರರ ಪಟ್ಟಿಯೊಂದಿಗೆ ವಿವರಗಳು ಹೊಂದಿಕೆಯಾಗದ ಕಾರಣ ನೋಟೀಸ್ ಪಡೆದಿರುವ ಮತದಾರರಿಗೆ ಪ್ರತಿಕ್ರಿಯಿಸಲು ಹಾಗೂ ಅಗತ್ಯ ದಾಖಲೆಗಳನ್ನು ಸಲ್ಲಿಸಲು ಕನಿಷ್ಠ 3-4 ವಾರಗಳ ಕಾಲಾವಕಾಶ ನೀಡಬೇಕು ಎಂದು ಸಿಎಂ ಒತ್ತಾಯಿಸಿದ್ದಾರೆ.

ಗ್ರಾಮೀಣ ಪ್ರದೇಶಗಳಲ್ಲಿ ಗ್ರಾಮಸಭೆ ಹಾಗೂ ನಗರ ಪ್ರದೇಶಗಳಲ್ಲಿ ವಾರ್ಡ್ ಸಮಿತಿ ಸಭೆಗಳನ್ನು ನಡೆಸಿ ಖುಬು ಕುರಿತು ಜನರಿಗೆ ಮಾಹಿತಿ ನೀಡಬೇಕು. ಈ ಸಭೆಗಳ ಬಗ್ಗೆ ವ್ಯಾಪಕ ಪ್ರಚಾರ ಕೈಗೊಳ್ಳುವಂತೆ ರಾಜ್ಯ ಮುಖ್ಯ ಚುನಾವಣಾಧಿಕಾರಿಗೆ ನಿರ್ದೇಶನ ನೀಡಬೇಕು ಎಂದು ಅವರು ಮನವಿ ಮಾಡಿದ್ದಾರೆ.

ಭಾರಿ ಪ್ರಮಾಣದಲ್ಲಿ ಸಲ್ಲಿಕೆಯಾಗುವ ಹಕ್ಕು, ಆಕ್ಷೇಪಣೆ ಹಾಗೂ ಅರ್ಜಿಗಳನ್ನು ತ್ವರಿತವಾಗಿ ಪರಿಶೀಲಿಸಲು ಚುನಾವಣಾ ನೋಂದಣಿ ಅಧಿಕಾರಿಗಳು (ERO) ಸಂಖ್ಯೆಯನ್ನು ಹೆಚ್ಚಿಸುವಂತೆಯೂ ಶಿವಕುಮಾರ್ ಆಗ್ರಹಿಸಿದ್ದಾರೆ.

ಅಗತ್ಯವಿದ್ದಲ್ಲಿ ಜಿಲ್ಲಾ ಚುನಾವಣಾಧಿಕಾರಿಗಳ ಸಂಖ್ಯೆಯನ್ನೂ ಹೆಚ್ಚಿಸಿ, ಅರ್ಹ ಮತದಾರರು ಅನ್ಯಾಯವಾಗಿ ಪಟ್ಟಿಯಿಂದ ಹೊರಗುಳಿಯದಂತೆ ಕ್ರಮ ಕೈಗೊಳ್ಳಬೇಕು ಎಂದು ಹೇಳಿದ್ದಾರೆ. SIR ಪ್ರಕ್ರಿಯೆಯನ್ನು ಪರಿಣಾಮಕಾರಿಯಾಗಿ ಪೂರ್ಣಗೊಳಿಸಲು ಚುನಾವಣಾ ಅಯೋಗಕ್ಕೆ ರಾಜ್ಯ ಸರ್ಕಾರ ಸಂಪೂರ್ಣ ಸಹಕಾರ ನೀಡಲಿದೆ. ಜನಜಾಗೃತಿ, ಗ್ರಾಮಸಭೆ ಹಾಗೂ ವಾರ್ಡ್ ಸಭೆಗಳ ಆಯೋಜನೆ ಸೇರಿದಂತೆ ಅಗತ್ಯ ಆಡಳಿತಾತ್ಮಕ ಮತ್ತು ಲಾಜಿಸ್ಟಿಕ್ ನೆರವು ಒದಗಿಸಲು ಸರ್ಕಾರ ಸಿದ್ಧವಿದೆ ಎಂದು ಮುಖ್ಯಮಂತ್ರಿ ತಿಳಿಸಿದ್ದಾರೆ. ಈ ಹಿನ್ನೆಲೆಯಲ್ಲಿ ಮತದಾರರ ಪಟ್ಟಿಯಲ್ಲಿರುವ ಹೆಸರು, ವಿಳಾಸ ಹಾಗೂ ಇತರ ವಿವರಗಳನ್ನು ಪರಿಶೀಲಿಸಿಕೊಂಡು, ಅಗತ್ಯವಿದ್ದಲ್ಲಿ ನಿಗದಿತ ದಾಖಲೆಗಳೊಂದಿಗೆ ಹಕ್ಕು ಮತ್ತು ಆಕ್ಷೇಪಣೆ ಸಲ್ಲಿಸುವಂತೆ ರಾಜ್ಯ ಸರ್ಕಾರ ಮನವಿ ಮಾಡಿದೆ. ಸಾರ್ವಜನಿಕರಿಗೆ ಎಸ್‌ಐಎಲ್ ಪ್ರಕ್ರಿಯೆ ಕುರಿತು ಸಮರ್ಪಕ ಮಾಹಿತಿ ನೀಡಲು ಜಿಲ್ಲೆ ಹಾಗೂ ತಾಲ್ಲೂಕು ಮಟ್ಟದಲ್ಲಿ ಜಾಗೃತಿ ಕಾರ್ಯಕ್ರಮಗಳನ್ನು ನಡೆಸುವ ಅಗತ್ಯವಿದೆ ಎಂದು ಸರ್ಕಾರ ಅಭಿಪ್ರಾಯಪಟ್ಟಿದೆ. ಮತದಾರರು ತಮ್ಮ ಹೆಸರು ಮತ್ತು ವಿವರಗಳ ಕುರಿತು ಯಾವುದೇ ಗೊಂದಲವಿದ್ದರೆ ಸಂಬಂಧಿಸಿದ ಚುನಾವಣಾ ಅಧಿಕಾರಿಗಳನ್ನು ಸಂಪರ್ಕಿಸಿ ಅಗತ್ಯ ಕ್ರಮ ಕೈಗೊಳ್ಳುವಂತೆ ಸೂಚಿಸಲಾಗಿದೆ.

ಪ್ರದೋಷ್ ಮಾಫಿ ಸಾಕ್ಷಿಯಾಗಲು ಕೋರ್ಟ್ ಅಸ್ತು

● ವಿಕ್ರಮ ವಾಹಿನಿ | ಬೆಂಗಳೂರು

ನಟ ದರ್ಶನ್ ಸೇರಿದಂತೆ ಹಲವರು ಆರೋಪಿಗಳಾಗಿರುವ ರೇಣುಕಾಸ್ವಾಮಿ ಹತ್ಯೆ ಪ್ರಕರಣದಲ್ಲಿ ಆರೋಪಿ ಪ್ರದೋಷ್ ಮಾಫಿ ಸಾಕ್ಷಿಯಾಗಲು ಸಲ್ಲಿಸಿದ್ದ ಅರ್ಜಿಯನ್ನು ನಗರದ 59ನೇ ಸಿಬಿಪಿ ನ್ಯಾಯಾಲಯ ಅಂಗೀಕರಿಸಿದೆ. ಸಿಆರ್‌ಪಿಸಿ ಸೆಕ್ಷನ್ 307ರ ಅಡಿಯಲ್ಲಿ ಪ್ರದೋಷ್ ಸಲ್ಲಿಸಿದ್ದ ಅರ್ಜಿಯನ್ನು ಪರಿಗಣಿಸಿದ ನ್ಯಾಯಾಲಯ, ಪ್ರಕರಣಕ್ಕೆ ಸಂಬಂಧಿಸಿದ ಸಂಪೂರ್ಣ ಸತ್ಯವನ್ನು ಬಹಿರಂಗಪಡಿಸುವಂತೆ ಸೂಚಿಸಿದೆ. ಪ್ರಕರಣದಲ್ಲಿ ಇತರ ಆರೋಪಿಗಳ ಪಾತ್ರ ಹಾಗೂ ತನ್ನ ಬಳಿ ಇರುವ ಮಾಹಿತಿಯನ್ನು ಮುಚ್ಚಿದ ನ್ಯಾಯಾಲಯದ ಮುಂದೆ ಹೇಳಬೇಕು ಎಂಬ ಷರತ್ತು ವಿಧಿಸಲಾಗಿದೆ. ಅನು ನೀಡುವ ಹೇಳಿಕೆ ಸುಳ್ಳಾಗಿದ್ದರೆ ಅಥವಾ ಬಳಿಕ ಹೇಳಿಕೆಯಿಂದ ಒಂದೆ ಸರಿದರೆ ಮತ್ತೆ ಆರೋಪಿಯಾಗಿ ಪರಿಗಣಿಸಿ, ಸುಳ್ಳು ಸಾಕ್ಷಿ ನೀಡಿದ ಆರೋಪದಡಿ ಪ್ರಕರಣ ದಾಖಲಿಸಲಾಗುವುದು ಎಂದು ನ್ಯಾಯಾಲಯ ಎಚ್ಚರಿಕೆ ನೀಡಿದೆ. ಆದೇಶದ ಪ್ರತಿಯನ್ನು ಪ್ರದೋಷ್‌ಗೆ ತಲುಪಿಸಿ, ಅವರ ಸಹಿ ಪಡೆಯುವಂತೆ ಜೈಲಾಧಿಕಾರಿಗಳಿಗೆ ಸೂಚಿಸಲಾಗಿದೆ. 2ನೇ ಪುಟಕ್ಕೇ...

ಕೆಪಿಎಸ್‌ಸಿ ಅಧ್ಯಕ್ಷ ಶಿವಶಂಕರಪ್ಪ ಮತ್ತೆ ಅಮಾನತು

● ವಿಕ್ರಮ ವಾಹಿನಿ | ಬೆಂಗಳೂರು

ಕರ್ನಾಟಕ ಲೋಕಸೇವಾ ಆಯೋಗದ (ಕೆಪಿಎಸ್‌ಸಿ) ಅಧ್ಯಕ್ಷ ಶಿವಶಂಕರಪ್ಪ ಎಸ್. ಸಾಹುಕಾರ್ ಅವರನ್ನು ರಾಷ್ಟ್ರಪತಿಗಳ ಮುಂದಿನ ಆದೇಶದವರೆಗೆ ಅಮಾನತುಗೊಳಿಸಿ ರಾಜ್ಯಪಾಲ ಥಾಂವ್ ಚಂದ್ ಗೆಡ್ಡೋಟ್ ಮಂಗಳವಾರ ಆದೇಶ ಹೊರಡಿಸಿದ್ದಾರೆ.

ಆ.21ರಂದು ನಡೆದ ಸಚಿವ ಸಂಪುಟ ಸಭೆಯ ಸಲಹೆ ಹಾಗೂ ಶಿಫಾರಸಿನ ಮೇರೆಗೆ ಸಂವಿಧಾನದ 317(2)ನೇ ವಿಧಿಯಡಿ ಈ ಕ್ರಮ ಕೈಗೊಳ್ಳಲಾಗಿದೆ. ಆ.18ರಂದು ಹೈಕೋರ್ಟ್ ನೀಡಿದ್ದ ಆದೇಶದ ಹಿನ್ನೆಲೆಯಲ್ಲಿ ರಾಜ್ಯಪಾಲರು ಈ ನಿರ್ಧಾರ ಕೈಗೊಂಡಿದ್ದಾರೆ. 3ನೇ ಪುಟಕ್ಕೇ...



ನೀಟ್ ಪ್ರತಿಭಟನೆ: ಚರ್ಚೆಗೆ ಎಪ್ಪಕ್ಕಗಳ ಪಟ್ಟಿ

● ವಿಕ್ರಮ ವಾಹಿನಿ | ನವದೆಹಲಿ

ನೀಟ್ ಪ್ರತಿಭಟನೆ ಸೋರಿಕೆ ಆರೋಪದ ಹಿನ್ನೆಲೆಯಲ್ಲಿ ಪ್ರತಿಭಟನೆ ನಡೆಸುತ್ತಿದ್ದ ವಿದ್ಯಾರ್ಥಿಗಳ ವಿರುದ್ಧ ಜುಲೈ 20ರಂದು ಪೊಲೀಸರು ಬಲಪ್ರಯೋಗ ನಡೆಸಿದ್ದಾರೆಂಬ ಆರೋಪದ ಕುರಿತು ಚರ್ಚೆಗೆ ಅವಕಾಶ ನೀಡುವಂತೆ ಎಪ್ಪಕ್ಕ ಸದಸ್ಯರು ಒತ್ತಾಯಿಸಿದ ಹಿನ್ನೆಲೆಯಲ್ಲಿ ಗೃಹ ವ್ಯವಹಾರಗಳ ಸಂಸದೀಯ ಸ್ಥಾಯಿ ಸಮಿತಿ ಸಭೆಯಲ್ಲಿ ಮಂಗಳವಾರ ತೀವ್ರ ವಾಗ್ವಾದ ನಡೆಯಿತು.

'ಮಕ್ಕಳ ಮೇಲಿನ ಅಪರಾಧಗಳು' ಕುರಿತು ವಿವಿಧ ಸಚಿವಾಲಯಗಳ ಅಧಿಕಾರಿಗಳಿಂದ ಮಾಹಿತಿ ಪಡೆಯಲು ಸಭೆ ಕರೆಯಲಾಗಿತ್ತು. ಈ ವೇಳೆ ಕಾಂಗ್ರೆಸ್ ಸದಸ್ಯ ಅಜಯ್ ಮಾಕನ್ ಅವರು ಪ್ರತಿಭಟನಾಕಾರರ ವಿರುದ್ಧ ನಡೆದಿರುವ ಬಲಪ್ರಯೋಗದ ಆರೋಪವನ್ನು ಪ್ರಸ್ತಾಪಿಸಿ ಚರ್ಚೆಗೆ ಅವಕಾಶ ನೀಡುವಂತೆ ಆಗ್ರಹಿಸಿದರು.

ಆದರೆ, ಪ್ರಕರಣವು ನ್ಯಾಯಾಲಯದ ಪರಿಶೀಲನೆಯಲ್ಲಿ ರುವುದರಿಂದ (ನ್ಯಾಯಾಲಯದಲ್ಲಿ ವಿಚಾರಣೆಯಲ್ಲಿರುವ ವಿಷಯ) ಈ ಬಗ್ಗೆ ಸಮಿತಿಯಲ್ಲಿ ಚರ್ಚಿಸಲು ಸಾಧ್ಯವಿಲ್ಲ ಎಂದು ಸಮಿತಿ ಅಧ್ಯಕ್ಷ ರಾಧಾ ಮೋಹನ್ ದಾಸ್ ಅಗರ್ವಾಲ್ ಸ್ಪಷ್ಟಪಡಿಸಿದರು. 3ನೇ ಪುಟಕ್ಕೇ...

ಆಸ್ಪತ್ರೆಯಲ್ಲಿ ಅಧಿಕಾರಿ ಕರ್ಮಕಾಂಡ

● ವಿಕ್ರಮ ವಾಹಿನಿ | ಮಂಡ್ಯ

ಭ್ರಷ್ಟಾಚಾರ ಪ್ರಕರಣದಲ್ಲಿ ನ್ಯಾಯಾಂಗ ಬಂಧನದಲ್ಲಿರುವ ಸರ್ಕಾರಿ ಅಧಿಕಾರಿ, ಚಿಕಿತ್ಸೆಗಾಗಿ ಮಂಡ್ಯ ವೈದ್ಯಕೀಯ ವಿಜ್ಞಾನ ಸಂಸ್ಥೆ (ಮಿವ್) ಆಸ್ಪತ್ರೆಯ ವಿಶೇಷ ವಾರ್ಡ್‌ನಲ್ಲಿ ದಾಖಲಾಗಿದ್ದ ವೇಳೆ ಮಹಿಳೆಯೊಬ್ಬರೊಂದಿಗೆ ಪತ್ತೆಯಾಗಿರುವ ಘಟನೆ ಬೆಳಕಿಗೆ ಬಂದಿದೆ.

ಕರ್ನಾಟಕ ರಾಜ್ಯ ಕಾನೂನು ಸೇವೆಗಳ ಪ್ರಾಧಿಕಾರ (ಕೆಎಸ್‌ಎಲ್‌ಎಸ್‌ಎ) ನಡೆಸಿದ ಅನಿರೀಕ್ಷಿತ ತಪಾಸಣೆ ಸಂದರ್ಭದಲ್ಲಿ ಈ ಘಟನೆ ಪತ್ತೆಯಾಗಿದೆ. ಭೂ ದಾಖಲೆಗಳ ಸಹಾಯಕ ನಿರ್ದೇಶಕ (ಎಡಿಎಲ್‌ಆರ್) ಹಾಗೂ ಸರ್ವೆ ಮೇಲ್ವಿಚಾರಕ ಮಹಮದ್ ಹುಸೇನ್ ಆಗಸ್ಟ್ 21ರಿಂದ ಮಿವ್ ಆಸ್ಪತ್ರೆಯಲ್ಲಿ ಚಿಕಿತ್ಸೆ ಪಡೆಯುತ್ತಿದ್ದರು ಎಂದು ಅಧಿಕಾರಿಗಳು ತಿಳಿಸಿದ್ದಾರೆ.

ಅಧಿಕೃತ ಮೂಲಗಳ ಪ್ರಕಾರ, ನ್ಯಾಯಾಲಯದ ಅನುಮತಿ ಪಡೆಯದೆ ಅವರನ್ನು ಆಸ್ಪತ್ರೆಗೆ ದಾಖಲಿಸಲಾಗಿತ್ತು ಎಂಬ ಆರೋಪವೂ ಕೇಳಿಬಂದಿದೆ. ಅಲ್ಲದೆ, ವಿಶೇಷ ವಾರ್ಡ್‌ನಲ್ಲಿ ಚಿಕಿತ್ಸೆ ಪಡೆಯುವಷ್ಟು ಗಂಭೀರ ಆರೋಗ್ಯ ಸಮಸ್ಯೆ ಅವರಿಗಿರಲಿಲ್ಲ ಎಂಬ



ಮಾಹಿತಿಯೂ ಲಭ್ಯವಾಗಿದೆ. ಭದ್ರತಾ ಲೋಪದ ತನಿಖೆ: ಘಟನೆ ಕುರಿತು ಆಸ್ಪತ್ರೆ ಹಾಗೂ ಜೈಲು ಭದ್ರತಾ ವ್ಯವಸ್ಥೆಯ ಬಗ್ಗೆ ಅಧಿಕಾರಿಗಳು ಪರಿಶೀಲನೆ ನಡೆಸುತ್ತಿದ್ದಾರೆ. ಮಹಿಳೆ ಆಸ್ಪತ್ರೆಯ ವಿಶೇಷ ವಾರ್ಡ್‌ಗೆ ಪ್ರವೇಶಿಸಲು ಅವಕಾಶ ನೀಡಿದವರು ಹಾಗೂ ಭದ್ರತಾ ಕರ್ತವ್ಯದಲ್ಲಿದ್ದವರ ವಿರುದ್ಧ ಕ್ರಮ ಕೈಗೊಳ್ಳುವ ಪ್ರಕ್ರಿಯೆ ಆರಂಭವಾಗಿದೆ ಎಂದು ಪೊಲೀಸ್ ಮೂಲಗಳು ತಿಳಿಸಿವೆ. ಜುಲೈನಲ್ಲಿ ಲೋಕಾಯುಕ್ತ ಬಂಧನ: ಶ್ರೀರಂಗಪಟ್ಟಣದ ಸಹಾಯಕ ಭೂ ದಾಖಲೆಗಳ ನಿರ್ದೇಶಕರ ಕಚೇರಿಯಲ್ಲಿ

ಜುಲೈ 3ರಂದು ಲೋಕಾಯುಕ್ತ ಅಧಿಕಾರಿಗಳು ದಾಳಿ ನಡೆಸಿ ಮಹಮದ್ ಹುಸೇನ್ ಅವರನ್ನು ಬಂಧಿಸಿದ್ದರು. ಬಳಿಕ ನ್ಯಾಯಾಲಯ ಅವರನ್ನು ನ್ಯಾಯಾಂಗ ಬಂಧನಕ್ಕೆ ಒಪ್ಪಿಸಿತ್ತು. ಭೂಮಿಯ ಗಡಿ ಗುರುತಿಸುವಿಕೆ (ಆಕಾರ್‌ಬಂದ್), ದಾಖಲೆಗಳ ಡಿಜಿಟಲೀಕರಣ ಹಾಗೂ ಸರ್ಕಾರಿ ಸಾಫ್ಟ್‌ವೇರ್ ಬಳಸಿ ನಕಲಿ ದಾಖಲೆಗಳನ್ನು ಸೃಷ್ಟಿಸಲು ಸಹಕರಿಸಿದ ಆರೋಪ ಅವರ ಮೇಲಿದೆ. ಅಧಿಕಾರಿಗಳ ತಂಡದಿಂದ ತಪಾಸಣೆ: ಜಿಲ್ಲಾ ಸೆಷನ್ ನ್ಯಾಯಾಧೀಶ ಹಾಗೂ ಡಿಎಲ್‌ಎಸ್‌ಎ ಅಧ್ಯಕ್ಷ ಚಂದ್ರಶೇಖರ್ ಸಿ. ಕೆಎಸ್‌ಎಲ್‌ಎಸ್‌ಎ ಸದಸ್ಯ ಕಾರ್ಯದರ್ಶಿ ಶಶಿದರ್ ಶೆಟ್ಟಿ, ಸಾರ್ವಜನಿಕ ಸಂಪರ್ಕ ಅಧಿಕಾರಿ ಬಾಲಸುಬ್ರಹ್ಮಣ್ಯ, ಸದಸ್ಯ ಡಾ. ಮೋಹನ್ ರಾವ್ ನಲ್ಲಡೆ ಹಾಗೂ ಡಿಎಲ್‌ಎಸ್‌ಎ ಸದಸ್ಯ ಕಾರ್ಯದರ್ಶಿ ಆನಂದ್ ಎಂ. ಒಳಗೊಂಡ ತಂಡ ಆಸ್ಪತ್ರೆ ಹಾಗೂ ಸಂಬಂಧಿತ ವ್ಯವಸ್ಥೆಗಳ ತಪಾಸಣೆ ನಡೆಸಿತು. ಘಟನೆಯ ಹಿನ್ನೆಲೆಯಲ್ಲಿ ವಿಚಾರಣಾಧೀನ ಕೈದಿಗಳಿಗೆ ಆಸ್ಪತ್ರೆಯಲ್ಲಿ ನೀಡಲಾಗುವ ಭದ್ರತೆ, ಮೇಲ್ವಿಚಾರಣೆ ಹಾಗೂ ಹೊರಗಿನವರ ಪ್ರವೇಶ ವ್ಯವಸ್ಥೆ ಕುರಿತು ಅಧಿಕಾರಿಗಳು ಪರಿಶೀಲನೆ ನಡೆಸುತ್ತಿದ್ದಾರೆ.

ಸೂಿ ನಾಸೂಿ

ಸಮಯದ ಜೊತೆ ನಡೆಯುವ ಅವಶ್ಯಕತೆಯಿಲ್ಲ. ಸತ್ಯದ ಜೊತೆ ನಡೆಯಿರಿ. ಆಗ ಒಂದು ದಿನ ಸಮಯವೇ ನಿಮ್ಮ ಜೊತೆ ನಡೆಯುತ್ತದೆ.

ದಿನ ಪಂಚಾಂಗ

ಆಗಸ್ಟ್, 26–2೦26, ಬುಧವಾರ ವರ್ಷ ಋತು, ಶ್ರಾವಣ ಮಾಸ, ಶುದ್ಧ ಪಕ್ಷ. ತ್ರಯೋದಶಿ ತಿಥಿ ೮–7:೦9 ಶ್ರವಣ ನಕ್ಷತ್ರ ರಾ–1:22 ರಾಹುಕಾಲ ಮ–12:21-1:54 ಅನಧ್ಯಯನ ಚತುಷ್ಟಯ, ಲಕ್ಷ್ಮಿನಾಥ ತೀರ್ಥ ಆರಾಧನೆ, ಭಗವಾನ್ ಜಿವೇಶ್ವರ ಜಿ., ಸ್ವಾಕುಲಸಾಳ ಜಂಹೇಶ್ವರ ಜಯಂತಿ, ನರಗುಂದ ಪರ್ವಾರಾಣ್ಯ ಪತ್ರಿವನಮಠ ಶಂಭುಅಂಗೇಶ್ವರ ರಥ, ಶಿರಹಟ್ಟಿ | ಹರಿಕೂರ ವೀರಭದ್ರೇಶ್ವರ ಅಗ್ನಿ ಉತ್ಸವ, ಹೂಸಪೇಟೆ ಅಂಬಾಭವಾನಿ ಜಿ.

ಆರೋಗ್ಯ

ಆಹಾರದಿಂದ ಟಾಕಾಪೇಸ್ಟ್‌ವರೆಗೆ: ಕಲಬೆರಕೆ ಬಗ್ಗೆ ಎಚ್ಚರ ಇರಲಿ

● ವಿಶ್ವಮ ವಾಹಿನಿ | ಬೆಂಗಳೂರು

ಆಹಾರ ಪದಾರ್ಥಗಳಿಂದ ಹಿಡಿದು ಟಾಕಾಪೇಸ್ಟ್, ಸಾಬೂನು, ಶಾಂಪೂ, ಸೌಂದರ್ಯವರ್ಧಕ ಹಾಗೂ ರೂಮ್ ಫ್ರೆಶನರ್‌ಗಳವರೆಗೆ ದಿನನಿತ್ಯ ಬಳಸುವ ಹಲವು ಉತ್ಪನ್ನಗಳ ಗುಣಮಟ್ಟದ ಬಗ್ಗೆ ಗ್ರಾಹಕರು ಎಚ್ಚರಿಕೆ ವಹಿಸುವ ಆಗತ್ಯವಿದೆ. ಕಲಬೆರಕೆ ಮಾತ್ರವಲ್ಲದೆ ತಪ್ಪು ಲೇಬಲಿಂಗ್, ಕಳಪೆ ಗುಣಮಟ್ಟ ಅಥವಾ ಉತ್ಪನ್ನದ ಕುರಿತು ತಪ್ಪು ಮಾಹಿತಿ ನೀಡುವುದೂ ಗ್ರಾಹಕರ ಆರೋಗ್ಯ ಮತ್ತು ಸುರಕ್ಷತೆಗೆ ಸಮಸ್ಯೆಯಾಗಬಹುದು. “ಆರ್ಗ್ಯಾನಿಕ್”, “ನ್ಯಾಚುರಲ್”, “100% ನ್ಯಾಚುರಲ್”, “ಫಾರ್ಮ್ ಫ್ರೆಶ್” ಎಂಬ ಪದಗಳನ್ನು ನೋಡಿದ ತಕ್ಷಣ ಉತ್ಪನ್ನ ಸುರಕ್ಷತೆ ಎಂದು ಭಾವಿಸಬಾರದು. ಪ್ಯಾಕಿಟ್ ಮೇಲಿನ ಪದಾರ್ಥಗಳ ಪಟ್ಟಿ, ಪ್ರಮಾಣ, ತಯಾರಿಕಾ ದಿನಾಂಕ, ಅವಧಿ ಮುಕ್ತಾಯ ದಿನಾಂಕ ಹಾಗೂ ಸಂಬಂಧಿತ ಆಹಾರ ಸುರಕ್ಷತಾ ಮಾಹಿತಿಯನ್ನು ಪರಿಶೀಲಿಸುವುದು ಮುಖ್ಯ.

ಆಹಾರದಲ್ಲಿ ಸೀಮಿತವಲ್ಲ

ಕಲಬೆರಕೆ ಕೇವಲ ಆಹಾರ ಪದಾರ್ಥಗಳಿಗೆ ಸೀಮಿತವಾಗಿಲ್ಲ. ಟಾಕಾಪೇಸ್ಟ್, ಸಾಬೂನು, ಶಾಂಪೂ, ಕಾಸ್ಟಿಕ್ ಮತ್ತು ಸುಗಂಧ ಉತ್ಪನ್ನಗಳಲ್ಲೂ ಬಳಸಿರುವ ಪದಾರ್ಥಗಳು ಹಾಗೂ ಅವುಗಳ ಪ್ರಮಾಣದ ಬಗ್ಗೆ ಗ್ರಾಹಕರು ತಿಳಿದುಕೊಳ್ಳಬೇಕು. ಟಾಕಾಪೇಸ್ಟ್‌ನಲ್ಲಿ ಫ್ಲೋರೈಡ್, ಕ್ಯಾಲ್ಸಿಯಂ ಕಾರ್ಬೋನೇಟ್ ಸೇರಿದಂತೆ ಹಲವು ಪದಾರ್ಥಗಳಿರಬಹುದು.

ಸಾಬೂನು ಮತ್ತು ಶಾಂಪೂಗಳಲ್ಲಿ ಸಫ್ಲ್ಯೂಕ್ಸಿಂಟ್, ಸುಗಂಧ ಪದಾರ್ಥಗಳು ಹಾಗೂ ಸಂರಕ್ಷಕಗಳನ್ನು ಬಳಸಲಾಗುತ್ತದೆ. ಇಂತಹ ಪದಾರ್ಥಗಳಿರುವುದೇ ಅಪಾಯಕಾರಿ ಎಂದಲ್ಲ. ಅವು ನಿಗದಿತ ಮಾನದಂಡಗಳಿಗೆ ಅನುಗುಣವಾಗಿವೆಯೇ ಎಂಬುದು ಮುಖ್ಯ.

ಹಾಲು, ಪನೀರ್ ಖರೀದಿಸುವಾಗ ಎಚ್ಚರ

ಹಾಲಿನಲ್ಲಿ ನೀರು ಅಥವಾ ಇತರ ಅಸಮರ್ಪಕ ಪದಾರ್ಥಗಳನ್ನು ಸೇರಿಸುವ ಪ್ರಕರಣಗಳು ವರದಿಯಾಗುತ್ತಿವೆ. ಪನೀರ್ ಮತ್ತು ಖೋವಾ ಕೂಡ ಆಹಾರ ಸುರಕ್ಷತಾ ತಪಾಸಣೆಯ ವ್ಯಾಪ್ತಿಗೆ ಬರುತ್ತವೆ. ಹೀಗಾಗಿ ಪ್ಯಾಕ್ ಮಾಡಿದ ಆಹಾರ ಖರೀದಿಸುವಾಗ ಬೆಲೆ ಅಥವಾ ಬ್ರಾಂಡ್ ಮಾತ್ರವಲ್ಲದೆ ಉತ್ಪನ್ನದ ಲೇಬಲ್ ಮತ್ತು ಗುಣಮಟ್ಟದ ವಿವರಗಳನ್ನು ಪರಿಶೀಲಿಸಬೇಕು.

ಮಾಲ್ಟೆ, ಎಣ್ಣೆಯಲ್ಲೂ ನಿಗಾ ಆಗತ್ಯ

ಅರಿಶಿನ, ಮೆಣಸಿನ ಪುಡಿ ಸೇರಿದಂತೆ ಪುಡಿ ಮಾಲೆಗಳಲ್ಲಿ ಅಗ್ಗದ ವಸ್ತುಗಳು ಅಥವಾ ಕೃತಕ ಬಣ್ಣಗಳನ್ನು ಸೇರಿಸುವ ಸಾಧ್ಯತೆ ಇರುವುದರಿಂದ ವಿಶ್ವಾಸಾರ್ಹ ಬ್ರಾಂಡ್‌ಗಳನ್ನು ಆಯ್ಕೆ ಮಾಡುವುದು ಉತ್ತಮ. ದುಬಾರಿ ಅಡುಗೆ ಎಣ್ಣೆಗೆ ಅಗ್ಗದ ಎಣ್ಣೆ ಬೆರಸುವುದು ಹಾಗೂ ಜೇನುತುಪ್ಪದಲ್ಲಿ ಸಕ್ಕರೆ ಸಿರಪ್‌ನಂತಹ ಪದಾರ್ಥ ಸೇರಿಸುವುದು ಕೂಡ ಆಹಾರ ಸುರಕ್ಷತೆಯ ದೃಷ್ಟಿಯಿಂದ ಗಂಭೀರ ವಿಚಾರವಾಗಿದೆ.

ಆನ್‌ಲೈನ್ ಆಹಾರಕ್ಕೂ ಅಪಾಯ

ಆನ್‌ಲೈನ್‌ನಲ್ಲಿ ಆಹಾರ ಆರ್ಡರ್ ಮಾಡುವಾಗಲೂ ಹೈಜೀನ್, ತಾಜಾತನ, ಸಂಗ್ರಹಣೆ ಹಾಗೂ ಆಹಾರ ಸುರಕ್ಷತಾ ನಿಯಮಗಳ ಪಾಲನೆಯ ಬಗ್ಗೆ ಗಮನಹರಿಸಬೇಕು. ಆಪ್ತನಲ್ಲಿ ರೆಸ್ಟೋರೆಂಟ್ ಲಭ್ಯವಿದೆ ಎಂಬ ಕಾರಣಕ್ಕೆ ಆಹಾರ ಸುರಕ್ಷಿತ ಎಂದು ಭಾವಿಸಬಾರದು.

ರೂಮ್ ಫ್ರೆಶನರ್, ಡಿಫ್ರೂಸರ್ ಮತ್ತು ಸುಗಂಧ ತೈಲಗಳಲ್ಲಿರುವ ಕೆಲವು ರಾಸಾಯನಿಕ ಸಂಯುಕ್ತಗಳು ಸೂಕ್ಷ್ಮ ವ್ಯಕ್ತಿಗಳಲ್ಲಿ ತಲೆನೋವು ಅಥವಾ ಕಿರಿಕಿರಿ ಉಂಟುಮಾಡುವ ಸಾಧ್ಯತೆಯಿದೆ. ಆದ್ದರಿಂದ ಲೇಬಲ್ ಓದಿ, ಕೋಣೆಯಲ್ಲಿ ಗಾಳಿಯ ಸಂಚಾರ ಇರುವಂತೆ ನೋಡಿಕೊಳ್ಳುವುದು ಸೂಕ್ತ.

ಯಾವುದೇ ಉತ್ಪನ್ನದಲ್ಲಿ ಕಲಬೆರಕೆ ಇದೆ ಎಂದು ಅಧಿಕೃತ ಪರೀಕ್ಷೆ ಇಲ್ಲದೆ ನಿರ್ಧರಿಸಬಾರದು. ಪ್ರತಿಯೊಂದು ರಾಸಾಯನಿಕವೂ ಅಪಾಯಕಾರಿ ಎಂದಲ್ಲ; ಅದರ ಪ್ರಮಾಣ, ಬಳಕೆ ಮತ್ತು ಸುರಕ್ಷತಾ ಮಾನದಂಡಗಳು ಮುಖ್ಯ. ಜಾಗೃತ ಗ್ರಾಹಕರಾಗುವುದು ಆರೋಗ್ಯ ಕಾಪಾಡಿಕೊಳ್ಳುವ ಮೊದಲ ಹೆಜ್ಜೆಯಾಗಿದೆ.

ಪ್ರದೋಷ್ ಮಾಫಿ ಸಾಕ್ಷಿಯಾಗಲು ಕೋರ್ಟ್ ಅಸ್ತು

1ನೇ ಪುಟದಿಂದ

ಆಗಸ್ಟ್ 20ರಂದು ನಡೆದ ವಿಚಾರಣೆಯಲ್ಲಿ ವಿಡಿಯೋ ಕಾನ್ಫರೆನ್ಸ್ ಮೂಲಕ ನ್ಯಾಯಾಲಯಕ್ಕೆ ಹಾಜರಾಗಿದ್ದ ಪ್ರದೋಷ್, ಮಾಫಿ ಸಾಕ್ಷಿಯಾಗಲು ಸಲ್ಲಿಸಿರುವ ಅರ್ಜಿಯನ್ನು ಸಂಪೂರ್ಣವಾಗಿ ಓದಿ ಅರ್ಥಮಾಡಿಕೊಂಡ ಬಳಿಕವೇ ಸಹಿ ಮಾಡಿರುವುದಾಗಿ ತಿಳಿಸಿದ್ದರು. ರೇಣುಕಾಸ್ವಾಮಿ ಹತ್ಯೆ ಹಾಗೂ ಪ್ರಕರಣದಲ್ಲಿ ತಮ್ಮ ಪಾತ್ರದ ಕುರಿತು ಸ್ವಯಂಪ್ರೇರಿತವಾಗಿ ಸತ್ಯಾಂಶಗಳನ್ನು ದಾಖಲಿಸಿರುವುದಾಗಿ ನ್ಯಾಯಾಧಿಕರರಿಗೆ ತಿಳಿಸಿದ್ದರು. ಅವರ ಹೇಳಿಕೆಗಳನ್ನು ದಾಖಲಿಸಿಕೊಂಡಿದ್ದ ನ್ಯಾಯಾಲಯ, ಪ್ರಕರಣದಲ್ಲಿನ ಪ್ರದೋಷ್ ಅವರ ಪಾತ್ರ ಹಾಗೂ ಓನ್ನೆಲೆಯ ಕುರಿತು ತನಿಖಾಧಿಕಾರಿಗಳಿಂದ ವರದಿ ಪಡೆದುಕೊಂಡ ಬಳಿಕ ಅರ್ಜಿಯ ಕುರಿತು ತೀರ್ಮಾನ ಕೈಗೊಂಡಿದೆ.

ರೇಣುಕಾಸ್ವಾಮಿ ಹತ್ಯೆ ಪ್ರಕರಣದಲ್ಲಿ ಕಾಮಾಕ್ಷಿಪಾಳ್ಯ ಪೊಲೀಸ್ ಠಾಣೆಯಲ್ಲಿ ದಾಖಲಾಗಿರುವ ಪ್ರಕರಣಕ್ಕೆ ಸಂಬಂಧಿಸಿದಂತೆ ಒಟ್ಟು 17 ಆರೋಪಿಗಳ ವಿರುದ್ಧ ಆರೋಪಪಟ್ಟಿ ಸಲ್ಲಿಸಲಾಗಿದೆ. ಪ್ರಕರಣದ ವಿಚಾರಣೆ ನ್ಯಾಯಾಲಯದಲ್ಲಿ ಮುಂದುವರಿದಿದೆ. ಪ್ರದೋಷ್ ಜೊತೆಗೆ 10ನೇ ಆರೋಪಿ ವಿನಯ್ ಕೂಡ ಮಾಫಿ ಸಾಕ್ಷಿಯಾಗಲು ಅರ್ಜಿ ಸಲ್ಲಿಸಿದ್ದರು. ಮಾಫಿ ಸಾಕ್ಷಿ ಅರ್ಜಿಗಳ ವಿಚಾರಣೆಯನ್ನು ಪ್ರಶ್ನಿಸಿ ದರ್ಶನ್ ಸೇರಿದಂತೆ ಇತರ ಆರೋಪಿಗಳು ಹೈಕೋರ್ಟ್ ಮೆಟ್ಟಿಲೇರಿದ್ದರೂ, ಅವರ ಅರ್ಜಿಗಳನ್ನು ಹೈಕೋರ್ಟ್ ವಜಾಗೊಳಿಸಿತ್ತು.

ಉಪಾರ್ಕರ್ಮದ ಮಹತ್ವ ಹಾಗೂ ಸಮಗ್ರ ಮಾಹಿತಿ

ಉಪಾರ್ಕರ್ಮವು ಕೇವಲ ಯಜ್ಞೋಪವೀತ (ಜನಿವಾರ) ಬದಲಿಸುವ ಆಚರಣೆ ಅಲ್ಲ; ಅದರ ಮೂಲ ಉದ್ದೇಶ ವೇದಾಧ್ಯಯನದ ವಾರ್ಷಿಕ ಪುನರಾರಂಭ, ವೇದಋಷಿಗಳಿಗೆ ಕೃತಜ್ಞತೆ, ಅಧ್ಯಯನದಲ್ಲಿ ನಡೆದ ದೋಷಗಳಿಗೆ ಪ್ರಾಯಶ್ಚಿತ್ತ ಮತ್ತು ಬ್ರಹ್ಮಚರ್ಯೆ-ವೇದಾಧ್ಯಯನ ಸಂಕಲ್ಪವನ್ನು ನವೀಕರಿಸುವುದು. ಪ್ರಾಚೀನ ಗೃಹ್ಯಸೂತ್ರಗಳಲ್ಲಿ ಇದನ್ನು ಆಧ್ಯಾಯೋಪಾರ್ಕರ್ಮ, ಅಧ್ಯಯನೋಪಾರ್ಕರ್ಮ ಮುಂತಾದ ಹೆಸರಿನಿಂದ ವಿವರಿಸಲಾಗಿದೆ.

ಒಂದು ಮುಖ್ಯ ವಿಷಯವನ್ನು ಮೊದಲೇ ಸ್ಪಷ್ಟಪಡಿಸಬೇಕು: ಋಗ್ವೇದ, ಶುಕ್ಲ ಯಜುರ್ವೇದ, ಕೃಷ್ಣ ಯಜುರ್ವೇದ, ಸಾಮವೇದ ಮುಂತಾದ ಶಾಖೆಗಳಿಗೆ ಉಪಾರ್ಕರ್ಮದ ದಿನ ಮತ್ತು ವಿಧಿಯಲ್ಲಿ ವ್ಯತ್ಯಾಸಗಳಿವೆ. ಆದ್ದರಿಂದ ಎಲ್ಲರಿಗೂ ಒಂದೇ ದಿನ/ಒಂದೇ ವಿಧಾನ ಎನ್ನುವುದು ಶಾಸ್ತ್ರೀಯವಾಗಿ ಸರಿಯಲ್ಲ.

“ಉಪಾರ್ಕರ್ಮ” ಎಂದರೇನು?

ಸಂಸ್ಕೃತದಲ್ಲಿ ಉಪ + ಆ + ಕೃ ಧಾತುವಿನಿಂದ ಉಪಾರ್ಕರ್ಮ ಎಂಬ ಪದ ಬಂದಿದೆ. ಉಪಾರ್ಕರ್ಮ = ಉಪಕ್ರಮಣ = ಆರಂಭಿಸುವುದು / ಪುನಃ ಆರಂಭಿಸುವುದು. ಇಲ್ಲಿ ಮುಖ್ಯವಾಗಿ: ವೇದಾಧ್ಯಯನವನ್ನು ಪುನಃ ಪ್ರಾರಂಭಿಸುವ ಸಂಸ್ಕಾರ ಎಂಬ ಅರ್ಥವಿದೆ. ಪ್ರಾಚೀನ ಕಾಲದಲ್ಲಿ ಗುರುಕುಲಗಳಲ್ಲಿ ವೇದವನ್ನು ವರ್ಷಪೂರ್ತಿ ನಿರಂತರವಾಗಿ ಪಠಿಸುತ್ತಿರಲಿಲ್ಲ. ನಿರ್ದಿಷ್ಟ ಋತುಗಳಲ್ಲಿ ವೇದಾಧ್ಯಯನ ನಡೆಯುತ್ತಿತ್ತು; ಕೆಲವು ಕಾಲದಲ್ಲಿ ಅಧ್ಯಯನೋತ್ಸವಗಳ ಅಥವಾ ಉತ್ಸರ್ಜನದಿಂದ ಅಧ್ಯಯನಕ್ಕೆ ವಿರಾಮವಿರುತ್ತಿತ್ತು, ಮತ್ತೆ ನಿಗದಿತ ಕಾಲದಲ್ಲಿ ಉಪಾರ್ಕರ್ಮದ ಮೂಲಕ ಅಧ್ಯಯನವನ್ನು ಆರಂಭಿಸಲಾಗುತ್ತಿತ್ತು. ಆದುದರಿಂದ ಉಪಾರ್ಕರ್ಮದ ಮೂಲ ಸ್ವರೂಪವನ್ನು ಅರ್ಥಮಾಡಿಕೊಳ್ಳುವಾಗ “ಜನಿವಾರ ಬದಲಿಸುವ ದಿನ” ಎನ್ನುವುದಕ್ಕಿಂತ “ವೇದಾಧ್ಯಯನದ ಹೊಸ ಆಧ್ಯಾಯವನ್ನು ಆರಂಭಿಸುವ ದಿನ” ಎನ್ನುವುದು ಹೆಚ್ಚು ಸರಿಯಾದ ಅರ್ಥ.

ಉಪಾರ್ಕರ್ಮ ಏಕೆ ಮಾಡುತ್ತಾರೆ?

ಉಪಾರ್ಕರ್ಮಕ್ಕೆ ಪ್ರಮುಖವಾಗಿ ಈ ಉದ್ದೇಶಗಳಿವೆ: ವೇದಾಧ್ಯಯನದ ಪುನರಾರಂಭ ವೇದವನ್ನು ಗುರುಮುಖದಿಂದ ಕಲಿಯುವ ಪರಂಪರೆಯಲ್ಲಿ ಹೊಸ ಅಧ್ಯಯನಾವಧಿಯನ್ನು ಆರಂಭಿಸುವುದು ಇದರ ಪ್ರಧಾನ ಉದ್ದೇಶ. ಋಷಿಗಳಿಗೆ ಕೃತಜ್ಞತೆ ವೇದಮಂತ್ರಗಳನ್ನು ದರ್ಶನ ಮಾಡಿದ ಋಷಿಗಳು, ಆಚಾರ್ಯರು ಮತ್ತು ಗುರುಪರಂಪರೆಗೆ ಕೃತಜ್ಞತೆಯನ್ನು ಸಲ್ಲಿಸುವುದು. ವೇದಾಧ್ಯಯನದಲ್ಲಿ ನಡೆದ ದೋಷಗಳ ಪ್ರಾಯಶ್ಚಿತ್ತ ಉಚ್ಚಾರಣೆ, ಸ್ವರ, ಪಾಠ, ನಿಯಮ ಅಥವಾ ಅಧ್ಯಯನದಲ್ಲಿ ತೀರದೇ ತೀರಿದೆಯೋ ಸಂಭವಿಸಿದ ಲೋಪಗಳಿಗೆ ಪ್ರಾಯಶ್ಚಿತ್ತದ ಆಂಶವಿದೆ.

ಬ್ರಹ್ಮಚರ್ಯೆ-ಸ್ವಾಧ್ಯಾಯ ಸಂಕಲ್ಪ: “ನಾನು ವೇದವನ್ನು ಶ್ರದ್ಧೆಯಿಂದ ಕಲಿಯಬೇಕು, ಸರಿಯಾದ ಉಚ್ಚಾರಣೆಯೊಂದಿಗೆ ಅಧ್ಯಯನ ಮಾಡಬೇಕು, ಗುರುಪರಂಪರೆಯನ್ನು ಗೌರವಿಸಬೇಕು” ಎಂಬ ಸಂಕಲ್ಪವನ್ನು ಪುನರುಜ್ಜೀವನಗೊಳಿಸುವುದು.

ಯಜ್ಞೋಪವೀತ ನವೀಕರಣ: ಇಂದಿನ ಆಚರಣೆಯಲ್ಲಿ ಹೊಸ ಯಜ್ಞೋಪವೀತ ಧಾರಣೆ ಪ್ರಮುಖ ಭಾಗವಾಗಿದೆ. ಅದರ ಉಪಾರ್ಕರ್ಮದ ಸಂಪೂರ್ಣ ಅರ್ಥವನ್ನು ಕೇವಲ ಯಜ್ಞೋಪವೀತ ಬದಲಾವಣೆಗೆ ಸೀಮಿತಗೊಳಿಸುವುದು ಸರಿಯಲ್ಲ.

ವೇದಗಳಲ್ಲಿ ಉಪಾರ್ಕರ್ಮದ ಉಲ್ಲೇಖ ಹೇಗಿದೆ?

ಇಲ್ಲಿ ಒಂದು ಸೂಕ್ಷ್ಮವಾದ ಶಾಸ್ತ್ರೀಯ ವಿಚಾರವಿದೆ. “ಋಗ್ವೇದ ಸಂಹಿತೆಯ ಈ ಮಂತ್ರದಲ್ಲಿ ಉಪಾರ್ಕರ್ಮವನ್ನು ಹೀಗೆ ಮಾಡಬೇಕು” ಅಥವಾ “ತೈತ್ತಿರೀಯ ಸಂಹಿತೆಯಲ್ಲಿ ಇಂದಿನ ಸಂಪೂರ್ಣ ಉಪಾರ್ಕರ್ಮ ವಿಧಾನ ಇದೆ” ಎಂದು ಹೇಳುವುದು ಸರಿಯಾಗುವುದಿಲ್ಲ. ಉಪಾರ್ಕರ್ಮದ ವಿಧಿ-ವಿಧಾನವು ಮುಖ್ಯವಾಗಿ ಕಲ್ಪಸೂತ್ರ ಸಾಹಿತ್ಯದಲ್ಲಿ ವ್ಯವಸ್ಥಿತವಾಗಿ ದೊರೆಯುತ್ತದೆ.

ವೇದ ಆರು ವೇದಾಂಗಗಳಲ್ಲಿ ಕಲ್ಪವು ಆಚರಣಾ ವಿಧಾನಗಳನ್ನು ನಿರ್ದಿಷ್ಟಪಡಿಸುವ ಪ್ರಮುಖ ವೇದಾಂಗವಾಗಿದೆ. ಭಾರತೀಯ ಸರ್ಕಾರದ ಗಿಜಬುಧಿ ಊಜಡಿಗುಣಚಿಂಜಿ ಕಂಡಿಣಚಿಟಿ ಕೂಡ ಕಲ್ಪಸೂತ್ರಗಳು ಬ್ರಾಹ್ಮಣ-ಆರಣ್ಯಕ ಪರಂಪರೆಯಿಂದ ಅಭಿವೃದ್ಧಿಯಾಗಿ ಯಜ್ಞ, ಗೃಹ್ಯರ್ಮ ಮತ್ತು ಧಾರ್ಮಿಕ ಆಚರಣೆಗಳ ಪ್ರಾಯೋಗಿಕ ನಿಯಮಗಳನ್ನು ನೀಡುತ್ತವೆ ಎಂದು ವಿವರಿಸುತ್ತದೆ.

ಋಗ್ವೇದ ಉಪಾರ್ಕರ್ಮ

ಋಗ್ವೇದದ ಶಾಖಾನುಯಾಯಿಗಳಲ್ಲಿ ಉಪಾರ್ಕರ್ಮದ ದಿನವು ಯಜುರ್ವೇದಿಗಳಿಗಿಂತ ಭಿನ್ನವಾಗಿರಬಹುದು. ಪಾರಂಪರಿಕವಾಗಿ ಶ್ರಾವಣ ಮಾಸದ ಶ್ರವಣ ನಕ್ಷತ್ರಕ್ಕೆ ಸಂಬಂಧಿಸಿದ ದಿನವನ್ನು ಋಗ್ವೇದ ಉಪಾರ್ಕರ್ಮಕ್ಕೆ ಪರಿಗಣಿಸಲಾಗುತ್ತದೆ. ಕೆಲವು ಪರಂಪರೆಗಳಲ್ಲಿ ತಿಥಿ-ನಕ್ಷತ್ರ-ಶಾಖೆಯ ಅನುಸಾರ ನಿರ್ಧಾರವಾಗುತ್ತದೆ.

ಆದ್ದರಿಂದ: “ಶ್ರಾವಣ ಪೂರ್ಣಿಮೆಯೇ ಎಲ್ಲ ಋಗ್ವೇದಿಗಳಿಗೆ ಉಪಾರ್ಕರ್ಮ” ಎಂದು ಸಾಮಾನ್ಯೀಕರಿಸುವುದು ಸರಿಯಲ್ಲ. ಋಗ್ವೇದದ ಗೃಹ್ಯಸೂತ್ರ ಪರಂಪರೆಯಲ್ಲಿ ಮುಖ್ಯವಾಗಿ ಆಶ್ವಲಾಯನ ಗೃಹ್ಯಸೂತ್ರ, ಶಾಂಖಾಯನ ಗೃಹ್ಯಸೂತ್ರ ಮುಂತಾದವುಗಳನ್ನು ಪರಿಗಣಿಸಲಾಗುತ್ತದೆ. Vedic Heritage Portal ಕೂಡ ಋಗ್ವೇದಕ್ಕೆ ಈ ಗೃಹ್ಯಸೂತ್ರ ಪರಂಪರೆಗಳನ್ನು ಸೂಚಿಸುತ್ತದೆ.

ಪುರಾಣಗಳಲ್ಲಿ ಉಪಾರ್ಕರ್ಮ:

ಪುರಾಣಗಳಲ್ಲಿ ಉಪಾರ್ಕರ್ಮದ ವಿಧಿವಿಧಾನವನ್ನು ವೇದಸಂಹಿತೆಯಂತೆ ನೇರವಾಗಿ ಹುಡುಕುವುದು ಸರಿಯಾದ ವಿಧಾನವಲ್ಲ. ಆದರೆ ಪುರಾಣಿಕ ಪರಂಪರೆಯಲ್ಲಿ ವೇದಗಳ ಸಂರಕ್ಷಣೆ, ವೇದಗಳನ್ನು ಪುನಃಸ್ಥಾಪಿಸುವುದು, ಹಯಗ್ರೀವ ಅವತಾರ, ಬ್ರಹ್ಮನಿಗೆ ವೇದೋಪದೇಶ ಮುಂತಾದ ಕಥೆಗಳು ಉಪಾರ್ಕರ್ಮದ ಧಾರ್ಮಿಕ ಭಾವನೆಯನ್ನು ಬಲಪಡಿಸಿವೆ. ವಿಶೇಷವಾಗಿ ಹಯಗ್ರೀವನು ಜ್ಞಾನ ಮತ್ತು ವೇದಗಳೊಂದಿಗೆ ಸಂಬಂಧಿಸಿದ ವಿಷ್ಣುವಿನ ರೂಪ ಎಂಬ ಪರಂಪರೆ ಇದೆ. ಶ್ರಾವಣ ಪೂರ್ಣಿಮೆಯ ಸಂದರ್ಭದಲ್ಲಿ ಉಪಾರ್ಕರ್ಮವನ್ನು ಹಯಗ್ರೀವ ಜಯಂತಿಯೊಂದಿಗೆ ಸಂಪರ್ಕಿಸುವ ಆಚರಣೆ ಕೆಲವು ವೈಷ್ಣವ ಪರಂಪರೆಗಳಲ್ಲಿ ಕಂಡುಬರುತ್ತದೆ.

ಆದರೆ ಇದನ್ನು ಉಪಾರ್ಕರ್ಮದ ಮೂಲ ವೈದಿಕ ಕಾರಣ ಎಂದು ಹೇಳುವುದಕ್ಕಿಂತ, ನಂತರದ ಪುರಾಣಿಕ-ಆಗಮಿಕ ಧಾರ್ಮಿಕ ವ್ಯಾಖ್ಯಾನವೆಂದು ಗುರುತಿಸುವುದು ಹೆಚ್ಚು ಶಾಸ್ತ್ರೀಯವಾಗಿ ನಿಖರ.

ಋಗ್ವೇದ ಮತ್ತು ಯಜುರ್ವೇದ ಉಪಾರ್ಕರ್ಮದ ಮುಖ್ಯ ವ್ಯತ್ಯಾಸ

ವಿಷಯ ಋಗ್ವೇದ ಯಜುರ್ವೇದ ಮೂಲ ಉದ್ದೇಶ ವೇದಾಧ್ಯಯನ ಪುನರಾರಂಭ ವೇದಾಧ್ಯಯನ ಪುನರಾರಂಭ ಕಾಲ ಶ್ರಾವಣದ ಶ್ರವಣ ನಕ್ಷತ್ರ/ಶಾಖಾನುಸಾರ ಸಾಮಾನ್ಯವಾಗಿ ಶ್ರಾವಣ ಪೂರ್ಣಿಮೆ ಪ್ರಮುಖ ಪರಂಪರೆ ಆಶ್ವಲಾಯನ/ಶಾಂಖಾಯನ ಮುಂತಾದವು ತೈತ್ತಿರೀಯ, ವಾಚಸನೀಯ ಮುಂತಾದ ಶಾಖೆಗಳು ಯಜ್ಞೋಪವೀತ ಬದಲಾವಣೆ ಆಚರಣೆಯ ಭಾಗ ಆಚರಣೆಯ ಪ್ರಮುಖ ಭಾಗ ಋಷಿ ತರ್ಪಣ ಇದೆ ಇದೆ ಪ್ರಾಯಶ್ಚಿತ್ತ ಶಾಖಾನುಸಾರ ವಿಶೇಷವಾಗಿ ಯಜುರ್ವೇದ ಪರಂಪರೆಯಲ್ಲಿ ಪ್ರಸಿದ್ಧ ಮೂಲ ಗ್ರಂಥಾಧಾರ ಗೃಹ್ಯಸೂತ್ರಗಳು ಗೃಹ್ಯಸೂತ್ರಗಳು ಅಂತಿಮ ಗುರಿ ಸ್ವಾಧ್ಯಾಯ ಸ್ವಾಧ್ಯಾಯ

ಯಜುರ್ವೇದ ಉಪಾರ್ಕರ್ಮ

ದಕ್ಷಿಣ ಭಾರತದಲ್ಲಿ ಅತ್ಯಂತ ಪ್ರಸಿದ್ಧವಾಗಿರುವ ಅವಣಿ ಅವಿಟ್ಟಂ / ಜಂಧಾಲ ಪೂರ್ಣಿಮೆ / ಉಪಾರ್ಕರ್ಮ ಸಾಮಾನ್ಯವಾಗಿ ಯಜುರ್ವೇದ ಪರಂಪರೆಯೊಂದಿಗೆ ಸಂಬಂಧಿಸಿದೆ. ವಿಶೇಷವಾಗಿ ಕೃಷ್ಣ ಯಜುರ್ವೇದದ ತೈತ್ತಿರೀಯ ಶಾಖೆಯವರು ಶ್ರಾವಣ ಪೂರ್ಣಿಮೆಯಂದು ಉಪಾರ್ಕರ್ಮ ಆಚರಿಸುವ ಪರಂಪರೆ ವ್ಯಾಪಕವಾಗಿದೆ.

ಇದರಲ್ಲಿ ಸಾಮಾನ್ಯವಾಗಿ: ಸಂಕಲ್ಪ, ಆಚಮನ, ಪ್ರಾಣಾಯಾಮ, ಕಾಮೋಪಾರ್ಕೀತ್ ಮುಂತಾದ ಪ್ರಾಯಶ್ಚಿತ್ತ ಜಪ, ಋಷಿ ತರ್ಪಣ, ದೇವತಾ/ವೇದ ತರ್ಪಣ, ಯಜ್ಞೋಪವೀತ ಧಾರಣೆ, ವೇದಾಧ್ಯಯನ ಪುನರಾರಂಭ, ಗುರುಪರಂಪರೆಯ ಸ್ಮರಣೆ, ಮುಂತಾದ ಅಂಶಗಳು ಶಾಖಾನುಸಾರ ಕಂಡುಬರುತ್ತವೆ.

ತೈತ್ತಿರೀಯ ಪರಂಪರೆಯ ವಿಶೇಷತೆ

ನೀವು ಕೇಳಿರುವುದು ಯಜುರ್ವೇದ ಉಪಾರ್ಕರ್ಮದ ಬಗ್ಗೆ ಆದ್ದರಿಂದ ಕೃಷ್ಣ ಯಜುರ್ವೇದ-ತೈತ್ತಿರೀಯ ಶಾಖೆ ಬಹಳ ಮುಖ್ಯ. ತೈತ್ತಿರೀಯ ಪರಂಪರೆಯಲ್ಲಿ: ತೈತ್ತಿರೀಯ ಸಂಹಿತೆ, ತೈತ್ತಿರೀಯ ಬ್ರಾಹ್ಮಣ, ತೈತ್ತಿರೀಯ ಆರಣ್ಯಕ, ತೈತ್ತಿರೀಯ ಉಪನಿಷತ್ ಎಂಬ ಮಹತ್ವದ ಗ್ರಂಥಪರಂಪರೆ ಇದೆ.

ಭಾರತ ಸರ್ಕಾರದ Vedic Heritage Portal ಪ್ರಕಾರ ತೈತ್ತಿರೀಯ ಆರಣ್ಯಕವು ಕೃಷ್ಣ ಯಜುರ್ವೇದದ ತೈತ್ತಿರೀಯ ಶಾಖೆಗೆ ಸೇರಿದ್ದು, ಅದರಲ್ಲಿ ವೇದಪಠಣ, ಬ್ರಹ್ಮಯಜ್ಞ, ಪಿತೃಕರ್ಮ ಮತ್ತು ವಿವಿಧ ಯಜ್ಞಗಳೊಂದಿಗೆ ಸಂಬಂಧಿಸಿದ ವಿಷಯಗಳಿವೆ. ಇದರಿಂದ ವೇದಾಧ್ಯಯನವು ಕೇವಲ ಪುಸ್ತಕ ಓದುವ ವಿಷಯವಲ್ಲ; ಅದು ಯಜ್ಞ, ಋಷಿ, ದೇವತೆ, ಗುರು, ಪಿತ್ರ ಮತ್ತು ಧರ್ಮಗಳೊಂದಿಗೆ ಸಂಬಂಧಿಸಿದ ಸಮಗ್ರ ಜೀವನಪದ್ಧತಿ ಎಂಬುದು ಸ್ಪಷ್ಟವಾಗುತ್ತದೆ.

ಗೃಹ್ಯಸೂತ್ರಗಳಲ್ಲಿ ಉಪಾರ್ಕರ್ಮ

ಉಪಾರ್ಕರ್ಮದ ನೇರ ಆಚರಣಾತ್ಮಕ ಆಧಾರವನ್ನು ತಿಳಿಯಬೇಕಾದರೆ ಗೃಹ್ಯಸೂತ್ರಗಳನ್ನು ನೋಡಬೇಕು. ಆಪಸ್ತಂಬ ಗೃಹ್ಯಸೂತ್ರ ಆಪಸ್ತಂಬ ಪರಂಪರೆಯಲ್ಲಿ ಸ್ಪಷ್ಟವಾದ ಸೂಚನೆ ಇದೆ: “ಶ್ರಾವಣ್ಯಾಂ ಪೂರ್ಣಿಮಾಸ್ಯಾಂ ಅಧ್ಯಾಯಮುಪಾರ್ಕತ್ಯು...”

ಅಂದರೆ ಶ್ರಾವಣ ಪೂರ್ಣಿಮೆಯಂದು ಉಪಾರ್ಕರ್ಮ ಮಾಡಿ ವೇದಾಧ್ಯಯನವನ್ನು ಆರಂಭಿಸಿ, ನಂತರ ನಿರ್ದಿಷ್ಟ ಅವಧಿಗೆ ಅಧ್ಯಯನದ ನಿಯಮಗಳನ್ನು ಪಾಲಿಸಬೇಕು ಎಂಬ ಆಶಯ. ಆಪಸ್ತಂಬ ಪದ್ಯದಲ್ಲಿ ಇದನ್ನು ವೇದಾಧ್ಯಯನದ ವಾರ್ಷಿಕ ಆರಂಭದ ಸಂಸ್ಕಾರವೆಂದು ವಿವರಿಸಲಾಗಿದೆ. ಬೌಧಾಯನ ಗೃಹ್ಯಸೂತ್ರ ಬೌಧಾಯನ ಗೃಹ್ಯಸೂತ್ರದಲ್ಲಿ:

“ಮತಾನುಕ್ರೈತುರಪಾರ್ಕಮ್” ಎಂದು ಉಪಾರ್ಕರ್ಮದ ವಿಧಿಯನ್ನು ಪ್ರಾರಂಭಿಸಿ, ಶ್ರಾವಣ ಅಥವಾ ಅಷಾಢ ಪೂರ್ಣಿಮೆಯ ಪರ್ಯಾಯಗಳನ್ನು ಉಲ್ಲೇಖಿಸುತ್ತದೆ. ಹಿರಣ್ಯಕೇಶಿ ಗೃಹ್ಯಸೂತ್ರ ಹಿರಣ್ಯಕೇಶಿ ಪರಂಪರೆಯಲ್ಲಿಯೂ ಔಷಧಿಗಳು ಹುಟ್ಟುವ ಕಾಲ, ಹಸ್ತ ನಕ್ಷತ್ರ, ಪೂರ್ಣಿಮೆ ಮುಂತಾದ ಕಾಲನಿರ್ಣಯದ ಅಂಶಗಳು ಕಂಡುಬರುತ್ತವೆ.

ಯಾಜ್ಞವಲ್ಕ್ಯ ಸ್ಮೃತಿಯಲ್ಲಿರುವ ಮಹತ್ವದ ಶ್ಲೋಕ

ಉಪಾರ್ಕರ್ಮದ ಕಾಲನಿರ್ಣಯಕ್ಕೆ ಬಹಳ ಪ್ರಸಿದ್ಧವಾದ ಶ್ಲೋಕ: ಅಧ್ಯಾಯಾನಾಮುಪಾರ್ಕಮ್ ಶ್ರಾವಣ್ಯಾಂ ಶ್ರವಣೇನ ವಾ ಹಸ್ತೇನಿಷ್ಠಧಿಭಾವೇ ವಾ ಪಂಚಮ್ಯಾಂ ಶ್ರಾವಣಸ್ಯ ತು.

ಯಾಜ್ಞವಲ್ಕ್ಯ ಸ್ಮೃತಿ 1.142ಕ್ಕೆ ಸಂಬಂಧಿಸಿದ ಈ ವಾಕ್ಯದಲ್ಲಿ ವೇದಾಧ್ಯಯನದ ಉಪಾರ್ಕರ್ಮಕ್ಕೆ ಶ್ರಾವಣ ಮಾಸ, ಶ್ರವಣ ನಕ್ಷತ್ರ, ಹಸ್ತ ನಕ್ಷತ್ರ, ಔಷಧಿಗಳ ಲಭ್ಯವೆ ಮುಂತಾದ ಕಾಲಸೂಚನೆಗಳನ್ನು ನೀಡಲಾಗಿದೆ ಎಂದು ಪರಂಪರಾ ವ್ಯಾಖ್ಯಾನಗಳಲ್ಲಿ ವಿವರಿಸಲಾಗುತ್ತದೆ. ಇಲ್ಲಿ “ಅಧ್ಯಾಯಾನಾಮ್ ಉಪಾರ್ಕಮ್” ಎಂಬ ಪದಪ್ರಯೋಗವೇ ಬಹಳ ಅರ್ಥಪೂರ್ಣ:

ಅಧ್ಯಾಯ = ವೇದಾಧ್ಯಯನ, ಉಪಾರ್ಕಮ್ = ಅದರ ಆರಂಭ ಹೀಗಾಗಿ ಉಪಾರ್ಕರ್ಮದ ಮೂಲ ಕೇಂದ್ರಬಿಂದು ವೇದಾಧ್ಯಯನ.

ಮೀಮಾಂಸಾ ದೃಷ್ಟಿಯಲ್ಲಿ ಉಪಾರ್ಕರ್ಮ

ಪೂರ್ವಮೀಮಾಂಸೆಯ ದೃಷ್ಟಿಯಲ್ಲಿ ವೇದವು ಅಪೌರುಷೇಯ ಮತ್ತು ವೇದವಾಕ್ಯವು ಧರ್ಮಜ್ಞಾನಕ್ಕೆ ಪ್ರಮಾಣ. ಮೀಮಾಂಸೆಯ ಮುಖ್ಯ ಆಸಕ್ತಿ: ವಿಧಿ, ನಿಷೇಧ, ಮಂತ್ರ, ಬ್ರಾಹ್ಮಣ, ಕರ್ಮ, ಅಪೂರ್ವ, ಅಧಿಕಾರ, ಪ್ರಯೋಜನ, ಅಂಗ-ಪ್ರಧಾನ ಸಂಬಂಧ. ಇವುಗಳಲ್ಲಿ ಆದ್ದರಿಂದ ಉಪಾರ್ಕರ್ಮದ ಶಾಸ್ತ್ರೀಯ ಸ್ಥಾನವನ್ನು ಅರ್ಥಮಾಡಿಕೊಳ್ಳುವಾಗ: ವೇದಾಧ್ಯಯನಕ್ಕೆ ಸಂಬಂಧಿಸಿದ ವಿಧಿ ಮತ್ತು ಅದರ ಕಾಲನಿರ್ಣಯವನ್ನು ಕಲ್ಪಸೂತ್ರ-ಧರ್ಮಸೂತ್ರ-ಸ್ಮೃತಿ ಪರಂಪರೆ ಹೇಗೆ ವ್ಯವಸ್ಥಿತಗೊಳಿಸಿದೆ? ಎಂಬುದನ್ನು ನೋಡುವುದು ಸೂಕ್ತ.

ಅಂದರೆ ಉಪಾರ್ಕರ್ಮದ ಸಂಪೂರ್ಣ ವಿಧಾನವನ್ನು “ಮೀಮಾಂಸಾ ಸೂತ್ರದಲ್ಲಿ ನೇರವಾಗಿ ಉಪಾರ್ಕರ್ಮವಿಧಿ” ಎಂದು ಹೇಳುವುದು ಸರಿಯಲ್ಲ. ಅದರ ವಿಧಿವ್ಯವಸ್ಥೆಯ ಪ್ರಮುಖ ಮೂಲ ಗೃಹ್ಯಸೂತ್ರ ಮತ್ತು ಧರ್ಮಸೂತ್ರ ಪರಂಪರೆ.

ಉಪಾರ್ಕರ್ಮದ ಅಧ್ಯಾತ್ಮಿಕ ಸಂದೇಶ:

ಉಪಾರ್ಕರ್ಮದ ಅಧ್ಯಾತ್ಮಿಕ ಸಂದೇಶ: ಉಪಾರ್ಕರ್ಮ ನಮಗೆ ಐದು ಅತ್ಯಂತ ದೊಡ್ಡ ಸಂದೇಶಗಳನ್ನು ನೀಡುತ್ತದೆ:

- ಜ್ಞಾನಕ್ಕೆ ಅಹಂಕಾರ ಇರಬಾರದು “ನಾನು ತೀಳಿದ್ದೇನೆ” ಎನ್ನುವುದಕ್ಕಿಂತ “ನನಗೆ ಗುರು-ಋಷಿಗಳಿಂದ ಜ್ಞಾನ ದೊರಕಿದೆ” ಎನ್ನುವ ವಿನಯ.
- ಜ್ಞಾನವನ್ನು ನವೀಕರಿಸಬೇಕು ಪ್ರತಿವರ್ಷ ಹೊಸ ಸಂಕಲ್ಪ.
- ತಪ್ಪುಗಳನ್ನು ಒಪ್ಪಿಕೊಂಡು ಶುದ್ಧೀಕರಿಸಿಕೊಳ್ಳಬೇಕು ಪ್ರಾಯಶ್ಚಿತ್ತದ ಮೂಲಕ ಆತ್ಮಪರಿಶೀಲನೆ.
- ಪರಂಪರೆಯನ್ನು ಮುಂದುವರಿಸಬೇಕು ಋಷಿ-ಗುರು-ಶಿಷ್ಯ ಮುಂದಿನ ಪೀಳಿಗೆ.
- ಸ್ವಾಧ್ಯಾಯವನ್ನು ಜೀವನದ ಭಾಗವನ್ನಾಗಿಸಬೇಕು ಇದೇ ಉಪನಿಷತ್ತಿನ ಸ್ವಾಧ್ಯಾಯ-ಪ್ರವಚನ ತತ್ವದೊಂದಿಗೆ ಹೊಂದಿಕೊಳ್ಳುತ್ತದೆ.

ಉಪಾರ್ಕರ್ಮದ ಅತ್ಯಂತ ಪ್ರಮುಖ ಶಾಸ್ತ್ರೀಯ ಮೂಲಗಳು

ಸಮಗ್ರವಾಗಿ ಅಧ್ಯಯನ ಮಾಡುವಾಗ ಈ ಕ್ರಮದಲ್ಲಿ ಗ್ರಂಥಗಳನ್ನು ನೋಡಬಹುದು: ವೇದೀಯ ಪರಂಪರೆ, ಋಗ್ವೇದ, ಯಜುರ್ವೇದ, ಸಾಮವೇದ, ಅಥರ್ವವೇದ, ಬ್ರಾಹ್ಮಣಗಳು, ತೈತ್ತಿರೀಯ ಬ್ರಾಹ್ಮಣ ಮುಂತಾದವು, ಆರಣ್ಯಕಗಳು, ತೈತ್ತಿರೀಯ, ಆರಣ್ಯಕ, ಉಪನಿಷತ್ತುಗಳು, ತೈತ್ತಿರೀಯ ಉಪನಿಷತ್, ಗೃಹ್ಯಸೂತ್ರಗಳು, ಆಶ್ವಲಾಯನ, ಶಾಂಖಾಯನ, ಆಪಸ್ತಂಬ, ಬೌಧಾಯನ, ಹಿರಣ್ಯಕೇಶಿ, ಪಾರಸ್ಕರ, ಧರ್ಮಸೂತ್ರಗಳು, ಆಪಸ್ತಂಬ, ವಸಿಷ್ಠ, ಇತ್ಯಾದಿ ಸ್ಮೃತಿಗಳು ಯಾಜ್ಞವಲ್ಕ್ಯ ಸ್ಮೃತಿ, ಮನುಸ್ಮೃತಿ ಮುಂತಾದವು ನಂತರದ ನಿರ್ಣಯ ಗ್ರಂಥಗಳು ಧರ್ಮಸಿಂಧು, ನಿರ್ಣಯಸಿಂಧು, ಇತರ ಕಾಲನಿರ್ಣಯ ಗ್ರಂಥಗಳು ಕಲ್ಪಸೂತ್ರಗಳ ಪರಂಪರೆಯಲ್ಲಿ ಪ್ರತಿ ವೇದಶಾಖೆಗೂ ತನ್ನದೇ ಆದ ಗೃಹ್ಯಸೂತ್ರ/ಕಲ್ಪಪರಂಪರೆ ಇರುವುದನ್ನು ಗಿಜಬುಧಿ ಊಜಡಿಗುಣಚಿಂಜಿ ಕಂಡಿಣಚಿಟಿ ವಿವರಿಸುತ್ತದೆ.

ಒಂದು ಮುಖ್ಯ ಎಚ್ಚರಿಕೆ: ಯಾರ ಉಪಾರ್ಕರ್ಮ ಯಾವಾಗ?

ಋಷಿ ತರ್ಪಣದ ಅರ್ಥ

ಉಪಾರ್ಕರ್ಮದಲ್ಲಿ ಋಷಿ ತರ್ಪಣಕ್ಕೆ ವಿಶೇಷ ಸ್ಥಾನವಿದೆ. ವೇದವು “ನಾನು ರಚಿಸಿದ ಜ್ಞಾನ” ಎಂಬ ಅಹಂಕಾರದ ವಿಷಯವಲ್ಲ; ಅದು ಋಷಿ-ಗುರು-ಶಿಷ್ಯ ಪರಂಪರೆಯಿಂದ ಬಂದ ಜ್ಞಾನ. ಆದ್ದರಿಂದ ಉಪಾರ್ಕರ್ಮದಲ್ಲಿ: ಋಷಿಭ್ಯಃ ಸ್ತಥಾ ನಮಃ ಋಷಿಭ್ಯಃ ತರ್ಪಯಾಮಿ ಎಂಬ ಭಾವನೆಯೊಂದಿಗೆ ತರ್ಪಣ ಮಾಡುವುದರ ಅಂತರಾರ್ಥ:

“ನಮ್ಮ ಪೂರ್ವ ಋಷಿಗಳು ಸಂರಕ್ಷಿಸಿ ನಮಗೆ ನೀಡಿದ ವೇದಜ್ಞಾನಕ್ಕೆ ನಾವು ಕೃತಜ್ಞರು.” ಇದು ಕೇವಲ ನೀರನ್ನು ಅರ್ಪಿಸುವ ಕ್ರಿಯೆಯಲ್ಲ; ಜ್ಞಾನಪರಂಪರೆಗೆ ಕೃತಜ್ಞತೆಯ ಸಂಸ್ಕಾರ.

“ಕಾಮೋಪಾರ್ಕೀತ್” ಪ್ರಾಯಶ್ಚಿತ್ತದ ಮಹತ್ವ

ಅನೇಕ ಯಜುರ್ವೇದ ಉಪಾರ್ಕರ್ಮಗಳಲ್ಲಿ ಪ್ರಸಿದ್ಧವಾಗಿರುವುದು: ಕಾಮೋಪಾರ್ಕೀತ್ ಮನ್ಯುರಕಾರ್ಪೀತ್ ಎಂಬ ಪ್ರಾಯಶ್ಚಿತ್ತ ಜಪ. ಇದರ ತಾತ್ಪರ್ಯ:

ಕಾಮ, ಕ್ರೋಧ, ಅಜ್ಞಾನ, ಅಲಕ್ಷ್ಯ ಮುಂತಾದ ಕಾರಣಗಳಿಂದ ನಡೆದ ದೋಷಗಳನ್ನು ಶುದ್ಧೀಕರಿಸಿಕೊಂಡು, ಮತ್ತೊಮ್ಮೆ ಶ್ರದ್ಧೆಯಿಂದ ವೇದಾಧ್ಯಯನಕ್ಕೆ ಪ್ರವೇಶಿಸುವುದು. ಅಂದರೆ ಉಪಾರ್ಕರ್ಮವು ಹೊಸ ಜನಿವಾರ ಧರಿಸುವುದಕ್ಕಿಂತ ಹೆಚ್ಚು □ ಆತ್ಮಶುದ್ಧಿ ಮತ್ತು ಅಧ್ಯಯನದ ಪುನಃಸಂಕಲ್ಪ.

ಉಪನಿಷತ್ತುಗಳು ಉಪಾರ್ಕರ್ಮವನ್ನು

ನೇರವಾಗಿ ಹೇಳುತ್ತವೆಯೇ?

ಇಲ್ಲಿ ಬಹಳ ಜಾಗರೂಕವಾಗಿ ಉತ್ತರಿಸಬೇಕು. ಪ್ರಮುಖ ಉಪನಿಷತ್ತುಗಳಲ್ಲಿ “ಪ್ರತಿ ವರ್ಷ ಈ ದಿನ ಉಪಾರ್ಕರ್ಮ ಮಾಡಬೇಕು” ಎಂಬ ಇಂದಿನ ಪೂರ್ಣ ಆಚರಣಾ ವಿಧಾನ ಸಾಮಾನ್ಯವಾಗಿ ದೊರೆಯುವುದಿಲ್ಲ.

ಆದರೆ ಉಪಾರ್ಕರ್ಮದ ಅಧ್ಯಾತ್ಮಿಕ ತತ್ವಕ್ಕೆ ಮೂಲಭೂತವಾದ ಶಿಕ್ಷಣ ಉಪನಿಷತ್ತುಗಳಲ್ಲಿ ಅತ್ಯಂತ ಸ್ಪಷ್ಟವಾಗಿದೆ. ವಿಶೇಷವಾಗಿ ತೈತ್ತಿರೀಯ ಉಪನಿಷತ್:

“ಸ್ವಾಧ್ಯಾಯಪ್ರವಚನೇ ಚ” ಎಂಬ ಧರ್ಮವನ್ನು ಉಪದೇಶಿಸುತ್ತದೆ. ಅಂದರೆ: ಸ್ವಾಧ್ಯಾಯ-ಸ್ವತಃ ಶಾಸ್ತ್ರ/ವೇದವನ್ನು ಅಧ್ಯಯನ ಮಾಡುವುದು ಪ್ರವಚನ, ಅದನ್ನು ಮುಂದಿನ ಪೀಳಿಗೆಗೆ ಬೋಧಿಸುವುದು. ಇದು ಉಪಾರ್ಕರ್ಮದ ಮೂಲಭಾವವನೆಗೆ ಅತ್ಯಂತ ಸಮೀಪವಾಗಿದೆ. ತೈತ್ತಿರೀಯ ಉಪನಿಷತ್ತು ಕೃಷ್ಣ ಯಜುರ್ವೇದದ ತೈತ್ತಿರೀಯ ಪರಂಪರೆಯ ಪ್ರಮುಖ ಉಪನಿಷತ್ತು.

“ಸ್ವಾಧ್ಯಾಯ”-ಉಪಾರ್ಕರ್ಮದ ಹೃದಯ

ತೈತ್ತಿರೀಯ ಉಪನಿಷತ್ತಿನ ಶಿಕ್ಷಣದ ಪ್ರಕಾರ: ಸ್ವಾಧ್ಯಾಯವನ್ನು ಬಿಡಬಾರದು. ಇದರ ಆಧಾರದ ಮೇಲೆ ಉಪಾರ್ಕರ್ಮವನ್ನು ನೋಡಿದಾಗ: ಉಪನಯನ: ವೇದಾಧ್ಯಯನ-ಸ್ವಾಧ್ಯಾಯ ವಾರ್ಷಿಕ ಪುನರಾರಂಭ, ಗುರುಪರಂಪರೆ ಮುಂದಿನ ಪೀಳಿಗೆಗೆ ಸಂರಕ್ಷಣೆ ಎಂಬ ಒಂದು ನಿರಂತರ ಧಾರ್ಮಿಕ ಶಿಕ್ಷಣ ವ್ಯವಸ್ಥೆ ಕಾಣುತ್ತದೆ. ಹೀಗಾಗಿ ಉಪಾರ್ಕರ್ಮದ ಅತ್ಯಂತ ಆಳವಾದ ಸಂದೇಶ: “ವೇದವನ್ನು ಕೇವಲ ಪೂಜಿಸಬೇಡ; ಕಲಿಯು, ಆಚರಿಸು, ಸಂರಕ್ಷಿಸು ಮತ್ತು ಮುಂದಿನ ಪೀಳಿಗೆಗೆ ತಲುಪಿಸು.”



ಸಿಎಂ ಡಿ ಕೆ ಶಿವಕುಮಾರ್ ಗೃಹಕಚೇರಿ 'ಕೃಷ್ಣಾ'ದಲ್ಲ ಮಂಗಳವಾರ ರಾಜ್ಯದ ನಾನಾ ಜಿಲ್ಲೆಗಳ ಸಮಗ್ರ ಅಭಿವೃದ್ಧಿ ಕಾರ್ಯಕ್ರಮ ಕುರಿತು ಆಯಾ ಜಿಲ್ಲೆಗಳ ಮಂತ್ರಿಗಳು, ಕಾಂಗ್ರೆಸ್ ಶಾಸಕರ ಜತೆ ಪ್ರತ್ಯೇಕವಾಗಿ ಸಮಾಲೋಚನೆ ಸಭೆ ನಡೆಸಿದರು. ಕೆಕೆಸಿಸಿ ಅಧ್ಯಕ್ಷ, ಎಂಎಲ್ಐ ಜಿ ಕೆ ಹರಿಪ್ರಸಾದ್, ಡಿಸಿಎಂ ಡಾ ಜಿ ಪರಮೇಶ್ವರ, ಸಚಿವರಾದ ಎಚ್ ಕೆ ಪಾಟೀಲ್, ಈಶ್ವರ್ ಖಂಡ್ರೆ, ಪ್ರಿಯಾಂಕ್ ಖರ್ಗೆ, ಶಿವರಾಜ್ ತಂಗಡಗಿ ಮತ್ತಿತರರು ಭಾಗವಹಿಸಿದ್ದರು.

“ರೈತರ ಭೂಮಿ ನುಂಗಿದ ನೈಸ್: ಸರ್ಕಾರ ಮೌನ ಏಕೆ?”

● ವಿಕ್ರಮ ವಾಹಿನಿ | ಬೆಂಗಳೂರು

ಬೆಂಗಳೂರು—ಮೈಸೂರು ಕಾರಿಡಾರ್ ಯೋಜನೆಯಲ್ಲಿ ಓಸಲ್‌ಅ ಸಂಸ್ಥೆ ನಡೆಸಿರುವ ಅಕ್ರಮ ಮತ್ತು ವಂಚನೆ ವಿರುದ್ಧ ಕ್ರಮ ಕೈಗೊಳ್ಳುವಂತೆ ಒತ್ತಾಯಿಸಿ ಜೆಡಿಎಸ್ ನಿಯೋಗ ಇಂದು ರಾಜ್ಯಪಾಲರಾದ ಥಾವರ್ ಚಂದ್ ಗೆಡ್ಡೋಟ್ ಅವರಿಗೆ ದೂರು ಸಲ್ಲಿಸಿದೆ. ಜೆಡಿಎಸ್ ಶಾಸಕಾಂಗ ಪಕ್ಷದ ನಾಯಕ ಸುರೇಶ್ ಬಾಬು ಅವರ ನೇತೃತ್ವದಲ್ಲಿ ಜೆಡಿಎಸ್ ಶಾಸಕರು ಹಾಗೂ ಜೆಡಿಎಸ್ ಯುವ ಘಟಕದ ರಾಜ್ಯಾದ್ಯಕ್ಷ ನಿಖಿಲ್ ಕುಮಾರಸ್ವಾಮಿ ಅವರು ಲೋಕಭವನದಲ್ಲಿ ರಾಜ್ಯಪಾಲರನ್ನು ಭೇಟಿ ಮಾಡಿ, ಹೈಕೋರ್ಟ್ ತೀರ್ಪಿನ ಪ್ರತಿ ಸಮೇತ 5 ಪುಟಗಳ ಮನವಿ ಪತ್ರ ಸಲ್ಲಿಸಿದರು.

ಸರ್ಕಾರಕ್ಕೆ ಹೋರಾಟದ ಎಚ್ಚರಿಕೆ ನೀಡಿದ ನಿಖಿಲ್
ನಂತರ ಮಾಧ್ಯಮಗಳ ಜೊತೆ ಮಾತನಾಡಿದ ಅವರು, ನೈಸ್ ಯೋಜನೆ ಅಕ್ರಮದ ಬಗ್ಗೆ ಸರ್ಕಾರಕ್ಕೆ ನಾವು ಎರಡು ವಾರ ಗಡುವು ಕೊಡ್ತೀವಿ. ಸರ್ಕಾರ ನೈಸ್ ಯೋಜನೆಯನ್ನು ವಶಪಡಿಸಿಕೊಳ್ಳದೇ ಹೋದ್ರೆ ಜೆಡಿಎಸ್ ಉಗ್ರ ಹೋರಾಟ ಮಾಡಲಿದೆ. ನೈಸ್ ಅಕ್ರಮದ ಬಗ್ಗೆ ಜಾಗೃತಿ ಮೂಡಿಸೋ ಕೆಲಸ ಮಾಡ್ತೀವಿ. ಗುರುವಾರ, ಶುಕ್ರವಾರ ಪದ್ ಸೈಟ್ ಲಿಲೀಸ್ ಮಾಡ್ತೀವಿ. ಅದರಲ್ಲಿ ಎಲ್ಲಾ ದಾಖಲಾತಿ ಜನರಿಗೆ ಸಿಗೋ ಹಾಗೆ ಮಾಡ್ತೀವಿ ಎಂದು ಹೇಳಿದರು.
ಹೈಕೋರ್ಟ್ ನೈಸ್ ಬಗ್ಗೆ ಐತಿಹಾಸಿಕ ತೀರ್ಪು ಕೊಟ್ಟಿದೆ. ನೈಸ್ ಯೋಜನೆ ದೊಡ್ಡ ಹಗರಣ ಅಂತ ಕೋರ್ಟ್ ಹೇಳಿದೆ. NICE is not a NICE ಎಂಬುದು ಸಾಬೀತಾಗಿದೆ. ನೈಸ್ ಯೋಜನೆ ಅಗ್ರಿಮೆಂಟ್ ಪ್ರಕಾರ ಪ್ರಾಜೆಕ್ಟ್ ಆಗಿಲ್ಲ. ರೈತರ ಜಮೀನು ಸ್ವಾಧೀನ ಮಾಡಿಕೊಂಡು ರೈತರಿಗೆ ಪರಿಹಾರ ಕೊಟ್ಟಿಲ್ಲ. ಭೂಸ್ವಾಧೀನ ಅಂತಿಮ ಅಧಿಸೂಚನೆ ಕೋರ್ಟ್ ರದ್ದು ಮಾಡಿದೆ. ನೈಸ್ ನಲ್ಲಿ ಪ್ರೇಮ್ ವರ್ಕ್ ಅಗ್ರಿಮೆಂಟ್ ಉಲ್ಲಂಘನೆ ಆಗಿದೆ. ದೇವೇಗೌಡರು ಒಡಿಗಿ ಮಾಡಿದ್ದು ವಿಷನ್ ಇಟ್ಟುಕೊಂಡು. ಅದರ ಒಡಿಗಿ ಉಲ್ಲಂಘನೆ ಆಗಿದೆ, ಗಾಳಿಗೆ ತೂಗಿದ್ದಾರೆ" ಎಂದು ಆರೋಪಿಸಿದರು.

ಸರ್ಕಾರ ಯಾಕೆ ಮೌನವಾಗಿದೆ? ಸರ್ಕಾರ ಜನರ ಪರ, ರೈತರ ಪರ ಇದೆಯಾ? ಕೊಟ್ಟಾಂತರ ರೂಪಾಯಿ ಟೋಲ್ ಸಂಗ್ರಹ ಮಾಡ್ತಾ ಇದ್ದಾರೆ. ಸರ್ಕಾರ ಕೂಡಲೇ ಮಧ್ಯ ಪ್ರವೇಶ ಮಾಡಬೇಕು. ನೈಸ್ ಯೋಜನೆ ಸರ್ಕಾರ ಟೀಕ್ ಓವರ್ ಮಾಡಬೇಕು ಅಂತ ಕೋರ್ಟ್ ಹೇಳಿದೆ. ಆದ್ರೂ ಸರ್ಕಾರ ಮೌನಕ್ಕೆ ಶರಣಾಗಿದೆ. ಈ ಬಗ್ಗೆ ರಾಜ್ಯಪಾಲರಿಗೆ ಮನವಿ ಮಾಡಿದ್ದೇವೆ. ಸರ್ಕಾರಕ್ಕೆ ಟಾಟ ಬೀಸಬೇಕು ಅಂತ ಮನವಿ ಮಾಡಿದ್ದೇವೆ" ಎಂದು ಹೇಳಿದರು.


ಬಿಡದಿ ಕೇಸ್: ಹೈಕೋರ್ಟ್ ನಲ್ಲಿ ನ್ಯಾಯ ಸಿಗುವ ವಿಶ್ವಾಸ ಇದೆ
ಬಿಡದಿ ಕೇಸ್ ವಿಚಾರದಲ್ಲಿ 81 ಜನ ರೈತರು ಅರ್ಜಿ ಹಾಕಿದ್ದು, ಒಂದು ಇಬ್ಬಗೆ ಕೂಡ ಅಲುಗಾಡಬಾರದು ಅಂತ ಕೋರ್ಟ್ ಹೇಳಿದೆ. ಸರ್ಕಾರ ಅಭ್ಯರ್ಥನ ಸಲ್ಲಿಕೆ ಮಾಡ್ತಿಲ್ಲ. ಸರ್ಕಾರ ಮಾಡಿರೋ ಭೂಸ್ವಾಧೀನದಲ್ಲಿ ಯಾವುದೇ ನ್ಯಾಯ ಇಲ್ಲ. ಹೈಕೋರ್ಟ್ ನಲ್ಲಿ ನ್ಯಾಯ ಸಿಗುವ ವಿಶ್ವಾಸ ಇದೆ. ಇದು ಇನ್ನು ಸಮಯ ಆಗುತ್ತದೆ. ವಾದ ಮಂಡನೆ ಆಗಬೇಕು.

ಕೆಪಿಎನ್‌ಸಿ ಅಧ್ಯಕ್ಷ ಶಿವಶಂಕರಪ್ಪ ಮತ್ತು ಅಮಾನತು

1ನೇ ಪುಟದಿಂದ

ಈ ಹಿಂದೆ ಸಚಿವ ಸಂಪುಟದ ಸಲಹೆ ಇಲ್ಲದೆ ರಾಜ್ಯಪಾಲರು ಸಾಮಾಕಾರ್ ಅವರನ್ನು ಅಮಾನತುಗೊಳಿಸಿದ್ದರು. ಇದನ್ನು ಪ್ರಶ್ನಿಸಿ ಅವರು ಹೈಕೋರ್ಟ್ ಮೆಟ್ಟಿಲೇರಿದ್ದರು. ವಿಚಾರಣೆ ನಡೆಸಿದ ನ್ಯಾಯಮೂರ್ತಿ ಸೂರಜ್ ಗೋವಿಂದರಾಜ್ ಅವರ ಪೀಠ, ಸಚಿವ ಸಂಪುಟದ ಸಲಹೆ ಇಲ್ಲದೆ ರಾಜ್ಯಪಾಲರು ಅಮಾನತು ಆದೇಶ ಹೊರಡಿಸಿರುವುದು ಸಾಂವಿಧಾನಿಕ ಪ್ರಕ್ರಿಯೆಗೆ ವಿರುದ್ಧ ಎಂದು ಹೇಳಿ ಆ ಆದೇಶವನ್ನು ರದ್ದುಪಡಿಸಿತ್ತು.

ಪ್ರತಿಯಿರ ನೇಮಕಾತಿ ಆರೋಪ: ಕೆಪಿಎಸ್‌ಸಿ ಅಧ್ಯಕ್ಷರಾಗಿದ್ದ ವೇಳೆ ಸಾಮಾಕಾರ್ ಅವರು ತಮ್ಮ ಇಬ್ಬರು ಪುತ್ರಿಯರಿಗೆ ಕೈಗಾರಿಕಾ ವಿಸ್ತರಣಾಧಿಕಾರಿ ಹುದ್ದೆಗಳ ನೇಮಕಾತಿಯಲ್ಲಿ ನಿಯಮಬಾಹಿರವಾಗಿ ನೆರವು ನೀಡಿದ್ದಾರೆ ಎಂಬ ಆರೋಪ ಕೇಳಿಬಂದಿದೆ. ಅವರ ಪುತ್ರಿಯೊಬ್ಬರು ಕಡಿಮೆ ಕುಟುಂಬ ಆದಾಯ ಘೋಷಿಸಿ ಆದಾಯ ಮತ್ತು ಜಾತಿ ಪ್ರಮಾಣಪತ್ರ ಪಡೆದು ಒಬಿಸಿ ಮೀಸಲಾತಿ ಹಾಗೂ ಕೆನೆಪದರ ವಿನಾಯಿತಿ ಪಡೆದಿದ್ದಾರೆ ಎಂಬ ಆರೋಪವೂ ಇದೆ.



ಮನವಿ ಪತ್ರದ ಪ್ರಮುಖ ಅಂಶಗಳು

- ಪರಿಹಾರವಿಲ್ಲದೆ ಭೂಸ್ವಾಧೀನ ಅಸಿಂಧು:** 20 ವರ್ಷದಿಂದ ಅವಾರ್ಟ್ ಪಾಸ್ ಮಾಡದೆ ಪರಿಹಾರ ನೀಡದಿರುವುದು Article 300A ಉಲ್ಲಂಘನೆ.
- ಶಾಸನದ ಮೇಲಿನ ಪಂಚನೇ:** NICE ಭೂಮಿಯನ್ನು ಖಾಸಗಿ ಡೆವಲಪರ್ ಗಳಿಗೆ JDA ಮೂಲಕ ಮಾರಾಟ ಮಾಡಿದೆ. "Fraud on Statute and Constitution" ಎಂದು ಕೋರ್ಟ್ ಹೇಳಿದೆ.

- ಪರಿಸರ ನಾಶ:** ಕೆರೆ, ಕಟ್ಟೆಗಳ ಭೂಮಿಯನ್ನು NICE ಗೆ ನೀಡಿರುವುದು ಸುಪ್ರೀಂ ಕೋರ್ಟ್ ನ Hinchlal Tiwari ತೀರ್ಪಿಗೆ ವಿರುದ್ಧ.
- ಯೋಜನೆಯೇ ವೈಫಲ್ಯ:** 111 ಕಿ.ಮೀ ನಲ್ಲಿ 25 ವರ್ಷದಲ್ಲಿ ಕೇವಲ 5 ಕಿ.ಮೀ ನಿರ್ಮಾಣ, 20,193 ಎಕರೆ ಭೂ ಬ್ಯಾಂಕ್ ಇಟ್ಟುಕೊಂಡು ರಿಯಲ್ ಎಸ್ಟೇಟ್ ದಂಧೆ. "ರಾಜ್ಯದ ಅತಿದೊಡ್ಡ ಹಗರಣಗಳಲ್ಲಿ ಇದು ಒಂದು" ಎಂದು ಕೋರ್ಟ್ ಹೇಳಿದೆ.

ಜೆಡಿಎಸ್ ನ 7 ಬೇಡಿಕೆಗಳು

- ಅನಧಿಕೃತ ಟೋಲ್ ಸಂಗ್ರಹ ತಡ್ಧಗೆ ನಿಲ್ಲಿಸಬೇಕು.**
- ಹೆಚ್ಚುವರಿ 554 ಎಕರೆ ಭೂಮಿಯನ್ನು ಕೂಡಲೇ NICE ನಿಂದ ವಾಪಸ್ ಪಡೆಯಬೇಕು.**
- SIT ಮತ್ತು Forensic Audit ನಡೆಸಬೇಕು.**
- ಯೋಜನೆಯನ್ನು ಸರ್ಕಾರವೇ ವಶಕ್ಕೆ ಪಡೆಯಲು ವಿಶೇಷ ಕಾನೂನು ಜಾರಿ ಮಾಡಬೇಕು.**
- ರೈತರಿಗೆ ಪರಿಹಾರ ಮತ್ತು ಭೂಮಿ ವಾಪಸ್.**
- ಭಾಗಿಯಾದ ಅಧಿಕಾರಿಗಳ ವಿರುದ್ಧ ಕ್ರಿಮಿನಲ್ ಕ್ರಮ.**
- ಕೆರೆ-ಕಟ್ಟೆಗಳ ಭೂಮಿಯನ್ನು ಮರಳಿ ಸಾರ್ವಜನಿಕ ಸ್ವಾಮ್ಯಕ್ಕೆ ಪಡೆಯಬೇಕು.**

ಸಣ್ಣಮಟ್ಟದಲ್ಲಿ ಸಂಪುಟ ವಿಸ್ತರಣೆ?: ಗುರುವಾರ ಸಿಎಂ ದೆಹಲಿಗೆ

● ವಿಕ್ರಮ ವಾಹಿನಿ | ಬೆಂಗಳೂರು

ರಾಜ್ಯ ಕಾಂಗ್ರೆಸ್‌ನಲ್ಲಿ ಸಚಿವ ಸ್ಥಾನಕ್ಕಾಗಿ ಶಾಸಕರ ಒತ್ತಡ ಹೆಚ್ಚಿರುವ ಹಿನ್ನೆಲೆಯಲ್ಲಿ ಸಣ್ಣ ಮಟ್ಟದಲ್ಲಿ ಸಂಪುಟ ಪುನಾರಚನೆ ಮಾಡುವ ಕುರಿತು ಮುಖ್ಯಮಂತ್ರಿ ಡಿ.ಕೆ. ಶಿವಕುಮಾರ್ ಚಿಂತನೆ ನಡೆಸಿದ್ದಾರೆ ಎನ್ನಲಾಗಿದೆ. ಈ ಕುರಿತು ಹೈಕಮಾಂಡ್ ಜತೆ ಚರ್ಚಿಸಲು ಅವರು ಗುರುವಾರ ದೆಹಲಿಗೆ ತೆರಳುವ ಸಾಧ್ಯತೆಯಿದೆ.

ಸಂಪುಟದಲ್ಲಿರುವ ಕೆಲವು ಹಿರಿಯ ಸಚಿವರನ್ನು ಕೈಬಿಟ್ಟು ಅಸಮಾಧಾನಿತರಿಗೆ ಅವಕಾಶ ನೀಡುವ ಪ್ರಸ್ತಾಪವೂ ರಾಜ್ಯ ನಾಯಕರ ಮುಂದಿದೆ. ಸದ್ಯ 33 ಸಚಿವರಿದ್ದು, ಒಂದು ಸ್ಥಾನ ಖಾಲಿಯಿದೆ. ಲಕ್ಷ್ಮಿ ಹೆಬ್ಬಾಳೆ, ಖನೀಜ್ ಘಾತಿಮಾ, ನಯನ ಮೋಟಿಮ್ಮ, ಅನ್ನಪೂರ್ಣ ತುಕಾರಾಂ ಸೇರಿದಂತೆ ಹಲವು ನಾಯಕರು ಸಚಿವ ಸ್ಥಾನಕ್ಕಾಗಿ ಪೈಪೋಟಿ ನಡೆಸುತ್ತಿದ್ದಾರೆ.

ವಿಜಯನಗರದ ಶಾಸಕ ಎಂ.ಕೃಷ್ಣಪ್ಪ, ಗೋವಿಂದರಾಜನಗರದ ಶಾಸಕ ಪ್ರಿಯಕೃಷ್ಣ ಹಾಗೂ ಶಿರಾದ ಶಾಸಕ ಟಿ.ಬಿ.ಜಯಚಂದ್ರ ಕೂಡ ಸಚಿವ ಸ್ಥಾನಕ್ಕೆ ಪಟ್ಟು ಹಿಡಿದಿದ್ದಾರೆ ಎನ್ನಲಾಗಿದೆ. ನಿಗಮ-ಮಂಡಳಿ ಅಥವಾ ಇತರ ಹುದ್ದೆಗಳ ಬದಲು ಸಚಿವ ಸ್ಥಾನವೇ ಬೇಕೆಂದು ಎಂ.ಕೃಷ್ಣಪ್ಪ ಸ್ಪಷ್ಟ ನಿಲುವು ತಳೆದಿದ್ದಾರೆ ಎಂದು ಮೂಲಗಳು ತಿಳಿಸಿವೆ.

ಇದೇ ವೇಳೆ, ಸಚಿವ ಸ್ಥಾನ ಸಿಗದಿದ್ದರೆ ಮುಂದಿನ ಚುನಾವಣೆಯಲ್ಲಿ ತಮ್ಮ ರಾಜಕೀಯ ನಿರ್ಧಾರವನ್ನು ಮರುಪರಿಶೀಲಿಸುವುದಾಗಿ ಕೆಲ ಶಾಸಕರು ಎಚ್ಚರಿಕೆ ನೀಡಿದ್ದಾರೆ ಎನ್ನಲಾಗಿದೆ. ಬೆಂಗಳೂರಿನಲ್ಲಿ ಎಂ.ಕೃಷ್ಣಪ್ಪ ಹಾಗೂ ಪ್ರಿಯಕೃಷ್ಣ ಅವರ ಬೆಂಬಲ ಪಕ್ಷಕ್ಕೆ ಪ್ರಮುಖವಾಗಿದ್ದು, ಅವರ ಅಸಮಾಧಾನ ಪಕ್ಷದ ಮೇಲೆ ಪರಿಣಾಮ ಬೀರುವ ಆತಂಕ ಕಾಂಗ್ರೆಸ್ ನಾಯಕರಲ್ಲಿದೆ. ವಿಧಾನಸಭಾ ಅಧಿವೇಶನ ಮುಕ್ತಾಯಗೊಂಡ ಬೆನ್ನಲ್ಲೇ ನಡೆಯಲಿರುವ ಶಿವಕುಮಾರ್ ಅವರ ದೆಹಲಿ ಭೇಟಿ ಸಂಪುಟ ಪುನಾರಚನೆ ಕುರಿತು ಕುತೂಹಲ ಹೆಚ್ಚಿಸಿದೆ.

ಮಂತ್ರಾಲಯದಲ್ಲಿ ನಾಚಿಂಖಂಡ ರಾಘವೇಂದ್ರ ಆರಾಧನಾ ಮಹೋತ್ಸವ

● ವಿಕ್ರಮ ವಾಹಿನಿ | ರಾಯಚೂರು

‘ರಾಘವೇಂದ್ರ ಗುರುಸಾರ್ವಭೌಮರ 355ನೇ ಆರಾಧನಾ ಸಪ್ತರಾತ್ರೋತ್ಸವ ಮಂತ್ರಾಲಯದಲ್ಲಿ ಆಗಸ್ಟ್ 27ರಿಂದ ಸೆಪ್ಟೆಂಬರ್ 2ರವರೆಗೆ ವೈಭವದಿಂದ ನಡೆಯಲಿದ್ದು, ಸಕಲ ಸಿದ್ಧತೆ ಮಾಡಿಕೊಳ್ಳಲಾಗಿದೆ’ ಎಂದು ರಾಘವೇಂದ್ರ ಸ್ವಾಮಿ ಮಠದ ಮೀಠಾಧಿಪತಿ ಸುಬ್ಬರೇಂದ್ರ ತೀರ್ಥ ಸ್ವಾಮೀಜಿ ತಿಳಿಸಿದರು.

‘ಸಪ್ತರಾತ್ರೋತ್ಸವದ ಪ್ರಯುಕ್ತ ವಿವಿಧ ಧಾರ್ಮಿಕ, ಆಧ್ಯಾತ್ಮಿಕ ಹಾಗೂ ಸಾಂಸ್ಕೃತಿಕ ಕಾರ್ಯಕ್ರಮಗಳು ನಡೆಯಲಿವೆ. ತೆಲುಗು, ಕನ್ನಡ ಹಾಗೂ ಸಂಸ್ಕೃತ ಭಾಷೆಗಳಲ್ಲಿ ವಿದ್ವಾಂಸರಿಂದ ಪ್ರವಚನಗಳು ನಡೆಯಲಿವೆ. ಯೋಗೀಂದ್ರ ಸಭಾಮಂಟಪದಲ್ಲಿ ಸಂಗೀತ, ನೃತ್ಯ ಮತ್ತು ವಾದ್ಯ ಕಾರ್ಯಕ್ರಮಗಳು ಜರುಗಲಿವೆ. ಪ್ರತಿದಿನ ಮೂಲ ಬೃಂದಾವನಕ್ಕೆ ವಿಶೇಷ ಪೂಜೆ, ಪಂಚಾಮೃತಾಭಿಷೇಕ, ವಿಶೇಷ ಅಲಂಕಾರ, ಶ್ರೀಪಾದಂಗಳವರಿಂದ ಸಂಸ್ಥಾನ ಪೂಜೆ ಹಾಗೂ ಅನ್ನಪ್ರಸಾದ ವಿತರಣೆ ನಡೆಯಲಿದೆ’ ಎಂದು ಸೋಮವಾರ ಮಾಧ್ಯಮ ಗೋಷ್ಠಿಯಲ್ಲಿ ಹೇಳಿದರು.

‘ಪ್ರತಿವರ್ಷದಂತೆ ಈ ಬಾರಿಯೂ ತಿರುಮಲ ತಿರುಪತಿ ದೇವಸ್ಥಾನದಿಂದ ಶ್ರೀನಿವಾಸನ ವಸ್ತ್ರ ಪ್ರಸಾದ ಹಾಗೂ ಶ್ರೀರಂಗಂ ರಂಗನಾಥಸ್ವಾಮಿ ದೇವ ಸ್ಥಾನದಿಂದ ವಸ್ತ್ರ ಪ್ರಸಾದವನ್ನು ಆಯಾ ದೇವಸ್ಥಾನದ ಅಧಿಕಾರಿಗಳು ಸಮರ್ಪಿಸಲಿದ್ದಾರೆ’ ಎಂದು ಹೇಳಿದರು. **ಆ.29ರಂದು ‘ಶ್ರೀ ರಾಘವೇಂದ್ರ ಅನುಗ್ರಹ ಪ್ರಶಸ್ತಿ’ ಪ್ರದಾನ:** ಪೂರ್ವಾರಾಧನೆಯ ದಿನವಾದ ಆಗಸ್ಟ್ 29ರಂದು ಸಂಜೆ




ಮಂತ್ರಾಲಯದಲ್ಲಿ ಆ.27ರಿಂದ ಸೆ.2ರವರೆಗೆ ರಾಘವೇಂದ್ರ ಗುರುಸಾರ್ವಭೌಮರ 355ನೇ ಆರಾಧನಾ ಸಪ್ತರಾತ್ರೋತ್ಸವ ನಡೆಯಲಿದ್ದು, ಧಾರ್ಮಿಕ, ಆಧ್ಯಾತ್ಮಿಕ ಹಾಗೂ ಸಾಂಸ್ಕೃತಿಕ ಕಾರ್ಯಕ್ರಮಗಳು, ತಪೋತ್ಸವ ಮತ್ತು ಮಹಾರಥೋತ್ಸವಕ್ಕೆ ಸಕಲ ಸಿದ್ಧತೆ ಮಾಡಿಕೊಳ್ಳಲಾಗಿದೆ. ಭಕ್ತರ ಅನುಕೂಲಕ್ಕಾಗಿ ವಿಶೇಷ ವ್ಯವಸ್ಥೆಗಳನ್ನೂ ಕಲ್ಪಿಸಲಾಗಿದೆ.

ಯೋಗೀಂದ್ರ ಸಭಾಮಂಟಪದಲ್ಲಿ ನಡೆಯುವ ಕಾರ್ಯಕ್ರಮದಲ್ಲಿ ಗುರುಸಾರ್ವಭೌಮ ಸಂಸ್ಕೃತ ವಿದ್ಯಾಪೀಠದ ಪ್ರಾಂಶುಪಾಲ ನಾಗರಹಳ್ಳಿ ವಾದಿರಾಜಾಚಾರ್ಯರು ಹಾಗೂ ತಂಜಾವೂರಿನ ಶಾಸ್ತ್ರ ವಿಶ್ವವಿದ್ಯಾಲಯದ ಕುಲಪತಿ ವೈದ್ಯನಾಥನ್ ಸುಬ್ರಮಣಿಯನ್ ಅವರಿಗೆ ಶ್ರೀಮಠದ ಅತ್ಯುನ್ನತ ‘ಶ್ರೀ ರಾಘವೇಂದ್ರ ಅನುಗ್ರಹ ಪ್ರಶಸ್ತಿ’ ಪ್ರದಾನ ಮಾಡಲಾಗುವುದು ಎಂದು ಹೇಳಿದರು.

‘ಆ.30ರಂದು ಮಧ್ಯಾರಾಧನೆಯ ಅಂಗವಾಗಿ ವಿಶೇಷ ಪಂಚಾಮೃ ತಾಭಿಷೇಕ ನಡೆಯಲಿದೆ. ಆ.31ರಂದು ಉತ್ತರಾರಾಧನೆಯ ಪ್ರಯುಕ್ತ ಮಂತ್ರಾ ಲಯದ ರಾಜಬೀದಿಗಳಲ್ಲಿ ಅಪಾರ ಭಕ್ತರ ಸಮ್ಮುಖದಲ್ಲಿ, ಹೆಲಿಕಾಪ್ಟರ್ ಮೂಲಕ ಪುಷ್ಪವೃಷ್ಟಿಯೊಂದಿಗೆ ಮಹಾರಥೋತ್ಸವ ಜರುಗಲಿದೆ. ಸೆಪ್ಟೆಂಬರ್ 1ರಂದು ಶ್ರೀಮಠದ ಪೂರ್ವ ಪೀಠಾಧಿಪತಿಗಳಾದ ಸುಜ್ಞಾನೇಂದ್ರ

ತೀರ್ಥರ ಆರಾಧನಾ ಮಹೋತ್ಸವ ಹಾಗೂ ಸೆಪ್ಟೆಂಬರ್ 2ರಂದು ಸರ್ವ ಸಮರ್ಪಕೋತ್ಸವದೊಂದಿಗೆ ಆರಾ ಧನಾ ಕಾರ್ಯಕ್ರಮಗಳು ಸಂಪನ್ನಗೊಳ್ಳಲಿವೆ’ ಎಂದು ತಿಳಿಸಿದರು.

ಭಕ್ತರಿಗಾಗಿ ವ್ಯಾಪಕ ವ್ಯವಸ್ಥೆ: ‘ಆರಾಧನಾ ಮಹೋತ್ಸವಕ್ಕೆ ಆಗಮಿಸುವ ಭಕ್ತರಿಗಾಗಿ ವಿವಿಧ ಸರ್ಕಾರಿ ಇಲಾಖೆಗಳ ಸಹಯೋಗದೊಂದಿಗೆ ವ್ಯವಸ್ಥೆ ಮಾಡಲಾಗಿದೆ. ತುಂಗಭದ್ರಾ ನದಿ ತೀರದಲ್ಲಿ ಶಾವರ್ ವ್ಯವಸ್ಥೆ ಮಾಡಲಾಗಿದೆ. ಬಟ್ಟೆ ಬದಲಾಯಿಸುವ ಕೋಡಿಗಳು ಹಾಗೂ ತಾತ್ಕಾಲಿಕ ಶೌಚಾಲಯಗಳನ್ನು ನಿರ್ಮಿಸಲಾಗಿದೆ. ಆಂಧ್ರಪ್ರದೇಶ ಸರ್ಕಾರದ ವಿಪತ್ತು ನಿರ್ವಹಣಾ ಸಂಸ್ಥೆಯ ಸಹಯೋಗದಲ್ಲಿ ಹೆಚ್ಚುವರಿ ಸಿಬ್ಬಂದಿಯನ್ನು ನಿಯೋಜಿಸಲಾಗಿದೆ’ ಎಂದು



ಗಮನ ಸೆಳೆದ ನಳಂದ ಆಂಗ್ಲ ಮಾಧ್ಯಮ ಶಾಲೆಯ ವಾರ್ಷಿಕೋತ್ಸವ



● ವಿಕ್ರಮ ವಾಹಿನಿ | ಬೆಂಗಳೂರು

ಜೆ ಪಿ ನಗರದಲ್ಲಿರುವ ಪ್ರತಿಷ್ಠಿತ ನಳಂದ ಆಂಗ್ಲ ಮಾಧ್ಯಮ ಶಾಲೆಯ ವಾರ್ಷಿಕೋತ್ಸವ ಹಲವು ವಿಶೇಷತೆಗಳಿಂದ ಗಮನ ಸೆಳೆಯಿತು.

ಇತ್ತೀಚೆಗೆ ನಿಧನರಾದ ಖ್ಯಾತ ಗಾಯಕಿ ಎಸ್ ಜಾನಕಿ ಅವರ ವಿವಿಧ ಭಾಷೆಯ ಹಾಡುಗಳನ್ನು ವಿದ್ಯಾರ್ಥಿಗಳು ಹಾಗು ನೃತ್ಯದ ಮೂಲಕ ಪ್ರಸ್ತುತಪಡಿಸುವ ಮೂಲಕ ಅಗಲಿದ ಗಾನ ಕೋಗಿಲೆಗೆ ಗೌರವ ನಮನ ಸಲ್ಲಿಸಿದರು.

ಮಿಸ್ ಇಂಡಿಯಾ ಕಿರೀಟ ವಿಜೇತ ಕಿರುತೆರೆ ಹಾಗೂ ಚಲನಚಿತ್ರ ಕಲಾವಿದೆ ಸ್ನೀತಾಪ್ರಭು ಕಾರ್ಯಕ್ರಮಕ್ಕೆ ಚಾಲನೆ ನೀಡಿದರು.

ಈ ಸಂದರ್ಭದಲ್ಲಿ ಮಾತನಾಡಿದ ಅವರು, ವಿದ್ಯಾರ್ಥಿಗಳ ಪರಿಪೂರ್ಣ ಬೆಳವಣಿಗೆಗೆ ಓದಿನ ಜೊತೆಗೆ ಪಠ್ಯೇತರ ಚಟುವಟಿಕೆಗಳು ಕೂಡ ಅಗತ್ಯವಾಗಿದೆ. ಈ ನಿಟ್ಟಿನಲ್ಲಿ ನಳಂದ ಆಂಗ್ಲ ಮಾಧ್ಯಮ ಶಾಲೆ ಸಾಕಷ್ಟು ಮುತುವರ್ಜಿ ವಹಿಸಿದೆ ಎಂದು ಹೇಳಿದರು.

ಸಾಂಸ್ಕೃತಿಕ ಚಟುವಟಿಕೆಗಳಲ್ಲಿ ಉತ್ತಮ ಪ್ರದರ್ಶನ ನೀಡಿದ ಹಾಗೂ ಕಳೆದ ಶೈಕ್ಷಣಿಕ ವರ್ಷದಲ್ಲಿ ಉತ್ತಮ ಅಂಕ ಪಡೆದ ವಿದ್ಯಾರ್ಥಿಗಳಿಗೆ ಸ್ನೀತಾಪ್ರಭು ಬಹುಮಾನ ವಿತರಣೆ ಮಾಡಿದರು.

ಈ ವೇಳೆ ನಳಂದ ಆಂಗ್ಲ ಮಾಧ್ಯಮ ಶಾಲೆಯ ಅಧ್ಯಕ್ಷ ಕುಪ್ಪುರಾಜ್, ಕಾರ್ಯದರ್ಶಿ ಶಿವಶಂಕರ್ ಸೇರಿದಂತೆ ಶಿಕ್ಷಕರು, ಪಾಲಕರು ಉಪಸ್ಥಿತರಿದ್ದರು.

ನೀಟ್ ಪ್ರತಿಭಟನೆ: ಚರ್ಚೆಗೆ ವಿಪಕ್ಷಗಳ ಪಟ್ಟು

1ನೇ ಪುಟದಿಂದ

ಇದಕ್ಕೆ ಅಸಮ್ಮತಿ ವ್ಯಕ್ತಪಡಿಸಿದ ಕಾಂಗ್ರೆಸ್‌ನ ಪ್ರಿಯಾಂಕಾ ಗಾಂಧಿ ವಾದ್ರಾ, ಜೈ ಪ್ರಕಾಶ್, ಶಿವಸೇನೆ-ಯುಬಿಜಿಯ ಸಂಜಯ್ ರಾವತ್, ಆರ್‌ಜೆಡಿಯ ಸಂಜಯ್ ಯಾದವ್ ಹಾಗೂ ಐಯುಎಂಎಲ್‌ನ ಹಾಲಿಸ್ ಬೀರಾನ್ ಸೇರಿದಂತೆ ಹಲವು ವಿಪಕ್ಷ ಸದಸ್ಯರು ಚರ್ಚೆಗೆ ಪಟ್ಟು ಹಿಡಿದರು.

ಪ್ರತಿಭಟನೆಯಲ್ಲಿ ಮಕ್ಕಳು ಸೇರಿದಂತೆ ವಿದ್ಯಾರ್ಥಿಗಳ ಮೇಲೆ ಗುಂಡು ಹಾರಿಸುವ ಶಿಸ್ತಾಸ್ತ್ರಗಳು ಹಾಗೂ ಮೊಳೆ ಆಳವಡಿಸಿದ ಲಾಠಿಗಳನ್ನು ಬಳಸಲಾಗಿದೆ ಎಂದು ಮಾಕೆಸ್ ಸೇರಿದಂತೆ ವಿಪಕ್ಷ ಸದಸ್ಯರು ಆರೋಪಿಸಿದರು. ಸುಮಾರು ಒಂದು ಗಂಟೆ ಕಾಲ ವಾಗ್ವಾದ ಮುಂದುವರಿದ ಹಿನ್ನೆಲೆಯಲ್ಲಿ ಸಭೆಯಲ್ಲಿ ಕೆಲಕಾಲ ಉದ್ವಿಗ್ನ ಪರಿಸ್ಥಿತಿ ನಿರ್ಮಾಣವಾಯಿತು.

ಮುಂದಿನ ಸಭೆಯಲ್ಲಿ ಮಾರ್ಗಸೂಚಿ ಚರ್ಚೆ: ಪ್ರತಿಭಟನಾಕಾರರ ವಿರುದ್ಧ ಬಲಪ್ರಯೋಗಕ್ಕೆ ಸಂಬಂಧಿಸಿದ ಕಾರ್ಯವಿಧಾನ ಮತ್ತು ಮಾರ್ಗಸೂಚಿಗಳ ಕುರಿತು ಮುಂದಿನ ದಿನಗಳಲ್ಲಿ ಸಮಿತಿ ಚರ್ಚಿಸಲಿದೆ ಎಂದು ಅಧ್ಯಕ್ಷ ಅಗರ್ವಾಲ್ ತಿಳಿಸಿದರು. ಬಳಿಕ ವಿಪಕ್ಷ ಸದಸ್ಯರು ತಮ್ಮ ಪಟ್ಟು ಸಡಿಲಿಸಿದರು.

ಈ ವಿಷಯ ಮಕ್ಕಳಿಗೆ ಸಂಬಂಧಿಸಿದ್ದರಿಂದ ‘ಮಕ್ಕಳ ಮೇಲಿನ ಅಪರಾಧಗಳು’ ಎಂಬ ಸಮಿತಿಯ ಕಾರ್ಯಸೂಚಿಯ ವ್ಯಾಪ್ತಿಗೆ ಬರುತ್ತದೆ ಎಂದು ವಿಪಕ್ಷ ಸದಸ್ಯರು ವಾದಿಸಿದರು. ಆದರೆ, ಈ ಆರೋಪಗಳಿಗೆ ಸಂಬಂಧಿಸಿದ ವಿಷಯಗಳನ್ನು ಸುಪ್ರೀಂ ಕೋರ್ಟ್ ಪರಿಶೀಲಿಸುತ್ತಿರುವುದರಿಂದ ಸಮಿತಿಯಲ್ಲಿ ನೇರ ಚರ್ಚೆ ನಡೆಸಲು ಸಾಧ್ಯವಿಲ್ಲ ಎಂದು ಅಧ್ಯಕ್ಷರು ತಿಳಿಸಿದರು.

ಇದೇ ವೇಳೆ ಬಿಜೆಪಿ ಸದಸ್ಯ ತರುಣ್ ಜುಗ್ ಮತ್ತು ಕಾಂಗ್ರೆಸ್‌ನ ಜೈ ಪ್ರಕಾಶ್ ನಡುವೆ ಪ್ರತ್ಯೇಕ ವಾಗ್ವಾದವೂ ನಡೆಯಿತು. ಜುಗ್ ಅವರು 1984ರ ಸಿಖ್ ವಿರೋಧಿ ಗಲಭೆಗಳ ವಿಷಯ ಪ್ರಸ್ತಾಪಿಸಿದರೆ, ಜೈ ಪ್ರಕಾಶ್ ಅವರು ಹರಿಯಾಣದಲ್ಲಿ ಬಿಜೆಪಿ ಸರ್ಕಾರದ ಅಪಧಿಯ ದೌರ್ಜನ್ಯಗಳ ಆರೋಪವನ್ನು ಮುಂದಿಟ್ಟರು ಎಂದು ಮೂಲಗಳು ತಿಳಿಸಿವೆ.

ಸಭೆಯಲ್ಲಿ ಕಾರ್ಮಿಕ ಮತ್ತು ಉದ್ಯೋಗ, ಶಿಕ್ಷಣ, ಸಾಮಾಜಿಕ ನ್ಯಾಯ ಮತ್ತು ಸಬಲೀಕರಣ ಹಾಗೂ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಸಚಿವಾಲಯಗಳ ಅಧಿಕಾರಿಗಳು ಮಕ್ಕಳ ಮೇಲಿನ ಅಪರಾಧಗಳಿಗೆ ಸಂಬಂಧಿಸಿದ ವಿಷಯಗಳ ಕುರಿತು ಸಮಿತಿಗೆ ಮಾಹಿತಿ ನೀಡಿದರು.

ವಿಪಕ್ಷ ಸದಸ್ಯರು, ಪ್ರತಿಭಟನಾಕಾರರ ವಿರುದ್ಧ ಬಲಪ್ರಯೋಗದ ಆರೋಪದ ಕುರಿತು ಸಮಿತಿಯು ಸ್ವತಂತ್ರವಾಗಿ ಮಾಹಿತಿ ಪಡೆದು ಪರಿಶೀಲಿಸಬೇಕು ಎಂದು ಒತ್ತಾಯಿಸಿದರು. ವಿದ್ಯಾರ್ಥಿಗಳ ಸುರಕ್ಷತೆ ಹಾಗೂ ಪ್ರತಿಭಟನೆ ಸಂದರ್ಭ ಪೊಲೀಸರು ಅನುಸರಿಸಬೇಕಾದ ನಿಯಮಗಳ ಬಗ್ಗೆ ಸ್ಪಷ್ಟತೆ ಆಗತಕ್ಕದ್ದೆ ಎಂದು ಅವರು ಅಭಿಪ್ರಾಯಪಟ್ಟರು.

ಮಕ್ಕಳು ಮತ್ತು ವಿದ್ಯಾರ್ಥಿಗಳ ಹಕ್ಕುಗಳ ರಕ್ಷಣೆಗೆ ಸಂಬಂಧಿಸಿದ ವಿಷಯವಾಗಿರುವುದರಿಂದ ಮುಂದಿನ ಸಭೆಗಳಲ್ಲಿ ಈ ವಿಚಾರವನ್ನು ಸೂಕ್ತ ವ್ಯಾಪ್ತಿಯಲ್ಲಿ ಪರಿಶೀಲಿಸುವ ಸಾಧ್ಯತೆ ಇದೆ. ಸಭೆಯ ನಿಗದಿತ ಕಾರ್ಯಸೂಚಿಯಂತೆ ಇತರ ಸಚಿವಾಲಯಗಳ ಅಧಿಕಾರಿಗಳಿಂದ ಮಾಹಿತಿ ಪಡೆದು, ಮಕ್ಕಳ ಸುರಕ್ಷತೆಗೆ ಸಂಬಂಧಿಸಿದ ವಿವಿಧ ಅಂಶಗಳ ಕುರಿತು ಸಮಿತಿ ಚರ್ಚೆ ಮುಂದುವರಿಸಿತು.

ಹೇಳಿದರು.

ಅಭಿವೃದ್ಧಿ ಕಾಮಗಾರಿಗಳಿಗೆ ಚಾಲನೆ

ಭಕ್ತರು ಮತ್ತು ದಾನಿಗಳ ಸಹಕಾರದಿಂದ ಕೈಗೆತ್ತಿಕೊಂಡಿರುವ ಹಲವು ಅಭಿವೃದ್ಧಿ ಕಾಮಗಾರಿಗಳ ಉದ್ಘಾಟನೆಯೂ ಆರಾಧನಾ ಮಹೋತ್ಸವದ ಸಂದರ್ಭದಲ್ಲಿ ನಡೆಯಲಿದೆ.

ನದಿ ತೀರದಲ್ಲಿ ನಿರ್ಮಿಸಲಾದ ಆಧ್ಯಾತ್ಮಿಕ ಥೀಮ್ ಪಾರ್ಕ್, ಮುಖ್ಯ ರಸ್ತೆಯಲ್ಲಿನ ಕಲಾತ್ಮಕ ಕಾರಿಡಾರ್ ಹಾಗೂ ಟೆಸಿಎಸ್ ಸಹಯೋಗದಲ್ಲಿ ಪೂರ್ಣಗೊಂಡ ಒಳಚರಂಡಿ ಮತ್ತು ಶ್ವಾಸ್ಯ ಸಂಸ್ಕರಣಾ ಘಟಕ (ಎಸ್‌ಟಿ) ಲೋಕಾರ್ಪಣೆಗೊಳ್ಳಲಿವೆ ಎಂದು ಸುಬ್ಬರೇಂದ್ರ ತೀರ್ಥ ಸ್ವಾಮೀಜಿ ತಿಳಿಸಿದರು.

ಎಚ್‌ಎಎಲ್ ಸಹಯೋಗದಲ್ಲಿ ನಿರ್ಮಿಸಲು ಉದ್ದೇಶಿಸಿರುವ ರೂ 5 ಕೋಟಿ ಲೀಟರ್ ಸಾಮರ್ಥ್ಯದ ಜಲಾಶಯಕ್ಕೆ ಭೂಮಿಪೂಜೆ ನೆರವೇರಿಸಲಾಗಿದೆ. ವಸತಿ ಸೌಕರ್ಯದ ಕೊರತೆ ನೀಗಿಸಲು ರಾಘವೇಂದ್ರ ವೃತ್ತದ ಹಳೆಯ ಆರ್ ಆಂಡ್ ಬಿ ಜಾಗದಲ್ಲಿ ಬಹುಮಹಡಿ ವಸತಿ ಸಮುಚ್ಚಯ ನಿರ್ಮಿಸಲಾಗುತ್ತಿದೆ. ಮುಂದಿನ ದಿನಗಳಲ್ಲಿ ಸಾರ್ವಜನಿಕರ ಹಿತದೃಷ್ಟಿಯಿಂದ ಸುಸರ್ ಸ್ವಪಾಲಿತ ಆಸ್ಪತ್ರೆ ವೃದ್ಧಕೀಯ ಹಾಗೂ ಎಂಜಿನಿಯರಿಂಗ್ ಕಾಲೇಜುಗಳ ಸ್ಥಾಪನೆ ಸೇರಿದಂತೆ ಹಲವು ಯೋಜನೆಗಳನ್ನು ಶ್ರೀಮಠದ ಮೂಲಕ ಕೈಗೆತ್ತಿಕೊಳ್ಳಲಾಗುವುದು. ಈ ಎಲ್ಲ ಅಭಿವೃದ್ಧಿ ಕಾರ್ಯಗಳಿಗೆ ಭಕ್ತರು, ದಾನಿಗಳು ಹಾಗೂ ಸರ್ಕಾರದಿಂದ ಸಹಕಾರ ದೊರೆಯುತ್ತಿದೆ ಎಂದು ಹೇಳಿದರು.

ಲೂಟಿ ಮಾಡಿದ ಹಣ ರಾಹುಲ್ ಗಾಂಧಿಯವರ ಮನೆಗೆ: ಶ್ರೀರಾಮುಲು ಆರೋಪ

● **ವಿಕ್ರಮ ವಾಹಿನಿ | ಬೆಂಗಳೂರು**

ವಾಲ್ಮೀಕಿ ನಿಗಮದ ಲೂಟಿ ಮಾಡಿದ ಹಣ ರಾಹುಲ್ ಗಾಂಧಿಯವರ ಮನೆಗೆ ಹೋಗಿದ್ದು ಅತ್ಯಂತ ಸ್ಪಷ್ಟ ಎಂದು ಮಾಜಿ ಸಚಿವ ಬಿ.ಶ್ರೀರಾಮುಲು ಅವರು ಆರೋಪಿಸಿದ್ದಾರೆ.

ಮಲ್ಲೇಶ್ವರದ ರಾಜ್ಯ ಬಿಜೆಪಿ ಕಾರ್ಯಾಲಯ ಜಗನ್ಮಥ ಭವನದಲ್ಲಿ ಇಂದು ಮಾಧ್ಯಮಗಳೊಂದಿಗೆ ಮಾತನಾಡಿದ ಅವರು, ವಾಲ್ಮೀಕಿ ನಿಗಮದ ಹಣ ದುರುಪಯೋಗ ಆಗಿ ರಾಹುಲ್ ಗಾಂಧಿ ಮನೆಗೆ ಹೋಗಿದೆ ಎಂದು ಘೋಷಣೆಗಳನ್ನು ಸದನದಲ್ಲಿ ನಮ್ಮ ನಾಯಕರು ಕೂಗಿದ್ದಾರೆ. ಇದು ರಾಹುಲ್ ಗಾಂಧಿಯವರಿಗೆ ಗೊತ್ತಾಗಿದೆ. ಬಳಿಕ ಅವರ ಸೂಚನೆಯಂತೆ ಡಿ.ಕೆ.ಶಿವಕುಮಾರ್ ಅವರು ಸದನವನ್ನು ಮೊಟಕುಗೊಳಿಸಿ ಅನಿರ್ದಿಷ್ಟಾವಧಿಗೆ ಮುಂದೂಡಿದ್ದಾರೆ ಎಂದು ದೂರಿದರು.

ಸೆಪ್ಟೆಂಬರ್ 1 ರಿಂದ ನಮ್ಮ ರಾಜ್ಯಾದ್ಯಕ್ಷರಾದ ವಿಜಯೇಂದ್ರ, ಜನಾರ್ದನ ರೆಡ್ಡಿ, ಆರ್.ಆರ್.ಎಸ್, ಬಂಗಾರು ಹನುಮಂತು, ಪಕ್ಷದ ಮುಖಂಡರು ಪಾದಯಾತ್ರೆ ಶುರು ಮಾಡಲು ನಿರ್ಧರಿಸಿದ್ದಾರೆ. 10ರಂದು ಬಳ್ಳಾರಿಯಲ್ಲಿ ಅದು ಮುಕ್ತಾಯವಾಗಲಿದೆ ಎಂದು ವಿವರಿಸಿದರು.

ದಲಿತರ ಹಣವನ್ನು ದುರುಪಯೋಗ ಮಾಡಿದರೆ ಯಾರಿಗೂ ಗೊತ್ತಾಗದು ಎಂದು ಕಾಂಗ್ರೆಸ್ ನಾಯಕರು ತಿಳಿದುಕೊಂಡಿದ್ದರು. ನಿರಾವರಣಿ ವಿಚಾರದಲ್ಲಿ ನಿರ್ಲಕ್ಷ್ಯ, ಎಸ್ಪಿ ನಿಗಮದಲ್ಲಿ ಭ್ರಷ್ಟಾಚಾರ, ವಾಲ್ಮೀಕಿ ನಿಗಮದ ವಿಷಯವನ್ನೂ ಒಳಗೊಂಡು ಪಾದಯಾತ್ರೆ ನಡೆಯಲಿದೆ. ದಲಿತರಂದರೆ ಕಾಂಗ್ರೆಸ್ ಪಕ್ಷ ನಿರ್ಲಕ್ಷ್ಯ ವಹಿಸುತ್ತಿದೆ. ದಲಿತರಿಗೆ ಅನ್ಯಾಯ ಆಗಲು ಬಿಡುವುದಿಲ್ಲ ಎಂಬ ಕಾರಣಕ್ಕಾಗಿ ಬಿಜೆಪಿ ಈ ದೊಡ್ಡ ಪಾದಯಾತ್ರೆ ನಡೆಸಲಿದೆ ಎಂದು ತಿಳಿಸಿದರು.

ದಲಿತರ ಬಗ್ಗೆ ಕಾಂಗ್ರೆಸ್ ನಾಯಕರ ಮೊಸಳೆಗಳಿಗೇರು ಕಾಂಗ್ರೆಸ್ ನಾಯಕರು ದಲಿತರ ಬಗ್ಗೆ ಮೊಸಳೆಗಳಿಗೇರು



ದೌರ್ಜನ್ಯದ ನ್ಯಾಯಾಂಗ ತನಿಖೆಗೆ ಸಿ.ಉ.ರವಿ ಆಗ್ರಹ

● **ವಿಕ್ರಮ ವಾಹಿನಿ | ಬೆಂಗಳೂರು**

ವಿದ್ಯಾರ್ಥಿ ಪರಿಷತ್ತಿನ ಕಾರ್ಯಕರ್ತರ ಮೇಲೆ ದೌರ್ಜನ್ಯ ನಡೆಸಲಾಗಿದೆ. ಈ ಮೂಲಕ ಕಾಂಗ್ರೆಸ್ ಸರ್ಕಾರವು ಭ್ರಷ್ಟರನ್ನು ರಕ್ಷಿಸಲು ಹೊರಟಿದೆ ಎಂದು ವಿಧಾನಪರಿಷತ್ ಸದಸ್ಯ ಸಿ.ಟಿ. ರವಿ ಅವರು ಆಕ್ಷೇಪಿಸಿದ್ದಾರೆ. ಮಲ್ಲೇಶ್ವರದ ರಾಜ್ಯ ಬಿಜೆಪಿ ಕಾರ್ಯಾಲಯ ಜಗನ್ಮಥ ಭವನದಲ್ಲಿ ಇಂದು ಮಾಧ್ಯಮಗಳ ಜೊತೆ ಮಾತನಾಡಿದ ಅವರು, ವಿದ್ಯಾರ್ಥಿ ಪರಿಷತ್ತಿನ ಬಂಧಿತ ಕಾರ್ಯಕರ್ತರನ್ನು ತಕ್ಷಣ ಬಿಡುಗಡೆ ಮಾಡಬೇಕು. ಅವರ ಮೇಲಿನ ದೌರ್ಜನ್ಯ ಸಂಬಂಧ ನ್ಯಾಯಾಂಗ ತನಿಖೆ ನಡೆಸಬೇಕು ಎಂದು ಆಗ್ರಹಿಸಿದರು.

ಕೆಪಿಸಿಸಿ ಕರ್ಮಕಾಂಡದ ಕುರಿತಾಗಿ ಹೋರಾಟ ನಡೆಸುತ್ತಿದ್ದ ವಿದ್ಯಾರ್ಥಿ ಪರಿಷತ್ತಿನ ಕಾರ್ಯಕರ್ತರ ಮೇಲೆ ಅಮಾನುಷವಾಗಿ ಕರ್ನಾಟಕದ ಸರ್ಕಾರ ನಡೆದುಕೊಂಡಿದೆ ಎಂದು ಟೀಕಿಸಿದರು. ಅವರು ಅನ್ಯಾಯದ ವಿರುದ್ಧ, ಭ್ರಷ್ಟಾಚಾರದ ವಿರುದ್ಧ ಹಾಗೂ ನ್ಯಾಯಯುತ ತನಿಖೆಗೆ ಆಗ್ರಹಿಸಿ ಪ್ರತಿಭಟನೆ ನಡೆಸುತ್ತಿದ್ದರು ಎಂದು ತಿಳಿಸಿದರು. ಒಬ್ಬ ಐಎಎಸ್ ಅಧಿಕಾರಿ ಜ್ಞಾನೇಂದ್ರ, ಇ.ಡಿ. ತನಿಖೆಗೆ ಸಿಗದೇ ನಾಪತ್ತೆಯಾಗಿದ್ದಾರೆ. ಬ್ರಹ್ಮಾಂಡದ ಎಲ್ಲ ವಿಷಯಗಳ ಬಗ್ಗೆ ಮಾತನಾಡುವ ಗೃಹ ಸಚಿವರು ಜ್ಞಾನೇಂದ್ರ ವಿಚಾರದಲ್ಲಿ ದಿನಕ್ಕೊಂದು ಹೇಳಿಕೆ ನೀಡುತ್ತಾರೆ ಎಂದು ಟೀಕಿಸಿದರು.

ಪಾರ್ಕ್ ಉದ್ದೇಶ ಬುಡಮೇಲು ಮಾಡುವ ದುರಂತ ಪ್ರಶ್ನೆಗೆ ಉತ್ತರ ನೀಡಿದ ಅವರು, ಉದ್ಯಾನವನಗಳ ಉದ್ದೇಶವನ್ನೇ ಬುಡಮೇಲು ಮಾಡಲು ಹೊರಟಿರುವ ದುರಂತ ಇದಾಗಿದೆ. ಗೋಮಾಳ ಖಾಲಿ ಆಗಿದೆ. ಕೆರೆಗಳು ಖಾಲಿ ಆಗಿವೆ. ಈಗ ಈ ಸರ್ಕಾರಕ್ಕೆ ಉದ್ಯಾನವನಗಳ ಮೇಲೆ ಕಣ್ಣು ಬಿದ್ದಿದೆ ಎಂದು ಆಕ್ಷೇಪ ವ್ಯಕ್ತಪಡಿಸಿದರು.

ಬೆಂಗಳೂರಿನಂಥ ನಗರಕ್ಕೆ ಓಬಿರಾಯನ ಕಾಲದಲ್ಲಿ ಆಗಿದ್ದ ಲಾಲ್ ಬಾಗ್, ಕಟ್ಟಣ್ಣ ಪಾರ್ಕ್ ಬಿಟ್ಟರೆ ಸಮಾನಾಂತರ ಪಾರ್ಕ್ ಮಾಡುವ ಯೋಗ್ಯತೆ ನಮಗಿಲ್ಲ. ಇರುವುದನ್ನು ಇರುವ ಸ್ಥಿತಿಯಲ್ಲಿ ಬಿಡುತ್ತಿಲ್ಲ ಎಂದು ದೂರಿದರು. ಇದೊಂದು ದುರಂತ. ರಿಯಲ್ ಎಸ್ಟೇಟ್ ಮಾಫಿಯಾದ ದುರಾಸೆಗೆ ಪಾರ್ಕ್, ಆಟದ ಮೈದಾನ ಲೋಗಿಯವುದಿಲ್ಲ ಎಂದು ಬೇಸರ ವ್ಯಕ್ತಪಡಿಸಿದರು.

ದೃಢಪತ್ರ ನೀಡಿ ಆಕ್ರಮ ಸಕ್ರಮ ಮಾಡದಿರಿ
ಇನ್ನೊಂದು ಪ್ರಶ್ನೆಗೆ ಉತ್ತರ ನೀಡಿದ ಅವರು, ಪ್ರಾಮಾಣಿಕ ಮತದಾರರ ಹೆಸರು ಕೈಬಿಟ್ಟು ಹೋಗಬಾರದು; ಆಕ್ರಮ ಮತದಾರರ ಹೆಸರು ಮತದಾರರ ಪಟ್ಟಿಯಲ್ಲಿ ಸೇರಬಾರದು. ಖಾಯಂ ನಿವಾಸಿ ದೃಢಪತ್ರ (ಪಿಆರ್‌ಸಿ) ಕೊಟ್ಟು ಆಕ್ರಮ ಮತದಾರರನ್ನು ಸಕ್ರಮಗೊಳಿಸುವ ಕೆಲಸ ಆಗಬಾರದು ಎಂದು ತಿಳಿಸಿದರು.

ರಾಜ್ಯದಲ್ಲಿ ಅಮೆಜಾನ್, ಸ್ವಿಗಿ ಇನ್‌ಸ್ಟಾಮಾರ್ಟ್ ಮತ್ತು ಬಿಗ್‌ಬಾಸ್ಕೆಟ್ ಇ-ಕಾಮರ್ಸ್ ಆಹಾರ ಪರವಾನಿಗೆ ರದ್ದು



● **ವಿಕ್ರಮ ವಾಹಿನಿ | ಬೆಂಗಳೂರು**

ರಾಜ್ಯದಲ್ಲಿ ಅಮೆಜಾನ್, ಸ್ವಿಗಿ, ಇನ್‌ಸ್ಟಾಮಾರ್ಟ್ ಮೊದಲಾದ ಆನ್‌ಲೈನ್ ಇ-ಕಾಮರ್ಸ್ ವೇದಿಕೆಗಳ ಮೂಲಕ ವಿಷಕಾರಿ ದ್ರವ್ಯದ ಹಣ್ಣು ಮತ್ತು ಬೀಜಗಳನ್ನು, ಆಹಾರ ಪದಾರ್ಥಗಂತ್ಯ ಮಾಡಲು ಮಾಡುತ್ತಿರುವುದು ಬೆಳಕಿಗೆ ಬಂದಿದೆ. ಈ ಹಿನ್ನೆಲೆಯಲ್ಲಿ ಆಹಾರ ಸುರಕ್ಷತೆ ಮತ್ತು ಡಿಷದ ಅಡಳಿತ ಇಲಾಖೆಯು ಕಠಿಣ ಕ್ರಮ ಕೈಗೊಂಡಿದೆ. ಅಮೆಜಾನ್, ಸ್ವಿಗಿ ಇನ್‌ಸ್ಟಾಮಾರ್ಟ್ ಮತ್ತು ಬಿಗ್‌ಬಾಸ್ಕೆಟ್ ಇ-ಕಾಮರ್ಸ್ ಸಂಸ್ಥೆಗಳ ಆಹಾರ ಪರವಾನಗಿಯನ್ನು ಮುಂದಿನ ಆದೇಶದವರೆಗೆ ತಕ್ಷಣದಿಂದ ಜಾರಿಗೆ ಬರುವಂತೆ ಅಮಾನತುಗೊಳಿಸಿ ನ್ಯಾಯ ನಿರ್ಣಯಾಧಿಕಾರಿಗಳು ಆದೇಶ ಹೊರಡಿಸಿದ್ದಾರೆ.

ದತ್ತೂರಿ ಸಸ್ಯವಿ ವಿಷಕಾರಿ ಗುಣ ಹೊಂದಿದ್ದು, ಅದರ ಹಣ್ಣು ಮತ್ತು ಬೀಜಗಳನ್ನು ಸೇವಿಸಿದರೆ ಗಂಭೀರ ಆರೋಗ್ಯ ಸಮಸ್ಯೆಗಳು, ಕೋಮಾ, ಅಂಗಾಂಗ ವೈಫಲ್ಯದಂತಹ ಪರಿಣಾಮಗಳು ಉಂಟಾಗಬಹುದು ಎಂದು ಅಧಿಕಾರಿಗಳು ತಿಳಿಸಿದ್ದಾರೆ. ಆಹಾರ ಸುರಕ್ಷತೆ ಅಧಿಕಾರಿಗಳು ನಡೆಸಿದ ತಪಾಸಣೆಯಲ್ಲಿ, ಈ ಉತ್ಪನ್ನಗಳನ್ನು ಎಫ್.ಎಸ್.ಎಸ್.ಎ.ಎ ಪರವಾನಗಿ ಅಥವಾ ನೋಂದಣಿ ಸಂಖ್ಯೆಗಳೊಂದಿಗೆ ಪ್ಯಾಕ್ ಮಾಡಿ ಗೋದಾಮುಗಳಲ್ಲಿ ಸಂಗ್ರಹಿಸಿ ಆನ್‌ಲೈನ್ ಮೂಲಕ ಮಾರಾಟ ಮಾಡುತ್ತಿದ್ದುದು ಪತ್ತೆಯಾಗಿದೆ.

ಇಲಾಖೆಯು ಈ ಮೂರು ವೇದಿಕೆಗಳಿಗೆ ವಿಷಕಾರಿ ದ್ರವ್ಯದ ಸಸ್ಯಕ್ಕೆ ಸಂಬಂಧಿಸಿದ ಎಲ್ಲಾ ಪಟ್ಟಿಗಳು, ಜಾಹೀರಾತುಗಳು ಮತ್ತು ಪ್ರಚಾರವನ್ನು ತಕ್ಷಣ ತೆಗೆಯುವಂತೆ, ಮಾರಾಟ ಅಥವಾ ವಿತರಣೆಯನ್ನು ಸಂಪೂರ್ಣವಾಗಿ ನಿಲ್ಲಿಸುವಂತೆ ಸೂಚಿಸಿದೆ. ಪೂರೈಕೆದಾರರು ಮತ್ತು ಮಾರಾಟಗಾರರ ಪರವಾನಗಿಗಳನ್ನೂ ಅಮಾನತುಗೊಳಿಸಲಾಗಿದೆ. ಆದೇಶ ಮೀರಿದರೆ ಗಂಭೀರ ಕ್ರಮ ಕೈಗೊಳ್ಳಲಾಗುವ ಎಂದು ಎಚ್ಚರಿಕೆ ನೀಡಲಾಗಿದೆ.

ಕಾತ್ಮೀರಿ ಪಂಡಿತರ ಹಿಟ್‌ಲಿಸ್ಟ್ ಹಿಂದೆ ‘ಮೋಲ್’?

● **ವಿಕ್ರಮ ವಾಹಿನಿ | ಶ್ರೀನಗರ**

ಜಮ್ಮು-ಕಾಶ್ಮೀರದಲ್ಲಿ ಕಾರ್ಯನಿರ್ವಹಿಸುತ್ತಿರುವ ಕಾತ್ಮೀರಿ ಪಂಡಿತ ನೌಕರರ ವಿವರಗಳನ್ನು ಒಳಗೊಂಡ ಉಗ್ರರ ಬೆದರಿಕೆ ಪಟ್ಟಿಯ ಹಿಂದೆ ಇಲಾಖೆಯೊಳಗಿನ ‘ಮೋಲ್’ (ಮಾಹಿತಿ ಸೋರಿಕೆದಾರ) ಕೈಪಾಡ ಇರುವ ಸಾಧ್ಯತೆಯಿದೆ ಎಂದು ಜಮ್ಮು-ಕಾಶ್ಮೀರದ ಮಾಜಿ ಪೊಲೀಸ್ ಮಹಾನಿರ್ದೇಶಕ ಎಸ್.ಪಿ. ವೈದ್ ಆರೋಪಿಸಿದ್ದಾರೆ.

ಪಾಕಿಸ್ತಾನ ಬೆಂಬಲಿತ ಉಗ್ರ ಸಂಘಟನೆಗಳ ಹೆಸರಿನಲ್ಲಿ ಕಳೆದ ಒಂದು ತಿಂಗಳಲ್ಲಿ ಎರಡು ಬಾರಿ ಬೆದರಿಕೆ ಪತ್ರಗಳು ಹರಿದಾಡಿವೆ. ಇತ್ತೀಚೆಗೆ ಬಿಡುಗಡೆಯಾದ ಪಟ್ಟಿಯಲ್ಲಿ ಪ್ರಧಾನಮಂತ್ರಿ ವಿಶೇಷ ಉದ್ಯೋಗ ಯೋಜನೆಯಡಿ ಕಠಿಣವಯಲಿ ಕಾರ್ಯನಿರ್ವಹಿಸುತ್ತಿರುವ ಕಾತ್ಮೀರಿ ಪಂಡಿತ ನೌಕರರ ಹೆಸರು, ಮನೆ ವಿಳಾಸ, ಮೊಬೈಲ್ ಸಂಖ್ಯೆ

ಹಾಗೂ ವಾಹನ ನೋಂದಣಿ ಸಂಖ್ಯೆಯಂತಹ ಸೂಕ್ಷ್ಮ ವೈಯಕ್ತಿಕ ಮಾಹಿತಿಗಳನ್ನು ಪ್ರಕಟಿಸಲಾಗಿದೆ. ಈ ಬೆದರಿಕೆ ಪಟ್ಟಿಯನ್ನು ಲಪ್‌ಟಾಪ್-ಅ-ತೊಯ್ಯಾ ಜತೆ ಸಂಪರ್ಕ ಹೊಂದಿರುವ ಪಾಕಿಸ್ತಾನ ಮೂಲದ ‘ಯುನೈಟೆಡ್ ಲಿಬರೇಶನ್ ಕೌನ್ಸಿಲ್’ ಎಂಬ ಉಗ್ರ ಸಂಘಟನೆ ಹೊರಡಿಸಿದೆ ಎಂದು ಹೇಳಲಾಗಿದೆ. ಇಷ್ಟೊಂದು ನಿಖರವಾದ ವೈಯಕ್ತಿಕ ಮಾಹಿತಿಗಳು ಸಾಮಾನ್ಯವಾಗಿ ಸಾರ್ವಜನಿಕವಾಗಿ ಲಭ್ಯವಿರುವುದಿಲ್ಲ. ಹೀಗಾಗಿ ಇಲಾಖೆಯೊಳಗಿನ ಯಾರಾದರೂ ಅಥವಾ ನೌಕರರ ಸುತ್ತಮುತ್ತಲಿನ ವ್ಯಕ್ತಿಯೊಬ್ಬರು ಮಾಹಿತಿ ಸಂಗ್ರಹಿಸಿ ಗಡಿಯಾಚೆಗಿನ ಉಗ್ರರಿಗೆ ಒದಗಿಸುತ್ತಿರುವ ಸಾಧ್ಯತೆಯಿದೆ ಎಂದು ವೈದ್ ಹೇಳಿದ್ದಾರೆ.

ಬೆದರಿಕೆ ಪಟ್ಟಿಯ ಹಿಂದಿರುವ ಸಂಚುಕೋರರ ಜತೆಗೆ ಮಾಹಿತಿ ಸೋರಿಕೆ ಮಾಡುತ್ತಿರುವ ವ್ಯಕ್ತಿಯನ್ನೂ ಪತ್ತೆಹಚ್ಚಿ ಕಠಿಣ ಕ್ರಮ ಕೈಗೊಳ್ಳಬೇಕು ಎಂದು ಅವರು

ಸೆ.1ರಿಂದ 10ರವರೆಗೆ ಜಿಜಿಪಿಯ 200 ಕಿ.ಮೀ. ಪಾದಯಾತ್ರೆ: ವಿಜಯೇಂದ್ರ

● **ವಿಕ್ರಮ ವಾಹಿನಿ | ಬೆಂಗಳೂರು**

ರಾಜ್ಯ ಕಾಂಗ್ರೆಸ್ ಸರ್ಕಾರದ ವೈಫಲ್ಯಗಳನ್ನು ಜನರಿಗೆ ತಿಳಿಸುವ ಉದ್ದೇಶದಿಂದ ಬಿಜೆಪಿ ವತಿಯಿಂದ ಸೆಪ್ಟೆಂಬರ್ 10ಂದ 10ರವರೆಗೆ ರಾಯಚೂರಿನಿಂದ ಬಳ್ಳಾರಿವರೆಗೆ ಸುಮಾರು 200 ಕಿ.ಮೀ. ಬೃಹತ್ ಪಾದಯಾತ್ರೆ ಹಮ್ಮಿಕೊಳ್ಳಲಾಗಿದೆ ಎಂದು ಬಿಜೆಪಿ ರಾಜ್ಯಾಧ್ಯಕ್ಷ ಬಿ.ವೈ. ವಿಜಯೇಂದ್ರ ತಿಳಿಸಿದರು.

ಮಲ್ಲೇಶ್ವರದ ಬಿಜೆಪಿ ಕಚೇರಿಯಲ್ಲಿ ಮಂಗಳವಾರ ಸುದ್ದಿಗೋಷ್ಠಿಯಲ್ಲಿ ಮಾತನಾಡಿದ ಅವರು, ರಾಯಚೂರಿನಿಂದ ಸೆ.1ರಂದು ಪಾದಯಾತ್ರೆ ಅಂಭವಾಗಿ, ಬಳ್ಳಾರಿಯಲ್ಲಿ ಸಮಾರೋಪಣಗೊಳ್ಳಲಿದೆ. ಉದ್ಘಾಟನೆ ಹಾಗೂ ಸಮಾರೋಪಣ ಕಾರ್ಯಕ್ರಮಗಳಿಗೆ ಕೇಂದ್ರ ಸಚಿವರು ಭಾಗವಹಿಸಲಿದ್ದಾರೆ ಎಂದರು.

ರಾಜ್ಯದಲ್ಲಿ ಅಭಿವೃದ್ಧಿ ಕಾರ್ಯಗಳ ನಿರ್ಲಕ್ಷ್ಯ, ರೈತರ ಸಂಕಷ್ಟ, ಬಡವರಿಗೆ ಕಲ್ಯಾಣ ಯೋಜನೆಗಳ ಕೊರತೆ, ಉದ್ಯೋಗ ಸೃಷ್ಟಿಯಲ್ಲಿ ವೈಫಲ್ಯ, ಮೇಸಲಾತಿ ಜಾರಿ, ಸರ್ಕಾರಿ ನೇಮಕಾತಿ ಹಾಗೂ ಉತ್ತರ ಕರ್ನಾಟಕದ ಸಮಸ್ಯೆಗಳ ಕುರಿತು ಸರ್ಕಾರದ ಗಮನ ಸೆಳೆಯಲು ಪಾದಯಾತ್ರೆ ನಡೆಸಲಾಗುತ್ತಿದೆ ಎಂದು ಹೇಳಿದರು.

ಜೆಡಿಎಸ್ ಬೆಂಬಲ: ಪಾದಯಾತ್ರೆಗೆ ಜೆಡಿಎಸ್ ಮುಖಂಡ ಎಚ್.ಡಿ. ಕುಮಾರಸ್ವಾಮಿ ಸೇರಿದಂತೆ ಜೆಡಿಎಸ್ ನಾಯಕರು ಬೆಂಬಲ ನೀಡಲಿದ್ದಾರೆ. ಇದು ಬಿಜೆಪಿಯ ಪಾದಯಾತ್ರೆಯಾಗಿದ್ದು, ಜನರ

ಅಧಿವೇಶನವನ್ನು ಅನಿರ್ದಿಷ್ಟ ಅವಧಿಗೆ ಮುಂದೂಡಿದೆ ಎಂದು ಅವರು ಆರೋಪಿಸಿದರು. ವಾಲ್ಮೀಕಿ ನಿಗಮ ಹಗರಣ, ಕೆಪಿಎಸ್ ಆಕ್ರಮ, ಸರ್ಕಾರಿ ನೇಮಕಾತಿ, ಬರ ಪರಿಸ್ಥಿತಿ, ಉತ್ತರ ಕರ್ನಾಟಕದ ಸಮಸ್ಯೆಗಳು, ಬಿಡದಿ ಟೌನ್‌ಶಿಪ್ ಹಾಗೂ ನೈಸ್ ಯೋಜನೆ ಸೇರಿದಂತೆ ಹಲವು ವಿಷಯಗಳ ಕುರಿತು ಚರ್ಚೆಗೆ ಅವಕಾಶ ನೀಡುವಂತೆ ಪ್ರತಿಪಕ್ಷ ಆಗ್ರಹಿಸುತ್ತಾ, ಆದರೆ ಸರ್ಕಾರ ಅಧಿವೇಶನವನ್ನು ಮೊಟಕುಗೊಳಿಸಿದೆ ಎಂದರು.

‘ಸಿಎಂ ಆದ್ಯತೆ ರಿಯಲ್ ಎಸ್ಟೇಟ್‌ಗೆ’: ಮುಖ್ಯಮಂತ್ರಿ ಡಿ.ಕೆ. ಶಿವಕುಮಾರ್ ಅವರ ಆದ್ಯತೆ ರಿಯಲ್ ಎಸ್ಟೇಟ್ ಯೋಜನೆಗಳಿಗೆಷ್ಟೇ ಸೀಮಿತವಾಗಿದೆ ಎಂದು ವಿಜಯೇಂದ್ರ ಟೀಕಿಸಿದರು. ಬಿಡದಿ ಟೌನ್‌ಶಿಪ್, ಕನಕಪುರ ವಿಮಾನ ನಿಲ್ದಾಣ ಹಾಗೂ ನೈಸ್ ಯೋಜನೆಗಳ ಕುರಿತು ಆಸಕ್ತಿ ತೋರುತ್ತಿರುವ ಸರ್ಕಾರ, ಮತ್ತೊಂದೆಡೆ ಉದ್ಯಾನವನಗಳ ಜಾಗದ ಮೇಲೂ ಕಣ್ಣಿಟ್ಟಿದೆ ಎಂದು ಆರೋಪಿಸಿದರು.

ಈ ಸಂದರ್ಭದಲ್ಲಿ ವಿಧಾನಸಭೆ ವಿರೋಧ ಪಕ್ಷದ ನಾಯಕ ಆರ್. ಆರ್.ಎಸ್, ವಿಧಾನಪರಿಷತ್ ವಿರೋಧ ಪಕ್ಷದ ನಾಯಕ ಭಲವಾಡಿ ನಾರಾಯಣಸ್ವಾಮಿ, ಮಾಜಿ ಉಪಮುಖ್ಯಮಂತ್ರಿ ಸಿ.ಎನ್. ಅಶ್ವತ್ಥನಾರಾಯಣ, ಮಾಜಿ ಸಚಿವರಾದ ಬಿ. ಶ್ರೀರಾಮುಲು, ಗಾಲಿ ಜನಾರ್ದನ ರೆಡ್ಡಿ ಸೇರಿದಂತೆ ಬಿಜೆಪಿ ಮುಖಂಡರು ಉಪಸ್ಥಿತರಿದ್ದರು.



ರಾಜ್ಯ ಕಾಂಗ್ರೆಸ್ ಸರ್ಕಾರದ ವೈಫಲ್ಯಗಳನ್ನು ಜನರಿಗೆ ತಿಳಿಸಲು ಜಿಜಿಪಿ ಸೆ.10ಂದ 10ರವರೆಗೆ ರಾಯಚೂರಿನಿಂದ ಬಳ್ಳಾರಿವರೆಗೆ 200 ಕಿ.ಮೀ. ಪಾದಯಾತ್ರೆ ಹಮ್ಮಿಕೊಂಡಿದೆ. ಜೆಡಿಎಸ್ ಕೂಡ ಬೆಂಬಲ ನೀಡಲಿಲ್ಲ, ರೈತರ ಸಮಸ್ಯೆ, ಕಲ್ಯಾಣ ಯೋಜನೆ, ಉದ್ಯೋಗ ಹಾಗೂ ಉತ್ತರ ಕರ್ನಾಟಕದ ಸಮಸ್ಯೆಗಳನ್ನು ಮುಂದಿಟ್ಟುಕೊಂಡು ಸರ್ಕಾರದ ವಿರುದ್ಧ ಜಿಜಿಪಿ ಹೋರಾಟ ನಡೆಸಲಿದೆ.

ಸಮಸ್ಯೆಗಳನ್ನು ಸರ್ಕಾರದ ಮುಂದಿಡುವ ಉದ್ದೇಶ ಹೊಂದಿದೆ ಎಂದು ವಿಜಯೇಂದ್ರ ಸ್ಪಷ್ಟಪಡಿಸಿದರು. **ಅಧಿವೇಶನ ಮೊಟಕು ಆರೋಪ:** ರಾಜ್ಯದ ಜ್ವಲಂತ ಸಮಸ್ಯೆಗಳ ಕುರಿತು ವಿಧಾನಮಂಡಲದಲ್ಲಿ ಚರ್ಚಿಸಲು ಅವಕಾಶ ನೀಡದೆ ಕಾಂಗ್ರೆಸ್ ಸರ್ಕಾರ

ಸಹಕಾರ ಮಹಾ ಮಂಡಲ ಅಧ್ಯಕ್ಷರಾಗಿ ಜಿ.ಟಿ. ದೇವೇಗೌಡ ಆಯ್ಕೆ

● **ವಿಕ್ರಮ ವಾಹಿನಿ | ಬೆಂಗಳೂರು**

ಕರ್ನಾಟಕ ಸಹಕಾರ ಮಹಾ ಮಂಡಲದ ಚುನಾವಣೆಯಲ್ಲಿ ಜೆಡಿಎಸ್ ಶಾಸಕ ಜಿ.ಟಿ. ದೇವೇಗೌಡ ನೇತೃತ್ವದ ತಂಡ ಗೆಲುವು ಸಾಧಿಸಿದ್ದು, ಜಿ.ಟಿ. ದೇವೇಗೌಡ ಅವರು ಅಧ್ಯಕ್ಷರಾಗಿ ಆಯ್ಕೆಯಾಗಿದ್ದಾರೆ.

ಅಧ್ಯಕ್ಷ ಸ್ಥಾನಕ್ಕೆ ಜಿ.ಟಿ. ದೇವೇಗೌಡ ಅವರ ಆಯ್ಕೆಗೆ ಮುಖ್ಯಮಂತ್ರಿ ಡಿ.ಕೆ. ಶಿವಕುಮಾರ್ ಸಹಮತ ವ್ಯಕ್ತಪಡಿಸಿದ್ದರು ಎನ್ನಲಾಗಿದೆ. ಚುನಾವಣೆಗೂ ಮುನ್ನ ಮುಖ್ಯಮಂತ್ರಿ ನಿವಾಸದಲ್ಲಿ ಈ ಕುರಿತು ಸಭೆ ನಡೆದಿದ್ದು, ಸಹಕಾರ ಸಚಿವ ಕೆ.ಎನ್. ರಾಜಣ್ಣ ಸೇರಿದಂತೆ ಹಲವು ಪ್ರಮುಖರು ಭಾಗವಹಿಸಿದ್ದರು.

ಜಿ.ಟಿ. ದೇವೇಗೌಡ ಅವರು ಸಹಕಾರ ಮಹಾ ಮಂಡಲದ ಅಧ್ಯಕ್ಷರಾಗಿರುವುದು ರಾಜ್ಯ ರಾಜಕೀಯದಲ್ಲಿ ಕುತೂಹಲಕ್ಕೆ ಕಾರಣವಾಗಿದೆ. ಇತ್ತೀಚಿನ ದಿನಗಳಲ್ಲಿ ಜೆಡಿಎಸ್‌ನಿಂದ ಅಂತರ ಕಾಯ್ದುಕೊಂಡಿರುವ ಜಿ.ಟಿ. ದೇವೇಗೌಡ ಅವರು ಕಾಂಗ್ರೆಸ್‌ನತ್ತ ಹೆಜ್ಜೆ ಇಡಲಿದ್ದಾರೆಯೇ ಎಂಬ ಚರ್ಚೆ ಇದೀಗ ಮತ್ತೆ ಮುನ್ನೆಲೆಗೆ ಬಂದಿದೆ.

ಮುಂದಿನ ವಿಧಾನಸಭಾ ಚುನಾವಣೆಯನ್ನು ಗಮನದಲ್ಲಿಟ್ಟುಕೊಂಡು ಕಾಂಗ್ರೆಸ್ ನಾಯಕತ್ವ ಜಿ.ಟಿ. ದೇವೇಗೌಡ ಅವರನ್ನು ಪಕ್ಷದತ್ತ ಸೆಳೆಯಲು ರಾಜಕೀಯ ತಂತ್ರ ರೂಪಿಸುತ್ತಿದೆಯೇ ಎಂಬ ಪ್ರಶ್ನೆಯೂ ಮೂಡಿದೆ. ಆದರೆ ಈ ಕುರಿತು ಜಿ.ಟಿ. ದೇವೇಗೌಡ ಅವರಿಂದ ಯಾವುದೇ ಅಧಿಕೃತ ಹೇಳಿಕೆ ಹೊರಬಿದ್ದಿಲ್ಲ.



ಐದು ನಗರಗಳಿಗೆ 800 ಟನ್ ಈರುಳ್ಳಿ ಪೂರೈಕೆ

● **ವಿಕ್ರಮ ವಾಹಿನಿ | ನವದೆಹಲಿ**

ಈರುಳ್ಳಿ ಬೆಲೆ ಸ್ಥಿರಗೊಳಿಸುವ ಉದ್ದೇಶದಿಂದ ನಾಸಿಕ್‌ನಿಂದ ದೇಶದ ಐದು ಪ್ರಮುಖ ನಗರಗಳಿಗೆ 800 ಮೆಟ್ರಿಕ್ ಟನ್ ಈರುಳ್ಳಿಯನ್ನು ‘ಕಂದಾ ಎಕ್ಸ್‌ಪ್ರೆಸ್’ ವಿಶೇಷ ರೈಲುಗಳ ಮೂಲಕ ಪೂರೈಸಲಾಗುತ್ತಿದೆ ಎಂದು ಕೇಂದ್ರ ಆಹಾರ ಮತ್ತು ನಾಗರಿಕ ಸರಬರಾಜು ಹಾಗೂ ಗ್ರಾಹಕ ವ್ಯವಹಾರಗಳ ಸಚಿವ ಪ್ರಲಾದ್ ಜೋಶಿ ತಿಳಿಸಿದ್ದಾರೆ.

ಆರಂಭಿಕ ಹಂತದಲ್ಲಿ ಚೆನ್ನೈ, ಮಧುರೈ, ದೆಹಲಿ, ಎರ್ನಾಕುಲಂ ಹಾಗೂ ಗುವಾಹಟಿಗೆ ಈರುಳ್ಳಿ ಸಾಗಿಸಲಾಗುತ್ತಿದ್ದು, ಅಗತ್ಯಕ್ಕೆ ಅನುಗುಣವಾಗಿ ಇತರ ನಗರಗಳಿಗೂ ಪೂರೈಕೆ ವಿಸ್ತರಿಸಲಾಗುವುದು ಎಂದು ಅವರು ಹೇಳಿದ್ದಾರೆ.

ಕೇಂದ್ರ ಸರ್ಕಾರದ ಬಫರ್ ದಾಸ್ತಾನಿ ಈರುಳ್ಳಿಯನ್ನು ಕೆ.ಜಿ.ಗೆ 35ರ ದರದಲ್ಲಿ ಎಸ್‌ಸಿಸಿಎಫ್, ನಾಫೆಡ್ ಹಾಗೂ ಕೇಂದ್ರೀಯ ಭಂಡಾರ್ ಮೂಲಕ ಗ್ರಾಹಕರಿಗೆ ಲಭ್ಯವಾಗುವಂತೆ ಕ್ರಮ ಕೈಗೊಳ್ಳಲಾಗಿದೆ. ‘ಕಂದಾ ಎಕ್ಸ್‌ಪ್ರೆಸ್’ ಸುಮಾರು 40 ಟ್ರಕ್‌ಗಳಿಗೆ ಸಮನಾದ ಸರಕನ್ನು ಸಾಗಿಸುವ ಸಾಮರ್ಥ್ಯ ಹೊಂದಿದ್ದು, ಕಡಿಮೆ ವೆಚ್ಚದಲ್ಲಿ ದೊಡ್ಡ ಪ್ರಮಾಣದ ಈರುಳ್ಳಿಯನ್ನು ಪ್ರಮುಖ ಮಾರುಕಟ್ಟೆಗಳಿಗೆ ತಲುಪಿಸಲು ಸಹಕಾರಿಯಾಗಲಿದೆ.

ಮಾರುಕಟ್ಟೆಯಲ್ಲಿ ಈರುಳ್ಳಿ ಪೂರೈಕೆ ಮತ್ತು ಲಭ್ಯತೆಯನ್ನು ಹೆಚ್ಚಿಸಿ ಬೆಲೆ ಸ್ಥಿರತೆ ಕಾಯ್ದುಕೊಳ್ಳಲು ಕೇಂದ್ರ ಸರ್ಕಾರ ನಿರಂತರವಾಗಿ ಸಮಯೋಚಿತ ಕ್ರಮಗಳನ್ನು ಕೈಗೊಳ್ಳುತ್ತಿದೆ. ರೈತರು ಹಾಗೂ ಗ್ರಾಹಕರ ಹಿತಾಸಕ್ತಿ ಕಾಪಾಡುವ ನಿಟ್ಟಿನಲ್ಲಿ ಅಗತ್ಯ ಕ್ರಮ ಮುಂದುವರಿಯಲಿದೆ ಎಂದು ಜೋಶಿ ತಿಳಿಸಿದ್ದಾರೆ.



ಬೆಳೆ ವಿಮೆ ನೋಂದಣಿ ಗಡುವು ಆ.31ರವರೆಗೆ ವಿಸ್ತರಣೆ

● **ವಿಕ್ರಮ ವಾಹಿನಿ | ಬೆಂಗಳೂರು**

ರಾಜ್ಯದ ರೈತರ ಹಿತದೃಷ್ಟಿಯಿಂದ 2026ನೇ ಸಾಲಿನ ಖಾರೀಫ್ ಋತುವಿನ ಪ್ರಧಾನ ಮಂತ್ರಿ ಫಸಲ್ ಭೀಮಾ ಯೋಜನೆಯಡಿ ಬೆಳೆ ವಿಮೆ ನೋಂದಣಿ ಹಾಗೂ ಪ್ರೀಮಿಯಂ ಪಾವತಿಸಲು ನೀಡಿದ್ದ ಗಡುವನ್ನು ಕೇಂದ್ರ ಸರ್ಕಾರ ಆಗಸ್ಟ್ 31ರವರೆಗೆ ವಿಸ್ತರಿಸಿದೆ.

ರಾಜ್ಯ ಸರ್ಕಾರದ ಅಪರ ಮುಖ್ಯ ಕಾರ್ಯದರ್ಶಿ ಹಾಗೂ ಅಭಿವೃದ್ಧಿ ಆಯುಕ್ತರು ಮತ್ತು ಕೃಷಿ ಆಯುಕ್ತರು ಸಲ್ಲಿಸಿದ್ದ ಮನವಿಗೆ ಸ್ಪಂದಿಸಿರುವ ಕೇಂದ್ರ ಕೃಷಿ ಮತ್ತು ರೈತರ ಕಲ್ಯಾಣ ಸಚಿವಾಲಯ, ಸಾಲ ಪಡೆದ ರೈತರಿಗೆ ಹೆಚ್ಚುವರಿ ಕಾಲಾವಕಾಶ ಕಲ್ಪಿಸಿದೆ.

ರಾಜ್ಯದಲ್ಲಿ ವಿಮಾ ಯೋಜನೆಯ ಅಧಿಸೂಚನೆ ಹೊರಡಿಸುವಲ್ಲಿ ವಿಳಂಬ, ಹವಾಮಾನ ವೈಪರೀತ್ಯ ಹಾಗೂ ತಾಂತ್ರಿಕ ಮತ್ತು ಕಾರ್ಯಾಚರಣೆಯ ಸವಾಲುಗಳಿಂದಾಗಿ ಹಲವು ರೈತರಿಗೆ ನಿಗದಿತ ಅವಧಿಯಲ್ಲಿ ನೋಂದಣಿ ಮಾಡಿಕೊಳ್ಳಲು ಸಾಧ್ಯವಾಗಿರಲಿಲ್ಲ. ಈ ಹಿನ್ನೆಲೆಯಲ್ಲಿ ರಾಜ್ಯ ಸರ್ಕಾರ ಕೇಂದ್ರಕ್ಕೆ ಗಡುವು ವಿಸ್ತರಣೆಗೆ ಮನವಿ ಮಾಡಿತ್ತು.

ಎಸ್‌ಬಿಐ ಜನರಲ್ ಇನ್ಸೂರೆನ್ಸ್, ಇಂಡಸ್‌ಇಂಡ್ ಜನರಲ್ ಇನ್ಸೂರೆನ್ಸ್, ಇಫ್ಫೋ ಟೋಕಿಯೋ ಜನರಲ್ ಇನ್ಸೂರೆನ್ಸ್ ಹಾಗೂ ಆಗ್ರಿಕಲ್ಚರ್ ಇನ್ಸೂರೆನ್ಸ್ ಕಂಪನಿ ಆಫ್ ಇಂಡಿಯಾ ಸೇರಿದಂತೆ ಯೋಜನೆಯಡಿ ಕಾರ್ಯನಿರ್ವಹಿಸುತ್ತಿರುವ ವಿಮಾ ಸಂಸ್ಥೆಗಳು ನೋಂದಣಿ ಅವಧಿ ವಿಸ್ತರಣೆಗೆ ಸಮ್ಮತಿಸಿವೆ.

ವಿಸ್ತೃತ ಅವಧಿಯಲ್ಲಿ ನೋಂದಾಯಿಸಿಕೊಳ್ಳುವ ಅರ್ಹ ರೈತರಿಗೆ ನಿಯಮಾನುಸಾರ ಕೇಂದ್ರ ಸರ್ಕಾರದ ಪಾಲಿನ ಪ್ರೀಮಿಯಂ ಸಹಾಯಧನವೂ ದೊರೆಯಲಿದೆ.

ಅನ್ವಯವಾಗುವ ಜಿಲ್ಲೆಗಳು ಮತ್ತು ಬೆಳೆಗಳು: ಬೆಂಗಳೂರು ನಗರ, ಬೆಂಗಳೂರು ಗ್ರಾಮಾಂತರ, ಬೆಂಗಳೂರು ದಕ್ಷಿಣ, ಕೋಲಾರ, ಮೈಸೂರು, ಹಾಸನ, ಮಂಡ್ಯ ಹಾಗೂ ಯಾದಗಿರಿ ಜಿಲ್ಲೆಗಳಲ್ಲಿ ಭತ್ತ, ರಾಗಿ, ಮೆಕ್ಕೆಜೋಳ ಮತ್ತು ಹುರುಳಿ ಬೆಳೆಗಳಿಗೆ ಈ ವಿಸ್ತರಣೆ ಅನ್ವಯವಾಗಲಿದೆ.

ಬಾಗಲಕೋಟೆ, ಬಳ್ಳಾರಿ, ರಾಯಚೂರು ಹಾಗೂ ಚಿತ್ರದುರ್ಗ ಜಿಲ್ಲೆಗಳಲ್ಲಿ ಈರುಳ್ಳಿ, ಒಣ ಮೆಣಸಿನಕಾಯಿ, ಸೂರ್ಯಕಾಂತಿ, ಕಡಲೆಕಾಯಿ, ನವಣ್, ಜೋಳ/ಬಾತ್ತಾ ಹಾಗೂ ಹುರುಳಿ ಬೆಳೆಗಳಿಗೆ ಅನ್ವಯವಾಗಲಿದೆ.

ಚಿಕ್ಕಮಗಳೂರು, ಧಾರವಾಡ, ತುಮಕೂರು, ಉತ್ತರ ಕನ್ನಡ, ವಿಜಯನಗರ ಹಾಗೂ ಶಿವಮೊಗ್ಗ ಜಿಲ್ಲೆಗಳಲ್ಲಿ ಭತ್ತ, ರಾಗಿ, ಸಾಮೆ, ನವಣ್ ಹಾಗೂ ಒಣ ಮೆಣಸಿನಕಾಯಿ ಬೆಳೆಗಳಿಗೆ ಅವಕಾಶವಿದೆ.

ಸರಿಯಾದ ಉಸಿರಾಟದಿಂದ ಶರೀರ, ಮನಸ್ಸಿಗೆ ಸಮಾಧಾನ

● **ವಿಕ್ರಮ ವಾಹಿನಿ | ಗೋಕರ್ಣ**

ಊಟವಿಲ್ಲದೇ ಕೆಲವು ಕಾಲ ಬದುಕಬಹುದು. ಆದರೆ ಉಸಿರಾಟವಿಲ್ಲದೇ ಬದುಕಿರಲು ಸಾಧ್ಯವೇ ಇಲ್ಲ. ಯೋಗಿಯ ಸಮಾಧಿಸ್ಥಿತಿಯಲ್ಲಿ ಮಾತ್ರ ಉಸಿರಾಟವಿಲ್ಲದೆಯೂ ಬದುಕಿರಬಹುದು ಎಂದು ಶ್ರೀರಾಮಚಂದ್ರಾಪುರ ಮಠದ ಜಗದ್ಗುರು ಶಂಕರಾಚಾರ್ಯ ಶ್ರೀಶ್ರೀ ರಾಘವೇಶ್ವರ ಭಾರತೀ ಮಹಾಸ್ವಾಮಿಗಳು ಹೇಳಿದರು.

ಗೋಕರ್ಣದ ಅಶೋಕೆಯ ಮೂಲಮಠದ ಪರಿಸರದಲ್ಲಿ ನಡೆಯುತ್ತಿರುವ ‘ಅನ್ನಬ್ರಹ್ಮ ಚಾತುರ್ಮಾಸ್ಯ’ದ ಧರ್ಮಸಭೆಯಲ್ಲಿ 25.08.2026 ರಂದು ‘ಅನ್ನಂ ಬ್ರಹ್ಮ’ ಮಾಲಿಕೆಯಲ್ಲಿ ಉಸಿರಾಟದ ಸೂಕ್ತಗಳ ಕುರಿತಾಗಿ ಪ್ರವಚನವನ್ನು ಅನುಗ್ರಹಿಸುತ್ತಾ, ಸರಿಯಾದ ಉಸಿರಾಟವು ಮೂಲಾಧಾರ ಚಕ್ರದವರೆಗೆ ಸಂಚರಿಸಬೇಕು. ಉಸಿರಾಡುವಾಗ ಶ್ವಾಸಕೋಶದವರೆಗೆ ಗಾಳಿರೂಪದಲ್ಲಿ ಸಂಚರಿಸಿದರೆ, ಮುಂದೆ ಮೂಲಾಧಾರ ಚಕ್ರದವರೆಗೆ ಶ್ವಾಸವು ಚೈತನ್ಯದ ರೂಪದಲ್ಲಿ ಸಂಚರಿಸುತ್ತದೆ. ಉಸಿರಾಟದ ಗತಿಯು ಹಂಸದಂತೆ ಧಾವಂತ ಇಲ್ಲದೇ ಸರಾಗವಾಗಿ ಆದಾಗ ಸಮಾಧಾನವನ್ನು ಸಾಧಿಸಿಕೊಳ್ಳಲು ಸಾಧ್ಯ.

ಉಸಿರಾಟದ ಮೂಲಕ ಜೀವಿಯು ಗೊತ್ತಿದ್ದೋ ಗೊತ್ತಿಲ್ಲದೆಯೋ ‘ಹಂಸಃ ಹಂಸಃ’ ಎಂಬ ಜಪವನ್ನು ನಿರಂತರವಾಗಿ ಜಪಿಸುತ್ತಲೇ ಇರುತ್ತಾನೆ. ‘ಹಂ’ ಎಂಬುದು ಉಸಿರನ್ನು ಹೊರಬಿಡುವಾಗ ಮತ್ತು ‘ಸಃ’ ಎಂಬುದು ಉಸಿರನ್ನು ಒಳಗೆತೆದುಕೊಳ್ಳುವಾಗ



ತಾನಾಗೇ ಉಂಟಾಗುವ ಹಂಸ ಗಾಯತ್ರೀ ಜಪವಾಗಿದೆ. ಇದು ನಮ್ಮ ಗಮನಕ್ಕೆ ಬಾರದೇ ನಡೆಯುವುದರಿಂದ ಇದಕ್ಕೆ ಅಜಪ ಎಂಬ ಹೆಸರಿಂದ ಎಂದು ಯೋಗಶಾಸ್ತ್ರದ ಆಧಾರದಲ್ಲಿ ಉಸಿರಾಟದ ಪ್ರಕ್ರಿಯೆಯನ್ನು ವಿವರಿಸಿದರು.

ಉಸಿರಾಡುವಾಗ ಶ್ವಾಸ ದೀರ್ಘವಾಗಬೇಕು ಹಾಗೂ ಆಪಾನ ಪ್ರಸ್ಥವಾಗಬೇಕು. ಇದು ಸರಿಯಾದ ಉಸಿರಾಟ ಕ್ರಮವಾಗಿದ್ದು, ಉಸಿರಾಟದ ಈ ಪ್ರಕ್ರಿಯೆಯನ್ನು ಪ್ರಜ್ಞಾಪೂರ್ವಕವಾಗಿ ಮಾಡಿದಾಗ ಸಮಾಧಿ ಸ್ಥಿತಿಯನ್ನು ತಲುಪಲು ಸಾಧ್ಯ ಎಂದು ಉಸಿರಾಟದ ಮಹತ್ವವನ್ನು ತಿಳಿಸಿದರು.

ನಿವೃತ್ತ ರಾಜ್ಯ ಪೊಲೀಸ್ ಮಹಾನಿರ್ದೇಶಕರು ಹಾಗೂ ಶ್ರೀಮಠದ ಸಮುಖಿ ಸರ್ವಾಧಿಕಾರಿಗಳಾದ ತಿಮ್ಮಪ್ಪಯ್ಯ ಮಡಿರ್ಯಾಳ್ ದಂಪತಿಗಳು ಕಾರ್ಯಕ್ರಮದಲ್ಲಿ ಭಾಗಗಳಾಗಿ ಶ್ರೀಗಳಿಂದ ಅತೀರ್ವಾದ ಪಡೆದರು. ಮುಳ್ಳೇರಿಯಾ ಹವ್ಯಕ ಮಂಡಲದ ಗುತ್ತಿಗಾರ,ಎಣ್ಣಕೆಜೆ, ಗುಂಪೆ, ಸುಳ್ಯ, ಕಾಸರಗೋಡು,ಕೊಡಗು ಹವ್ಯಕ ವಲಯಗಳ ಪರವಾಗಿ ಶಿವರಾಮಚಂದ್ರ ಶಿವಾಲ ಕುಟುಂಬದವರು ಗುರುಭಿಕ್ಷುಸೇವೆ ಸಮರ್ಪಿಸಿದರು. ವಿನೋದ್ ಹೆಗಡೆ, ನಂದನ್ ಹೆಗಡೆ, ಸುಬ್ರಹ್ಮಣ್ಯ ಭಟ್ ಕೆರೆಮೂಲೆ, ಕೃಷ್ಣಮೂರ್ತಿ ಮಾಡಾವು, ಕೃಷ್ಣಪ್ರಮೋದ, ಕೇಶವ ಪ್ರಸಾದ್ ಗುಂಪೆ, ದಿನಪ್ರಧಾನರಾಗಿ ಶಿರಸಿ ಲಕ್ಷ್ಮಣ ಅನಭಾಗ ದಂಪತಿಗಳು ಉಪಸ್ಥಿತರಿದ್ದರು.